

سالِم

قدستَ الله شهاب



ماہر

قدرت اللہ شاہب

سنگھ میل پبلی کیشننرز، لاہور

marfat.com

Marfat.com

891.4393 Qudratullah Shahab
Ya Khuda/ Qudratullah Shahab.-
Lahore : Sang-e-Meel Publications, 2008.
102pp.
1. Urdu Literature - Novel.
J. Title.

اس کتاب کا کوئی بھی حصہ سنگ میل پبلیکیشنز ایمنی سے باقاعدہ
تحریری اجازت کے بغیر کہیں بھی شائع نہیں کیا جا سکتا۔ اگر اس تمہی
کوئی بھی صورتحال ظہور پذیر ہوتی ہے تو قاتولی کارروائی کا حق حفظ ہے۔

2008

نیاز احمد نے
سنگ میل پبلیکیشنز لاہور
سے شائع کی۔

ISBN-10: 969-35-0548-4

ISBN-13: 978-969-35-0548-1

Sang-e-Meel Publications

25 Shershah Pashawar (Lower Mall), P.O. Box M7 Lahore-54000 PAKISTAN

Phones: 7220100-7228143 Fax: 7245101

<http://www.sang-e-miel.com> e-mail: smpl@sang-e-miel.com

حاجی طیف ایڈنسٹریشنز لاہور

marfat.com

Marfat.com

مساجرین کے نام

جو ابھی بقیدِ حیات ہیں
لیکن تم ان کی زندگی کا شور نہیں رکھتے

marfat.com

Marfat.com

ترتیب

اس کمانی کی کمانی

۷

جو قدرت اللہ شاپ نے خاص اس ائمہ یثین کے لیے لکھی ہے

یا خدا

۱۵

رب المشرقین

۳۱

تری دنیا میں ملجم و مجبور

رب المغاربین

۵۹

مری دنیا میں تیری پادشاہی

رب العالمین

مجھے فکر جماں کیوں ہو جماں تیرا ہے یا میرا،

چکھے "یا خدا" کے بارے میں

محمد حسن عسکری کا خط

یا خدا اور اس کا رب باچہ (ابوالفضل صدیقی)

نظرے خوش مگزے

۸۰

۸۲

۸۵

۹۰

اس کمانی کی کمانی

ستمبر 1947ء کا صینہ تھا اور ہندوستان سے لٹ پٹ کر آئے والے
محروم قاطلوں کا تاریخ بندھا ہوا تھا۔ جو پسلے آگئے تھے وہ بعد میں آنے
والوں کے انتظار میں ہزاروں کی تعداد میں واگہ بارڈر پر کھڑے رہتے
تھے۔ کسی کی ماں، کسی کا باپ، کسی کا بھائی اور کسی کا بیٹا، واگہ پار کی بے
کراں پسنانی میں گمراہ تھا۔ اکثر کایہ انتظار موبہوم ثابت ہوتا۔ بعضوں کو فقط
اپنے پیاروں کے جانگزا انجام کی خبر ملتی۔ کچھ خوش قسم ایسے بھی تھے
کہ خستہ و خراب عزیزوں کو پالیتے تھے لیکن کم۔ مایوس و نامردان خلیفہ
کے چہروں کی خشکی دیکھنے کی ہوتی تھی۔

میں بھی انتظار کرنے والوں میں تھا۔ اپنے چچا زاد بھائی نعمت اللہ
شہاب کا انتظار کرتے کرتے میری آنکھیں پتھرا گئی تھیں۔ نعمت اللہ میرا
چچا زاد بھائی ہی نہ تھا، لگنوٹھا دوست بھی تھا۔ جس کے ساتھ چکور کے
سکول میں، میں نے کیا کیا دھویں نہ چھائی تھیں۔ اب وہ ایک دسماںی سکول
میں انگریزی کا ماسٹر تھا اور اپنی سبک نہیں نقشے والی یوں کے ہمراہ کسیں پھر

کے رہ گیا تھا۔ وہ زندہ تھا یا کشتؤں میں شامل ہو گیا تھا یا کسی بکپ میں پڑا ایڈیاں رگڑ رہا تھا، مجھے کچھ خیر نہ تھی۔ بہر حال مجھے اس کا انتظار تھا۔ یہ آس کا رشتہ بھی خوب ہے۔ ٹوٹ کر بھی نہیں ٹوٹتا۔ آخر وہ ایک روز آیا، لیکن میں اسے نہ پہچانا۔ لوگوں کو مجھس رکھتا ہوا میں اس کے پاس سے دو تمیں بار گزر گیا، آخر اُس نے خود مجھے، قدرت، کہہ کر آواز دی۔

یہ نعمت اللہ کوئی اور تھا، اس نہ کہ الیلے جوان کی مجھے ایک صدیوں کا ماندہ ہڈیوں کا ذہنیج۔ لباس خون آلود، چہرہ غبار آلود۔ میں نے پوچھا — “نعمت! بھائی کہاں ہے؟” وہ رو روا اور اپنے پاس بیٹھی عورت کی طرف اشارہ کیا۔ اس عورت کا چہرہ داغ داغ تھا۔ صبح چرے کی کھال جیسے جلتی ہوئی آہنی سلاخوں سے داغ دی گئی ہو۔ ہوا بھی یہی تھا۔ اس ہمت اور غیرت والی خاتون نے اپنا چہرہ خود داغا تھا تاکہ بکپ میں آنے والے شکاریوں کی نظر ہوس سے محفوظ رہے۔ وہ چہرہ نہ داختی تو اس وقت واہ کے اس پار نہ ہوتی اور اب تک غالباً اس کا سارا جسم داغ چکا ہوتا۔ — نعمت اللہ کا یہ عالم اس طرح ہوا کہ چند سورماوں نے بکپ کے کنوئیں میں نیلا تھوڑا گھول دیا تھا۔ بعضے اس آپ حیات کو پلی کر کیمپوں میں زندہ جاوید ہو گئے، نعمت اللہ ان میں سے تھا جن کی آننسیں اس مشروب سے کٹ کر رہ گئیں۔ — نعمت اللہ اسی روز — اس ارضِ موعود میں پہنچنے کے چند گھنٹے بعد پارِ حیات اتار کر بکسار ہو گیا۔ وہ عفیفہ، اس کی بیوی تیرے روز چل بی اور میں جو اتنے دنوں سے منتظر

تما۔ خالی ہاتھ کر اپنی واپس آگیا۔

یہ ان دونوں کی بات ہے جب میں لارنس روڈ کے ایک بیٹھنے میں رہتا تھا۔ رات براں کی روشنیاں جلتی رہیں اور رات بھر میں بیٹھا یہ کمانی لکھتا رہا۔ نعمت اللہ کی کمانی۔۔۔ اپنے گاؤں چمکور کی کمانی۔۔۔ اپنے گاؤں کے ملائی بخش کی بیٹی دلشاہ کی کمانی۔۔۔ کیمپوں کا عالم جو میں نے لکھا ہے، لاہور میں دیکھا۔ مہاجر ہنوں کا شکار کرنے والے بہت سے بھائی جن کے چہرے نیا خدا میں نظر آئیں گے۔ مولوی، خدامِ خلق، قوم کے لیڈر اور سیاست داں، بسمی اصلی کردار ہیں۔ میں نے ان کے نام نہیں لکھے۔ ان میں ایک صاحب کو تو خدا نے وزیرِ مملکت بھی بنایا۔ خدا جسے چاہے جو عزت دے دے اس کی مصلحتیں وہی جانے۔

اس کمانی کا انجام بھی میرے ذہن نے نہیں سوچا۔ اسے میری گنگھار آنکھوں نے کر اپنی کے عید گاہ میدان میں دیکھا جہاں بے خانمانوں نے ڈیرے ڈال رکھے تھے۔ یہیں دلشاہ، یا اس نام کی عورتیں مجھے پکوڑے تھیں، بیچتی نظر آئیں۔ ساتھ والی سے کہا۔ ”بہن ذرا میرے پچے کا دھیان رکھنا، میں بیس لے آؤں۔“ اور کسی کے ساتھ بیس لینے چل دیں۔ یہ پکوڑے برسوں تلے جاتے رہے اور بکتے رہے، شاید اب بھی ان میں سے باقی ہوں۔ یہ پچے اب تھرہ چورہ برس کے ہونمار قلی، مزدور یا بھک منگے، اس ارض مسعود کے شربوں میں شامل ہیں۔

1947ء ابھی ختم نہیں ہوا۔

اس کہانی کی کہانی بھی ختم نہیں ہوئی۔

کراچی کے بعد میرا تقریباً ہور میں ملکہ صنعت کے ڈائریکٹر کے طور پر ہوا۔ ایک روز ڈاک میں ایک پھاپانا پیلا لفافہ مجھے ملے۔ سواد تحریر قطعی طور پر اجنبی تھا۔ میں نے کھولا، یہ ایک لڑکی کی داستان تھی جو یہکہ و تنابے یار و مددگار اچھروہ کے قریب صہاجرین کی جھونپڑیوں میں رہتی تھی۔ اس نے لکھا کہ میرا جسم داغا گیا لیکن میں اس پار چکنچ گئی۔ یہ دھرتی میرے لئے فردوس کی سرزین اور یہاں مسلمان مجھے شفیق بھائی دکھائی دیتا تھا لیکن یہ بھائی ہوس ناک شکاری نہ لگلے۔ انہوں نے میری جو خاطر مدارت کی ہے، اس کے طفیل میں تپ دق کی مریض ہوں اور میرے بست دن باقی نہیں تھوڑا پڑھی لکھی ہوں۔ ”یاُخدا“ کیس سے مل گئی تھی میں نے پڑھی مجھے یہ کہنا ہے کہ میں دلشاہ بن کر بھی دلشاہ نہ بن سکی۔ میں ان مجبوروں میں سے ہوں جو نہی خوشی کوڑے نہیں تل سکتیں۔ بیس نہیں لا سکتیں اور اس پاک سرزین میں سینکڑوں شاید ہزاروں کی تعداد میں موجود ہیں۔

میرے پاس ایک بھی سی شوریٹ کا رہتی۔ اُن دونوں اس کی قیمت سستی اور شان زیادہ تھی۔ اسے میں نے ان جھونپڑیوں سے دور سڑک پر چھوڑا، اور پوچھتا پچھاتا ڈھونڈتا ایک ٹاٹ کی جگلی میں پہنچا دہاں ایک دیران آنکھوں والی، میلے کچھیے کپڑوں میں ملبوس بیٹھی تھی۔ لڑکی کیا تھی راکھ کا ڈھیریا چوبِ خشک صمرا۔ لگا کے آگ جسے کاروائی روائی

راتے میں کوئی زیادہ باتیں نہیں ہو سکیں۔ ایک بار اس لڑکی نے لمبی آہ بھری، اور کہا شاب صاحب۔ میں اس سے زیادہ لمبی اور چکلیں کاروں میں سوار ہو چکی ہوں جن دنوں یہاں کمپ میں تھی اور انھی کاروں میں واپس کمپ میں پہنچ جاتی تھی۔

اس لڑکی کا علاج ہو گیا۔ اسے ایک چھوٹا سامان بھی مل گیا اور تھوڑا بہت روزی کا وسیلہ بھی ہو گیا اور میرے ذہن سے یہ واقعہ نکل گیا اور میں ایک بار پھر کراچی میں ایک نوکری پر چلا گیا۔

ایک روز میرے چپڑاںی نے ایک کافڑ کا پرزوہ لا کر دیا کہ ایک صاحب آپ سے ملتا چاہتے ہیں، ان کے ساتھ ایک برقدہ پوش خاتون بھی ہیں۔ نام ان صاحب کا میرے لیے اجنبی تھا۔ میں نے انہیں اندر بلایا اور کہا معاف سمجھئے میں آپ کو پہچانا نہیں۔ ان صاحب نے مسکرا کر اس برقدہ پوش خاتون کی طرف اشارہ کیا جس نے اب نقاب الٹ دیا تھا۔ یہ ایک چینی رنگ کی شعلہ رخسار خاتون تھی۔ اس نے کہا، میں اچھروں کی مجھلی میں رہنے والی دلثاد ہوں جو دلثاد نہ بن سکی، یہ میرے میاں ہیں۔ اور میں آپ کا شکریہ ادا کرنے آئی ہوں کیوں کہ میں پھر زندوں میں ہوں۔

رات کو یہ لوگ میرے ہال کھانے پر آئے۔ دوسرے روز پھر دس کوڑا آبادی میں گم ہو گئے اور اس پر کئی سال گزر گئے۔

پچھے دنوں — ابھی چند ماہ پہلے کی بات ہے کہ میں صدر پاکستان کے ہمراہ مشرق و سطحی کے دورے کی ایک منزل دہران میں اُڑا۔ یہ قتل کا مرکز ہے اور امریکہ کا ایک اہم فوجی اڈہ، یہاں حسب رسم ہمارا تعارف مقامی عمدہ داروں اور معززین سے کرایا گیا۔ انہی میں ایک صاحب پاکستانی تھے، ریشمی صافہ پاندھے ہوئے، انہوں نے کہا شاب صاحب آپ مجھے پہچانے؟ میں نادم ہوا تو بولے میں آپ سے کراچی میں ملا تھا اور یہ میری بیوی ہیں۔ انہیں آپ مجھے سے زیادہ جانتے ہیں۔

یہ وہی خاتون تھی لیکن اب پہچانی نہیں جاتی تھی۔ چرے پر جوانی کے علاوہ خوشحالی کی آسودگی اور طہانیت کا نور تھا اس نے بتایا کہ اب ہمارا تین سال کا ایک بچہ بھی ہے۔

اس کتاب کے لکھے جانے کے چودہ سال بعد مجھے یقین ہو گیا کہ موت کے بعد تو نہیں البتہ اس ارضی زندگی میں آواگوں کا چکر ضرور چلتا ہے۔ زندہ انسان آخری موت سے پہلے کئی مرتبہ مرتا اور کئی بار نیا جنم لیتا ہے۔

کشہگار خبرِ تسلیم را ہر زماں از غیب جانے دیگر است
جب میں دشادر کی زندگی کو مخالفانہ تنقیدوں کے پشتارے کے ساتھ تولتا ہوں جو اس کتاب پر چھپیں تو مجھے یہی زندگی بھاری نظر آتی ہے۔
بہت لوگ اس کتاب کے چھپنے پر مجھے سے ناخوش ہوئے اور مجھے بستے طعن سننے پڑے لیکن اس روشن بیان اور صبغ چرے کے مقابلے میں جو

مجھے دہران میں نظر آیا۔ ان کی کیا حقیقت ہے۔ اگرچہ اس نتیجے کو بھی میں
ضمی ہی سمجھتا ہوں۔ مجھے تو فقط اپنے یار جانی اللہ اور اس کی سبک چرو
یوی کی کہانی لکھنی تھی جن کے انتظار میں میں ہفتوں واگہ کے بازو در پر
کھڑا رہا۔ اور جن کی تلاش میں میں نے وہ سب کچھ دیکھا جو ہزار کوشش
کے باوجود بھی میرا قلم پوری طرح لکھنے سے قاصر رہا۔

قدرت اللہ شماں

کم ستمبر ۱۹۶۱ء

رَبُّ الْمُشْرِقِينَ

تری دُنیا میں میں محکوم و مجبور

marfat.com

Marfat.com

”اُس طرف کیا تھتی ہے، سالی؟ تمرا کوئی خصم ہے اُز عرب؟“ —
 امریک نگہ نے کپان کی نوک سے دلشاو کی پسلیوں کو گرد گدا دیا، اور
 بیان گال کھینچ کر اُس کا منہ چکتم سے پُورب کی طرف گھمار دیا۔
 دلشاو مُسکرا دی۔ یہ مُسکراہٹ اس کا خاصہ بن گئی تھی۔ بچپن میں
 اس کا کامیاب ترین ہتھیار اس کا روتا تھا۔ ایک ذرا سی ریس ریس، ران
 ران کر کے وہ ماں کے سینے میں چھپائے ہوئے دودھ سے لے کر الماری
 میں رکھی ہوئی برفی تک ہر چیز کو حاصل کر لیا کرتی تھی۔ اب جوانی نے اس
 کی مُسکراہٹ میں اثر پیدا کر دیا تھا۔ اس نئے جادو کا علم اس کو اس وقت
 ہوا جب اس کی ایک مُسکراہٹ پر غار ہو کر رحیم خاں نے قسم کھائی تھی
 کہ اگر چاند یا سورج یا تارے بھی اسے انھا لے جائیں تو وہ ارض و سماں کی
 دستیں پھانڈ کر اسے جیسیں لائے گا۔

رحیم خاں جھوٹا تھا۔ مکار کیس کا۔ آسمانوں کی بات تو دور کی بات
 تھی وہ تو اسے نہیں پر کھو بیٹھا۔ دلشاو نظر بچا بچا کر قبلہ رو ہو بیٹھتی تھی
 اور خیال عی خیال میں اپنی جیسیں کو اس آستانے پر جھکا دیا کرتی تھی، جس

کے دامن میں رحمتوں اور نعمتوں کی ایک بے کراں دنیا پوشیدہ بتائی جاتی تھی۔ مغرب کی طرف کعبہ تھا۔ کعبہ اللہ میاں کا اپنا گھر تھا۔ اس گھر کا تصور دلشاد کے دل میں عقیدت اور امید کا ایک تابناک چراغ روشن کروتا تھا۔ لیکن امریک سنجھ کو چھپتم سے بے حد چڑھتی تھی۔ یوں بھی سکھوں کی اس بستی میں چند روانج بڑے شیڑھے تھے، ایک کرلا دوسرے نیم چڑھا۔ بارہ سے بارہ بجے تک اُن کے اعصاب کمان کی طرح تنے رہتے تھے اور یوں معلوم ہوتا تھا گویا کسی نے بستی بھر کے پھوٹ، جوانوں اور بُوڑھوں کو بھلی کے تار میں پروکر بر قاریا ہے۔

امریک سنجھ کا گھر مسجد کے عقب میں واقع تھا۔ اس مسجد کے دامن میں ایک بھیانک سا وادہ پرورش پا رہا تھا۔ گاؤں بھر میں یہ بات بھیل رہی تھی کہ سر شام ہی مسجد کے کنوئیں سے عجیب عجیب ڈراؤنی آوازیں سنائی دینے لگتی ہیں ۔۔۔ جیسے دو چار بکریوں کو بیک وقت زنج کیا جا رہا ہو۔

”سالا حرامی“ امریک سنجھ کما کرتا تھا۔ ”مرنے کے بعد بھی ڈکرا رہا ہے، بھینسے کی طرح۔ ڈال دو پکھے ٹوکرے کوڑے کے کنوئیں میں۔“

”ارے چھوڑو بھی“ امریک سنجھ کا بھائی تلوک سنجھ مذاق اڑاتا تھا۔ ”بانگ دے رہا ہے ملا بانگ۔“

”خالصہ جی کے راج میں دھرم کی پُوری پُوری آزادی ہے۔۔۔ ہاں“ گیانی دربار سنجھ جڑے پاڑ کر ہنستا۔

لیکن امریک سنگھ کی بیوی ڈرتی تھی۔ رات کو نائے میں جب مسجد کا کنوں گلا پھاڑ کر چکا رتا تو اس کا تن بدن ٹھڑے پینے میں شرابور ہو جاتا۔ اس کی آنکھوں کے سامنے ملا علی بخش کی تصویر آ جاتی، جو مسجد کے حجرے میں رہا کرتا تھا، نحیف بدن، دو ہاتھ کی لمبی واڈھی، آنکھوں پر مونے گھاس کا چشمہ، سر پر بزر ممل کی بے ڈھب سی گھڑی، ہاتھوں میں رعشہ، گردن میں اُبھری ہوتی رگیں۔ لیکن جب وہ صحن میں کھڑا ہو کے پانچ وقت اذان رہتا تو مسجد کے گنبد گونج اٹھتے اور علی بخش کے نحیف و نذر حال مغلے سے وہ زندگی کی آواز نکلتی جیسے بہت سی آبشاریں دست بد اماں ہو کر گونج رہی ہوں۔

اذان کی آواز سے امریک سنگھ کی بیوی کو بڑی کوفت ہوتی تھی، ایک وقت یا دو وقت کی بات ہوتی تو خیر، لیکن جب دن بھر میں پانچ بار اسے یہی بول سننا پڑتے تو وہ گھبرا جاتی۔ اس نے بڑے بزرگوں سے سن رکھا تھا کہ اذان میں کالے جادو کے بول ہوتے ہیں اور جوان عورتیں اسے سُن کر ”بائیگی“ جاتی ہیں۔ اگر بن بیاہی تو خیز لڑکی بائیگی جائے تو اُس کے پانجھ ہونے کا ڈر تھا۔ اگر بیاہی ہوتی بیوی بائیگی جائے تو اُس کے حل مگر نہ لگتے تھے! چنانچہ امریک سنگھ کے گھر میں پشت ہاپٹت سے یہ رسم تھی کہ ادھرا اذان کی آواز فضائیں لرائی ادھر کسی نے کثورے کو جمپے نے بجاانا شروع کیا۔ کسی نے چمنے سے لڑایا۔ کوئی کانوں میں انگلیاں ٹھونس کر بینہ گھنی، کوئی بھاگ کر پچھلی کوٹھری میں جا گھنسی — اور اس طرح

بہادر خاندان اپنی لاڈیوں کی کوکھ کو کالے جادو کے اثر سے بچا کر ہرا بڑا رکھتا آیا تھا۔

امریک سنگھ کی بیوی کے بطن میں سو لاکھ خالیے پر درش پار ہے تھے تھے۔ سکھوں کی گنتی میں ایک سکھ سو لاکھ انسانوں کے برابر شمار ہوتا تھا۔ آدمی رات گئے جب مسجد کا کنوں امریک سنگھ کی بیوی کے تصور میں بھیانک اور ہولناک گونج بن کر ڈکارتا تو اس کے پیٹ میں خالصوں کی یہ بہادر فوج ہڑو گنگ مچانے لگتی۔ کبھی اس کے کانوں میں کنوئیں کی چلکھاڑیں جگر خراش انداز سے گو نجتیں۔ کبھی اس کے تصور میں کنوئیں کا دہانہ جبڑے پھاڑ کر اس کی طرف لپتا اور ہر وقت اسے یہ دھڑکا سا گا رہتا کہ ملا علی بخش کنوئیں کی دیوار کے ساتھ رینگتا ہوا باہر نکل رہا ہے اور چشم زدن میں کنوئیں کی منڈیر پر کھڑا ہو کر نہ جانے کس وقت اسے ”بانگ“ کے رکھ دے گا۔

امریک سنگھ کی بن کے بطن میں تو ابھی کسی خالیے نے اپنا گھر نہیں جمایا تھا۔ کیونکہ ابھی وہ بن بیا ہی تھی، لیکن اس کے دل پر سو لاکھ کا قبضہ تھا رات کو جب وہ اپنی چارپائی پر لیٹ کر ان میٹھی میٹھی مگدیوں کو یاد کرتی جو مکھی کے کھیتوں کی اوت میں سو لاکھوں کی بھوکی انگلیاں اس کے تن بدن کو چھلنی بنائے رکھ دیتی تھیں تو اس کے سینے میں ارمانوں کا ایک ہجوم سا ٹھڈ آتا اور وہ تصور میں اپنے جسم کو جوان جوان، قوی قوی خالصوں کے وجود سے آباد کر لیتی۔ — لیکن پھر مسجد والے کنوئیں کی

دلدوز چکھاڑ اس کے ایوان تصور کو مسماں کے رکھ دیتی اور معالے
محبوس ہوتا کہ کنوئیں کی عینیں گمراہی سے بھی ملاعلی بخش کا لے جادو کے
بول پکار پکار کر اس کے پیٹ سے چلنے والی نسلوں کے ناکے بند کر رہا ہے۔

امریک نگہ کو اپنی بیوی اور بہن دونوں پر غصہ آتا تھا۔ بزول کی
بچیاں ملاعلی بخش تو کب سے دُور دفان ہو چکا تھا۔ جس روز وہ کنوئیں کی
منڈیر پر بیٹھا وضو کر رہا تھا۔ امریک نگہ نے خود اُسے نیزے کی نوک پر
اچھالا، ترلوک نگہ نے اُس کو اپنی سکوار پر آزمایا، گیلانی دربار نگہ نے اس
کے جھنجھناتے ہوئے خون آلو و جسم کو تزانہ سے کنوئیں میں پھینک ڈالا۔

ایک ملاعلی بخش ہی پر کیا تھصر تھا۔ اب تو پکور کا سارا گاؤں صاف
ہو چکا تھا۔ باگیں دینے اور سُننے والوں کا وجود ناپید ہو گیا تھا۔ کچھ بھاگ
گئے تھے، کچھ مر گئے تھے اور بستوں کی گردن پر خالصوں کی مقدس کپانیں
سجدہ ریز ہو چکی تھیں — لیکن یہ ڈرپوک حرام زادیاں تھیں کہ اب
بھی وہی بامگوں کے ڈر سے اپنے بچے و انوں کو چھپائے چھپائے پھرتی تھیں۔

چنانچہ جب امریک نگہ کی بیوی اور بہن سوتے سوتے جیخ کر چھاتیاں پینے
لگتیں تو اس کا دل طیش سے جل کر کباب ہو جاتا اور وہ چمٹا اٹھا کر انہیں
مار مار کر لوبھان کر دتا۔ مارتے مارتے اس کے ہاتھ شل ہو جاتے، بازوؤں
میں تھکن آ جاتی، رگیں پھول جاتیں اور وہ اپنی گنجان داڑھی سے پینے
کے قطروں کو جھاڑتا ہوا دیوانوں کی طرح لپک کر دشاد کے پاس چلا جاتا۔
حس طرح دائی زکام کا مرض دماغ کی ریش کو ہلکا کرنے کے لیے وغایا۔

نوقا ” نوار سونگھ لیا کرتا ہے، اسی طرح گاؤں بھر کے خالے اپنی وہم آلوو
بیویوں اور بہنوں سے بھاگ کر اپنے بدن کا فشار خون دھیما کرنے کے لئے
دلشاد کے پاس چلے جایا کرتے تھے۔

دلشاد کو مسجد میں رکھا گیا تھا کیونکہ جھرے کی چھت جل جلا کر مگر
چکی تھی۔ یوں تو اُس کے سرمائے میں جسم بھی تھا اور جان بھی۔ لیکن اس
کا عزز ترین سرمایہ اس کے ابا کی تسبیح تھی۔ ملا علی بخش کے ہاتھ اسی تسبیح
پر گھوتے گھوتے بوڑھے ہو گئے تھے۔ پتھر کے گول گول داؤں پر اس کی
الگیوں کے نشان نقش فریادی کی طرح پوست تھے۔ سالما سال کے گریہ نیم
شبی اور فغان سحری کے آنسو اس تسبیح میں متوجوں کی طرح پروئے ہوئے
تھے۔ یہی چند موئی تھے جن کے وجود سے دلشاد کا لٹا ہوا صدف ابھی تک
آباد تھا۔ — وہ دن بھر اس تسبیح کو گلے میں ڈال کر قیض کے نیچے
چھپائے رکھتی تھی لیکن شام پڑتے ہی اسے کسی ویران کونے میں دبادیتی
تھی، کیونکہ اسے ڈر تھا کہ کمیں بخنگ اور شراب میں سوئی ہوئی زبانیں
اس کے ابا کی الگیوں کے نقوش کو بھی چاٹ چاٹ کر ناپاک نہ کروں۔

آدمی آدمی رات گئے وہ مسجد والے کنوئیں کی منڈیر پر رویا کرتی
تھی۔ اس کی آنکھیں کنوئیں میں ٹکنکلی لگائے پک جاتی تھیں کہ شاید کبھی
اس کے ابا کی تیرتی ہوئی گزری کی ایک جھلک اُسے دکھائی دے، اس کے
کان کنوئیں کی طرف گئے لگے تھک جاتے تھے کہ شاید کبھی اس کے ابا کی
آخری سکی اسے ایک بار پھر سنائی دے یا وہ خوفناک چنگھاڑیں جنہوں نے

گاؤں بھر کی عورتوں کو پریشان کر رکھا تھا، شاید اس کے منتشر کانوں کو بھی نوازیں — لیکن کنوں آتیں تھیں اور قبر کی طرح خاموش۔ جب کوئی آوارہ چپکا دڑا اس میں پر پھر پھردا تھا، تو — ہر پھر پھردا تھا کے ساتھ بدھ اور تعفن کے تیز تیز بھکے فضا میں منتشر ہو جاتے تھے۔ کیونکہ سوا لاکھ بہادروں نے ملاعلی بخش کا گلا مرنے کے بعد بھی بند رکھنے کے لیے کنوں میں کو غلاقت اور کوڑے کر کٹ سے ایساٹ بھر دیا تھا۔

دلشاو کا وجود ایک ٹوٹے ہوئے تارے کی طرح تھا کہ جس کے ٹکڑے آسمان کے دریا نوں میں اکیلے ہی اکیلے بھک رہے ہوں۔ آسمان کی بساطُٹ پھی تھی۔ سورج اور چاند چھپ گئے تھے۔ تاروں کے چراغ بُجھ گئے تھے اور وہ اکیلی رہ گئی تھی۔ بے یار و مددگار۔ مسجد کے دروازے کے ساتھ گھی ہوئی، سبھی ہوئی، حیران — لیکن اس کے دم سے مسجد پھر آباد ہو گئی تھی۔ لوگ پاریاں باندھ باندھ کر وہاں آتے تھے اور جب وہ بہادر خالیہ محراب کے نیچے جیٹھ کر شراب کا ادھیا کھولتے اور دلشاو کی بوئیوں کو چھوڑ چھوڑ کر کھانے کی کوشش کرتے تو گویا انہیں یہ فخر ہوتا کہ وہ گھن گھن کر سازھے تیرہ سورس کی ازانوں اور نمازوں کا بدله چکار ہے ہیں۔

چمکور کی مسجد گوردواروں سے بھی زیادہ آباد ہو گئی تھی۔ رفتہ رفتہ گاؤں کی بیاہی ہوئی اور بن بیاہی ماوں کو یہ احساس ستانے لگا کہ ملاعلی بخش کے بعد ملاعلی بخش کی بیٹی ان کی کوکھ لوٹنے پر تملی ہوئی ہے۔ وہ تو چنستے کھا کھا کر اپنی چارپائیوں سے لگ کر سوچاتی تھیں لیکن ان کے بہادر

خالیے رات رات بھر دلشاو کے ساتھ اپنی آنے والی نسلوں کا سودا کیا کرتے تھے۔

امریک سنگھ، امریک سنگھ کا پاپ، امریک سنگھ کا بھائی۔ ایک خالیے کے بعد دوسرا خالصہ، دوسرا خالیے کے بعد تیسرا خالصہ۔ رات بھر دہ نظریں بچا بچا کر، موقع جانچ جانچ کر مسجد کے آستانے پر حاضری دیتے تھے۔ بھُنی ہوئی بیکھی اور گردے اڑاتے۔ تلے ہوئے کبایوں کا دور چلتا۔ شراب اور بھنگ کی بالشیاں بیٹھیں اور اپنی نسل بندی کے وہ بچ جن کو ہرا بھرا رکھنے کے لئے ان کی بیویاں سو سو طرح کے جتن کرتی تھیں؛ وہ بلا در لغ مسجد کی چار دیواری میں بکھیر آتے۔ اور ایک دن بیٹھے بٹھائے یک ایک دلشاو رسول کی طرح پھول اٹھی۔ جب یہ خرچیلی گاؤں میں آگ سی لگ گئی۔ بیویوں نے چیخ چیخ کر اپنا سر پیٹ لیا۔ کنوواری لڑکیوں نے رو رو کر آنکھیں سُجالیں اور سکنی کے کھیتوں میں چھپ چھپ کر اپنے خالصوں سے ملنا چھوڑ دیا۔ کنوئیں کی چنگھاڑیں تیز تر ہونے لگیں۔ گھروں میں فٹ پرفٹ آنے لگے۔ چنے پر چنے چلنے لگے، ایک کرام سامج گیا۔

پہلے تو سب کی یہ رائے ہوئی کہ بچہ پیدا ہونے سے پہلے ہی دلشاو کو مار کے کنوئیں میں پھینک دیا جائے۔ لیکن پھر امریک سنگھ کو ایک مفید تجویز سوجھی۔ آم کے آم گھلیوں کے دام۔ ایک روز صبح سورے وہ اسے اپنی نیل گاڑی پر بٹھا کے پاس کے تھانے میں لے گیا اور ان غواشہ مسلمان

عورتوں کی برآمدگی کے سلسلہ میں اپنی کوششوں کا عملی ثبوت دینے کے لیے دلشاہ کو پیش کر دوا۔

تحانیدار بھورام نے امریک سنجھ کی کارگزاریوں کو خوب سراہا
پولیس کی طرف سے شکریہ کا ایک پروانہ اسے عطا کیا اور ڈپٹی کشر
بما در سے بھی سند دلوانے کا وعدہ فرمایا — پھر تحانیدار صاحب نے
عینک اٹھا کر دلشاہ کا جائزہ لیا۔ قبول صورت، جوان، ذرا چیلی سی، لیکن گرم
گرم، گدراز — لیکن جب ان کی نظر دلشاہ کے پیٹ پر پڑی۔ تو ان کی
ابھری ہوئی امیدوں کو ایک زبردست دھکا لگا۔ پہلے تو انہوں نے سوچا کہ
اگر دس میں دن کی بات ہو، تو وہ اسے ابھی تھانہ ہی میں رکھ لیں۔ لیکن
جب ہیڈ کافنیبل دریو دھن سنجھ نے جوڑ توڑ کے حساب لگایا کہ ابھی ”
خلاص“ ہونے میں تمن ساڑھے تمن میئنے باقی ہیں تو تحانیدار بھورام کو
بڑی مایوسی ہوئی۔ پھر بھی رات کو کھانا کھا کر جب وہ ایک پتلی سی بنیان اور
جانبیہ پمن کر چاہرپائی پر لیئے تو انہوں نے دلشاہ کو پاؤں دبانے کے لیے
اپنے پاس بلا لیا۔ جاتے چور کی لگنونی ہی سی۔ تحانیدار صاحب کے پاؤں
کا درد بڑھتے بڑھتے پنڈلوں میں آگیا پھر گھشوں میں۔ پھر رانوں کے اندر،
پھر کولوں کے آس پاس — اور وہ دلشاہ کا ہاتھ پکڑ کر اپنی دُکھتی ہوئی
رگوں کا درد رواتے رہے۔ تحانیدار بھورام کے نزدیک خواہش کا دوسرا
نام تسلیم تھا۔ چتاں ہوا تو کیا، چیس ہوا تو کیا؟
دلشاہ کے لیے یہ کوئی نئی بات نہ تھی۔ چھپلے چند مینوں میں اس

نے زندگی کے چیز کچھ اسی طرح کھولے تھے کہ اس کے بدن کی بونی بونی
گویا مرہم کا پھالا بن کر رہ گئی تھی۔ جو کوئی اسے جماں سے جی چاہتا کا لیتا
اور اس کے جسم کا ہر حصہ بھڑکتے ہوئے، ہانپتے ہوئے، بے چین انسانوں
کو چند ہی لمحوں میں تسلیم کا جام پلا رتا تھا۔ لیکن اس کی اپنی رُگ رُگ
میں کتنے پھوڑے تھے، کتنی ٹیسیں تھیں، کتنے رستے ہوئے زخم تھے، کاش!
رحم خال ہوتا تو ریختا۔

دلشاد کو اپنے آپ پر بھی غصہ آتا تھا کہ اس نے بیچارے رحیم خال
کو اتنی بار نا حق ملیوس کیا تھا۔ ایک روز جب اس نے اُسے زبردستی چونے
کی کوشش کی تھی تو دلشاد نے غصہ سے اُس کے سر پر ایسا دو ہتھ زمارا تھا کہ
اُس کی چوڑیاں ٹوٹ کر رحیم خال کے ماتھے میں گڑ گئی تھیں، اور وہ خود
ساری رات انگاروں پر لوٹتی رہی تھی کہ نہ جانے خدا اور رسول رحیم
خال کو اس گناہ کی کیا سزا دیں گے؟ بچارا رحیم خال!

پندرہ بیس دن کے بعد جب تھانیدار لیورام کے گھننوں اور کولوں
اور کمر کا درد زرا کم ہوا تو انہوں نے دلشاد کو چھٹی دی اور ہیڈ کانٹیل
دریودھن سنگھ کے ساتھ اسے انبالہ کیپ بھیج ریا گیا۔ راستے میں ہیڈ
کانٹیل دریودھن سنگھ کے کولوں اور گھننوں میں بھی کئی بار درد اٹھا۔
لیکن دلشاد بڑی تندی سے اس کے درد کا مد او اکرتی گئی اور دس سختے کی
مسافت انہوں نے دس بارہ دنوں میں بخیر و عافیت طے کر لی۔

انبالہ کیپ میں بہت سی لڑکیاں تھیں، بہت سی عورتیں۔ جوان

بھی، خوبصورت بھی، لیکن ٹوئے ہوئے تاروں کی طرح، کہ جن کے شر
بُجھے گئے ہوں، جن کی کمکشان لٹکھی ہو، جن کی تنویروں پر کچھ زمل دیا گیا

۔ ۹۰۔

ہر روز فوج کے نزک آتے تھے اور نئی نئی لاکیوں، نئی نئی عورتوں کو
انبالہ کمپ میں چھوڑ جاتے تھے۔ ناموس اور تقدس کی تبعیج کے یہ بھرے
ہوئے انمول موآلی پھر اپنے مرکز کی طرف جمع ہو رہے تھے۔ لیکن ابھی ان
پر اپنے " سبحان " اپنے " غفور الرحیم " اپنے " پاک پور دگار " اپنے " قادر
مطلق " کی حمد کا وظیفہ شروع نہ ہوا تھا۔ بلکہ کمپ کا اذکر میحرپر تم سنگھے اور
اس کے جوان مرد سپاہی ابھی تک ان پر گروکی بانی جستے تھے۔ خیر دلشاہ کو اب
ایک حتم کی چھٹی تھی۔ یوں تو نیک اولاد ہمیشہ اپنے ماں باپ کا سمارا ہوتی
ہے لیکن دلشاہ کو اپنے ہونے والے تجھے پر بڑا ہی بھروسہ تھا کہ اس نے
پیدا ہونے سے پہلے ہی اپنی مجبور ماں کو اپنی حفاظت میں لے رکھا تھا۔

انبالہ کمپ کے پہلو میں رلوے لائی تھی۔ سورج کی روشنی میں
ریل کی پہنچاں چاندی کے تار بن کر چمکتی تھیں اور دُور، بہت دُور مغرب
کی طرف ان کی نقریٰ لڑاں خوابوں کے سامنے جزیروں میں گم ہو جاتی۔
قصیں کہ ان کا دوسرا سر امشقی پنجاب میں نہیں مغربی پنجاب میں ہے!
مغربی پنجاب!! مغرب کا خیال آتے ہی دلشاہ کی راکھ میں ایک تھا ساچرانغ
غمہما انتہا۔

مغرب میں کعبہ ہے۔ کعبہ اللہ میاں کا اپنا گھر ہے۔ لیکن کمپ کی

دوسری عورتیں کہتی تھیں کہ مغرب میں اور بھی بہت کچھ ہے۔ وہاں
ہمارے بھائی ہیں، ہماری بہنیں ہیں، ہمارے ماں باپ ہیں۔ وہاں عزت
ہے۔ وہاں آرام ہے۔— دلشاہ سوچتی تھی کہ شاید وہاں رحیم خاں بھی
ہو! یہ خیال آتے ہی اس کے جسم کا روای رواں محل اٹھتا اور وہ بے چین
ہو جاتی کہ پر لگا کر اڑ جائے اور اپنے تھکے ہوئے، دکھے ہوئے جسم پر اس
ارض مقدس کی خاک مل لے۔

ہفتہ، دو ہفتے، مہینہ، دو مہینے۔— دن گزرتے گئے۔ راتیں بیتیں
گئیں، اور مغرب کا خوش آئند تصور دلشاہ کے سینے میں اُمیدوں کا نور
پھیلا آ رہا۔ ان بالہ یکمپ کی آبادی بڑھتی گئی اور جب میحر پر تم سمجھے اور اس
کے جوانوں کا دل اچھی طرح سیر ہو گیا تو ایک دن وہ ریل بھی آگئی جس
کے انتظار میں اُمیدوں کے چراغ ابھی تک جل رہے تھے جب وہ ریل کے
ڈبے میں سوار ہوئی، تو دلشاہ کو ملائی بخش کی یاد آئی وہ بھی اسی طرح ریل
میں بیٹھ کر حج کو روانہ ہوا تھا۔ گلے میں ہارتھے، کپڑوں پر عطر تھا اور گاؤں
کے لوگ باجا بجاتے ہوئے اس کے ساتھ اسٹیشن تک آئے تھے۔
ریل کے ہر فرائٹ کے ساتھ عورتوں کے ٹوٹے ہوئے آگینے
جھنجھنا اٹھتے تھے۔ پہلوں کی ہر گردش کے ساتھ ان کے جسم اور رُوح کا
ایک بل نکل جاتا تھا۔ جب وہ کھڑکیوں سے جھانک جھانک کر تار کے
کھبوں کو دیکھتیں جو بڑی سرعت کے ساتھ پیچے کی طرف بھاگ رہے
ہوتے، تو انہیں یقین سا ہو جاتا کہ وہ آگے ہی کی طرف جا رہی ہیں۔ زمین

کا جو چپہ چپہ ان کے نیچے سے لکھا وہ انہیں مشرقی پنجاب سے اٹھا کر مغربی پنجاب کے قریب تر لے جاتا۔ اگر کسیں گاڑی رکتی تو ساری کائنات دم سارہ لیتی۔ وقت کی رفتار ساقط ہو جاتی اور انہیں یہ ورگتا کہ شاید انہیں کے سامنے اچانک بڑے بڑے پھاڑ آگئے ہیں۔ جب گاڑی دوبارہ چلتی تو دل کی دھڑکنیں جاگ اُھتنیں، سینوں کے ارمان تمازہ ہو جاتے اور وہ کھڑک سے ہاتھ باہر نکال کر اس ہوا کو چھونے کی کوشش کرتیں، جو مغرب کی سمت سے آری تھی!

لدھیانہ، پھلور، جالندھر — امرتسر — ہر منزل پر عورتوں کی زندگی کے بند کھلتے گئے۔ ان کی خاک میں سوئے ہوئے نظرے بیدار ہونے لگے۔ وہ گنگنا نے لگیں۔ وہ سُکرانے لگیں۔ وہ آنکھیں مُل مُل کر ایک دوسرے کو دیکھنے لگیں۔ جیسے کسی بھی انکھ خواب کو بھلانے کی کوشش کر رہی ہوں۔ کسی نے بالوں میں سکھی کی۔ کسی نے دوپٹے کے ساتھ دانتوں کی میل اُتاری۔ کوئی کپڑے جھاڑنے لگی۔ کوئی بچوں کو لوریاں سنانے لگی۔ کچھ عورتوں نے مرے سرجوڑ کر گیت گائے۔ پیارے پیارے رس بھرے، دل رُبَّاگیت، کہ ”اے کالی کملی والے۔ میں تیری یثرب ٹھری میں آئی ہوں“ — ”مجھے اپنی کملی میں چھپا لے۔ مجھے اپنے پاؤں کی خاک بنالے —“

جب امرتسر کے اشیش سے نکلی، تو کسی نے کہا کہ اب صرف ڈرڈھ سخنے کا سفر اور ہے۔ بس ڈرڈھ سخنے اور! سانحہ اور تمیں، نوتے من!

یہ ناقابلِ تیقین خیال عورتوں کے تن بدن پر شراب کے تیز و تند نشے کی طرح چھا گیا۔ اپنی منزل کو اتنا قریب پا کروہ شدّتِ احساس سے مفلوج سی ہو گئیں۔ چھپلے بھیانک مہینوں کی یاد زہر بن کر ان کے سینے میں عود کر آئی۔ ماضی کی ہولناک حقیقت مستقبل کے سماں ارمانوں پر غالب آ گئی۔ یکاکی ان کو اپنے شاداب گاؤں یاد آنے لگے۔ اپنے جوان جوان بھائی اپنے نحیف نحیف مال باپ، جن کے بے گورو کفن لاشے ٹھیوں میں پڑنے سڑ رہے تھے۔ اپنی اُواس اُواس بھنس جو یہ پوں میں بیٹھی فرشتوں کا انتظار کر رہی تھیں کہ وہ انہیں اپنے نوری پروں میں چھپا کر لے جائیں۔

دُور، کہیں بہت دُور، مغرب کی طرف —— وہ رونے لگیں۔ ان کے گاؤں پر آنسوؤں کے پرٹالے بننے لگے۔ دلشاد بھی رو رہی تھی، بلکہ بلک کر سِک کر اور آنسوؤں کا نمکین پانی اس کے ہونٹوں پر پھاڑی چشموں کی طرح اٹل رہا تھا۔ وہ رو تی گئی، وہ رو تی گئی اور اشکوں کی دیز چادر نے اس کی پلکوں کو اپنے دامن میں چھپا لیا۔ ایک عجیب سی غنوگی، ایک عجیب ساختمار اس کے روئیں روئیں پر چھا گیا۔ اسے یوں محسوس ہونے لگا کہ وہ سمندر کی اتھاہ لہروں میں غوطے کھا رہی ہے اور بے شمار سپولیے اُس کے تن بدن پر رینگ رہے ہیں —— رینگ رہے ہیں!!

رَبَّ الْمُغْرِبِينَ

مری دنیا میں تیری پادشاہی

marfat.com

Marfat.com

جب اس کی آنکھ کھلی تو ریل کا ذہب خالی ہو چکا تھا۔ اشیشن کی ایک صترانی ڈبے کے فرش کو پانی سے دھوری تھی۔ دلشاڑ کے پہلو میں ایک ننگی سی پنجی دھوری تھی۔ صبح کی فضاسوچ کی کنواری کرنوں میں نماری تھی درختوں پر چیاں پُچدک رہی تھیں۔ گھاس پر شبنم کے موتنی چمک رہے تھے، اشیشن پر چل پل تھی۔ ایک گرم چائے والا کھڑکی کے پاس خوانچہ لگائے دودھ ابیال رہا تھا۔

دلشاڑ اٹھو کر کھڑکی کے سارے بیٹھ گئی۔ اس نے نقاہت سے چائے والے سے پوچھا۔ ”کیا یہ مغرب ہے بھائی؟“
چائے والا اپنے پیلے کرسہ المنظر دانت نکال کرہنا ”کیوں؟“
کیا نماز پڑھو گی اس وقت؟“

اشیشن کی صترانی جب ڈبے کے فرش کو دھو چکی تو اس نے اپنی محنت کے صلے میں دلشاڑ سے ایک چوتھی مانگی۔ پھر مایوس ہو کر اس نے دلشاڑ کو چند غلیظ گالیاں دیں۔ ”سارا ذہب پلید کرو یا رانڈلے، ذرا صبر نہ ہو سکا؟ راستے ہی میں جن بیٹھی۔۔۔!“ اشیشن کی صترانی جا کر ایک مضبوط سے

ہتر کو اپنے ساتھ لے آئی اور دونوں نے مل کر دشاد کو ڈبے سے نکا
روا۔

پلیٹ فارم پر ایک سامان لاونے والا ٹھیلا کھڑا تھا۔ دشاد اس کے
ساتھ پیٹھ لگا کر بیٹھ گئی۔ سامنے چائے کا شال تھا۔ تابنے کے چمکدار سماوار
سے اُلتھتے ہوئے چائے کے بچکے چچ در چچ نکل رہے تھے جیسے کسی ناز من
کے گیسو ہوا کے دوش پر لرا رہے ہوں۔ اس کے آگے پھلوں کی دوکان
تھی۔ رنگ برنگ کاغذوں پر کندن کی طرح دکتے ہوئے کیلے سختے اور
مالٹے سجائے رکھے تھے۔ ایک کٹا ہوا سُرخ انار چھابڑی میں پڑا تھا۔ چھت
کے ساتھ انگوروں کے بڑے بڑے خوشے لٹک رہے تھے دشاد کا گلا کانے
کی طرح خٹک تھا۔ اس کی زبان پر گدالے گدالے، میلے میلے لعاب کی
پڑپتاں جبی ہوئی تھیں۔ اس کے پیٹ میں ایک عجیب سا بخار سلگ رہا
تھا۔ اس کی کمر میں درد کی ٹیسیں اٹھ رہی تھیں اور اس کا سارا بدن ایک
دُکھتے ہوئے پھوڑے کی طرح چڑھ رکر رہا تھا۔

دشاد نے اپنی خٹک زبان ہوتلوں پر بھیری۔ اس کی ننھی سی بچی
چوہیا کی طرح اس کے سینے سے چٹنے ہوئی جس چس دردھ پی رہی تھی۔
کبھی وہ سوچتی تھی کہ شاید وہ رات بھروسی ہی رہی اور مغرب کی سماںی
منزل مقصود کو پیچھے چھوڑ آئی۔ کبھی اسے خیال آتا کہ شاید اسی شیشیں کی
فلک بوس عمارت کے پیچھے اس کا رحیم خاں اس کے انتظار میں کھڑا ہو یا
شاید وہ لوگوں کے ان جنگلیوں میں کھویا ہوا اسے تلاش کر رہا ہو جو پلیٹ

فارموں پر ادھر اور مکوم رہے تھے۔

وہ کوشش کر کے انھی، کہ لوگوں کے ہجوم کے قریب ہو جائے لیکن اس کے گھنٹے کٹاک سے نج کر رہ گئے۔ اس کی پنڈلوں میں رعشہ سا آگیا اور وہ سر تھام کر ٹھیلے کے سارے پھر بینٹھ گئی۔

دو خوش پوش، خوش ٹھکل جوان لڑکے ہاتھ میں ہاتھ دیے پلیٹ فارم پر ٹھل رہے تھے۔ ایک سگریٹ پی رہا تھا۔ دوسرا کے پاس سگار تھا جب وہ دلشاہ کے سامنے سے گزرتے تو ورنک تک پیچھے مڑ مر کر اُسے دیکھتے رہے۔ رفتہ رفتہ ان کے چکر کی طوال کم ہوتی گئی اور بالآخر وہ دلشاہ کے عین سامنے کھڑے ہو گئے۔ دلشاہ کا دل زور زور سے پسلیوں کے ساتھ ٹکرانے لگا۔ یہی درجہ کا ایک عجیب ساتھا بانا اُس کے دماغ پر چھا گیا۔

چکور کی مسجد میں اگر کوئی اُسے گھور کر رکھتا، تو وہ بے بسی کے عالم میں اپنا جسم دھیلا چھوڑ کے بینٹھ جاتی تھی۔ کیونکہ اسے معلوم تھا کہ اسکے لمحے اسے گھورنے والے کے ہاتھ اُس کا گوشت نوج کھوٹ کر رکھ دیں گے۔ لیکن ریل میں بینٹھ جانے کے بعد اس نے ان خوشگوار توقعات کا سہارا کپڑا لیا تھا، جو مغرب کے تصور سے اس کے دل اور دماغ میں بسی ہوئی تھیں۔ اس لیے وہ سوچنے لگی، کہ شاید یہ خوبصورت جوان وہ مہربان بھائی ہوں، جن کے خون کی کشش انبالہ یکمپ کی عورتوں کو ہر لمحہ اپنی طرف کھینچا کرتی تھی۔ اس خیال سے دلشاہ کے دل میں خوشی کی ایک لمری ڈپی۔ وہ تو مسکرانا بھی چاہتی تھی۔ لیکن اس کے بدن میں درود کی نیسون کا

طوفان سا اٹھا ہوا تھا اس لیے وہ باوجود کوشش کے بناوٹی طور پر بھی مکرا نہ سکی۔ پھر بھی محبت کا جتنا لوج اس کا دکھتا ہوا، رستا ہوا جسم اکٹھا کر سکتا تھا، اس نے اپنی آنکھوں میں سمیت کر ان نوجوانوں کی طرف بڑے پیار سے دیکھا۔

”انور!“ ایک نوجوان سُگریٹ کا دھواں دوسرے کے منہ پر چھوڑ کر گرجوشی سے مکرا یا۔

”رشید“ دوسرے نوجوان نے گرجوشی کا جواب گرجوشی سے دیا۔
انور! رشید! دلشاو گویا سرشار ہو گئی۔ یہ دو نام اس کے کانوں میں آپ حیات سا پکا گئے۔ میتوں سے وہ ایسے مانوس نام سننے کے لیے ترس گئی تھی۔ اس کے گاؤں کے انور، رشید، محمود، نسیم، خالد، جاوید توہوت سے مت گئے تھے۔ ان کی جگہ اس کے تصور میں اب شمشیر سنگھ، امریک سنگھ، کرتار سنگھ، تلوک سنگھ، پنجاب سنگھ، سورکھ سنگھ اور دربار سنگھ کے نام اژدوہوں کی طرح لرا تے تھے۔ ان ناموں کا زہر اس کی رگ رگ میں خون کی طرح سرایت کر چکا تھا۔ ان کی سردازی اس کے روئیں روئیں میں بھی ہوتی تھی۔ اُن کا دھشی اُبال اس کی ہڈیوں میں درد بن کر رچا ہوا تھا لیکن اب جو اس کے کانوں نے رشید اور انور کے نام نے، تو اسے یوں محسوس ہوا، جیسے وہ آپ کوڑ سے نمارہی ہو۔ جیسے وہ پاک و مصطفاً پانی اس کے گلے ہوئے، سڑے ہوئے جسم پر گلب اور کافور کی خوبیوں میں چھڑک رہا ہو۔ — ان کی گری، جیسی گردن میں افتخار کا ابھار آگیا۔ اس کے

مایوس اور غم دیدہ بینے میں امید و سرت کی کرنیں پھوٹ انھیں اور اس نے ہاتھ کے اشارہ سے اُن دونوں نوجوانوں کو اپنے قریب بلایا۔

”یہ کیا جگہ ہے بھائی؟“ دلشاد نے پوچھا۔

”لاہور ہے۔“ انور نے کہا۔

”تم کہاں جاؤ گی؟“ رشید نے پوچھا۔

”جہاں قسم لے جائے۔“

”باپ رے باپ!“ انور نے رشید سے سرگوشی کی۔

”بڑی سپورٹ ہے بھائی!“ رشید نے انور کو آنکھ ماری۔

”آؤ بہن،“ تم ہمارے ساتھ چلو۔“ دونوں ہم زبان ہو کر بولے۔
جب دلشاد ٹھیکہ کا سماں لے کر اٹھی تو اس کے بھائیوں کو پہلی بار اپنی شخصی سی بحاجتی کی جھلک دکھائی دی۔

”ارے“ انور حیرانی سے اچھلا۔

”یہ کیا جلا ہے؟“ رشید نے پوچھا۔

”لڑکی ہے جی۔“ دلشاد کچھ چکچا کی، کچھ شرمائی۔

”بڑی چھوٹی سی ہے۔“ انور نے جائزہ لیا۔

”ایک ہی دن کی ہے جی۔“ دلشاد آخر بھائیوں سے کیا کہے، کیا نہ کہے۔

”آخ تھو“ انور کو ایکائی سی آئی۔

”لا حول ولا قوۃ“ رشید کا جی متلا یا۔

وہ دونوں بھائی قے کرتے کرتے بیجے، اور تیز تیز قدم وہاں سے
چلے گئے۔ سامنے والے پلیٹ فارم پر ایک خوبصورت عورت بھڑکی سی
شلوار اور قیض پنے جا رہی تھی۔ اس کا دھانی دوپٹہ اس کے سڈول
شانوں پر لرا رہا تھا۔ رشید اور انور نے چھلانگیں مار کر ریل کی پٹری کو
عور کیا اور ہاتھوں میں ہاتھ دیے اس خوبصورت عورت کے تعاقب میں
چل کھڑے ہوئے۔

دوپہر کے وقت شیشن کی رونق زرا دھل گئی۔ دھوپ میں تمازت
کا اثر برپہ گیا اور صربان سورج کی آرخیں دلشاڑے دھلتے ہوئے جسم کی سکور
کرنے لگیں۔

ایک انگریز اپنی میم کے ساتھ پلیٹ فارم پر دھوپ سینک رہا تھا ان
کا چھوٹا سا لز کا دلشاڑ کے قریب اپنے کتے سے کھیل رہا تھا۔ جب اُس نے
دلشاڑ کی نفحی سی لڑکی کو دھوپ میں لیئے ہوئے اپنے چھوٹے چھوٹے ہاتھ
پاؤں مارتے دیکھا تو اس کی آنکھیں فرطہ حرمت سے پھیل گئیں اور وہ
خوشی سے چیختا ہوا بھاگا اور اپنی ماں کو یہ عجوبہ دکھانے کے لئے تھیٹ کر
لے آیا۔

”ہاؤ وندر فل، مگی، ہاؤ وندر فل!“ پچھے جیخ رہا تھا اور حرمت اور
سرت سے اس کی آنکھیں پھٹی جاتی تھیں۔

دلشاڑ کی بیٹی ایک پھٹی سی چادر میں لپٹی ہوئی اپنے ناخنے نخنے گھونے
تمن کر آسمان کو دکھا رہی تھی اور اس کے چھوٹے چھوٹے پاؤں ارض و سماں

کی کوئین کو اپنی نھوکروں سے دھکا رہے تھے۔ انگریز کا بچہ اس سفہی سی چیز کو دیکھ کر تالیاں بجا تھا۔ ناچتا تھا اور ہر لمحہ کوشش کرتا تھا کہ وہ اُپکر کر اس جاندار کھلونے کو اپنے ہاتھوں میں اٹھائے۔ اس کی ماں نے اسے ڈائٹ کر دوسرے کی چیز کو ہاتھ نہیں لگایا کرتے۔ لڑکا مجھل گیا۔

”ہم تم کو ایسا ہی کھلونا لا دیں گے۔“ لڑکے کے پاپ نے اُسے چکارا۔ — ”جمبوت“ لڑکا رورہا تھا۔

”ہاں، ہاں بچے، ہم ضرور تم کو ایسا ہی کھلونا لا دیں گے۔“ لڑکے کی ماں نے وعدہ کیا۔

”تم کب مجھے ایسا ہی کھلونا لا دو گے؟“ لڑکا بات پکی کرنا چاہتا تھا۔

”بہت جلد، میرے بیٹے، بہت جلد۔“ پاپ نے اپنی بیوی کے گاؤں کا جائزہ لیا۔ جس کی گولالی پیٹ کے اوپر بہت پھیلی ہوئی تھی۔ بیوی نے شرم کر رہہ پھیر لیا۔

”می! اس کھلونے کو چاکلیٹ دو!“

”نمیں بیٹے، یہ چاکلیٹ نمیں کھا سکتی۔“

”اچھا تو می!“ اسے ایک عمرہ سا سوت رو۔“

”ہاں میرے ڈارنگ، ہم اسے کپڑا دیں گے۔“

”اوپر میے بھی، میری می!“

”ہاں، پیے بھی میرے ڈارنگ۔“

لڑکا خوشی سے جیخ جیخ کر پھر تالیاں بجانے لگا اور جب اس کا جی ار

کھیل سے بھر گیا تو اُس کی ماں نے دلشاہ کو اُنی کپڑے کا ایک نکلا اور پانچ روپے دیئے۔ جب وہ جانے لگے، تو دلشاہ نے دل ہی دل میں اس پتچہ کو دعا دی، جو پہلی بار اس کی زندگی میں رحمت کا فرشتہ بن کر نازل ہوا تھا۔

جب دلشاہ کے ہاتھ میں پیسے آگئے، تو دنیا کے ساتھ اس کا رشتہ از سرنو قائم ہو گیا۔ ایک چائے والے نے اس کے پاس آکر ”گرم چائے“ کی ہانک لگائی۔ ایک ”ہوٹ روتی“ والا بھی اس کے نزدیک اپنا خوانچہ لے آیا۔ اور جب دلشاہ روتی کھانے لگی تو ایک کتاب بھی زبان نکال کر اس کے سامنے آپیٹھا۔

قریب ہی ایک نجف پر دو بزرگ بیٹھے رائے زنی فرمائے تھے۔ ایک کی داڑھی سفید تھی، دوسرے کی حنائی۔ دونوں کچھ دری سے انگریز اس کی سیم اور پتچ کی حرکات پر ناک بھوں چڑھا رہے تھے۔ جب میم نے دلشاہ کو اولیٰ کپڑا اور پانچ روپے خیرات دیے، تو ان دونوں بزرگوں کو یہ محسوس ہوا کہ اس فرگن نے ان داڑھیوں کو کپڑا کر زور سے جھٹک ریا تھا۔

”لا حول ولا قوّة“ ایک حضرت خفا ہوئے۔ ”یہ حرامی اب تک سمجھتے ہیں کہ ہم انھیں کے نکٹوں پر پل رہے ہیں۔“

”ارے میاں قصور ان کا نہیں۔“ دوسرے صاحب نے فصلہ صادر کیا۔ ”کیوں نہیں اس کم بخت عورت نے ایسی ذیل خیرات کو نفرت سے نکھرا دیا؟“

”اللہ اللہ آزادی تو ملی، لیکن غلامی کا چکانہ گیا۔“

”جائے کیسے میرے بھائی، جائے کیسے؟ جب ایسے آقاوں کی جو ہیوں کے صدقے مفت کی گوشت روٹی ملے تو آزادی کی محنت کا بار کون اٹھائے؟“

”اے طاڑ لادھوئی اس رزق سے موت اچھی جس رزق سے آتی ہو پرواز میں کوتاہی!“
پسلے والے بزرگ نے رفت سے الپا۔

دوسرے حضرت نے بھی آزادی اور خودی کی عظمت میں کچھ صرعے ارشاد فرمائے۔ جب دلشاہ چار آنے کے گوشت، تین آنے کی روٹی اور دو آنے کی چائے سے اپنے دوزخ شکم کو ایندھن دے چکی تو وہ دنوں بزرگ جنبش فرمایکر اس کے پاس آئے۔

”اے عورت کیا تم مهاجر ہو۔“ ایک نے خشکیں انداز سے پوچھا،
جیسے زمانہ سلف کا قاضی کسی زانیہ عورت سے خطاب کر رہا ہو۔

”جی نہیں، میرا نام دلشاہ ہے۔“

”اے ہو گا، لاحول ولا قوہ، ہم پوچھتے ہیں تم کہاں سے آئی ہو،“
کہاں جاؤ گی اور یہاں پر تمہارا کیا کام ہے؟“ دوسرے حضرت نے مہارنی کی۔

اے کاش دلشاہ کو معلوم ہوتا کہ اس کی منزل مقصود کا نشان —
کس شاہراہ پر ملے گا۔ اس کے تختیل میں تو مغرب کی ساری
کائنات اس کی منزل تھی۔ وہ تو ایک الگی وسیع برادری میں شامل ہونے

والي تھی، جس میں اسے سارے اپنے ہی اپنے نظر آتے ہوں۔ لیکن یہاں کی اینٹ، اینٹ اس سے پوچھتی تھی کہ تم کون ہو؟ تم کیا ہو؟ تمہاری جیب میں پیسے ہیں۔ —؟ تمہارے جسم میں تازگی ہے؟ —

”تم مهاجر ہو۔“ ایک بزرگ نے فتویٰ روا۔ ”تم مهاجر خانے چل جاؤ۔“

”آزاد قوم کی بیٹیاں بھیک کے ٹکڑوں پر نہیں ٹلتیں، ہاں۔“

”تم کوئی بچہ نہیں ہو۔ تمہیں خود شرم آئی چاہئے۔“

دلشاد دیر تک بیٹھی سوچتی رہی کہ شاید وہ بزرگ مهاجر نام کی لڑکی کی ملاش میں تھے۔ جو کوئی گناہ کبیرہ سرزد کر کے گھر سے بھاگ گئی تھی۔ لیکن شام تک بہت سے لوگوں نے اسے ہی پکارا اور سب نے اُسے مهاجر خانے میں چلے چانے کی تلقین کی۔

مهاجر خانہ — مسافر خانہ کے وزن پر۔ ایک دفعہ جب دلشاد اپنے ابا کے ساتھ شرگئی تھی تو وہ دونوں حاجی موسیٰ کے مسافر خانے میں ٹھہرے تھے — مسافر خانے میں چھوٹی چھوٹی کوٹھڑیاں تھیں ایک بھیارن اوپلوں کی آگ پر ماش کی دال پکار رہی تھی جب دلشاد اس کے پاس چٹائی پر کھانا کھانے بیٹھی، تو بھیارن نے بہت سا گھنی پیاز کے ساتھ بھگھار کر اس کی دال میں ڈالا اور گرم گرم روٹیوں پر تازہ سکھن رکھ کر کھانے کو دیا۔ رات کو جب ملائی بخش عشاء کی نماز پڑھنے لگا، تو بھیارن

دلشاد کی چارپائی کے ساتھ اپنی چارپائی لگا کے لیٹ گئی اور دیکھ کے اسے
مزیدار کہانیاں سناتی رہی۔ کبھی سات بیٹوں والے راجہ کا قصہ، کبھی پریوں
کی بادشاہ زادی کا افسانہ۔ کبھی اپنے بھٹیارے کی جیون کہانی۔ بھٹیارن
کئی دفعہ روئی، کئی دفعہ نہیں۔ اور آج تک جب دلشاد شر کی پارونق سڑکوں
کا تخيیل پاندھتی، تو اس کے پردہ خیال پر حاجی موسیٰ کی سرائے کا عکس ابھر
آتا اور اس بھٹیارن کی تصویر بھی جو کبھی روئی تھی، کبھی نہتی تھی، اور
کبھی دلشاد کو گرم گرم چھپاتیوں پر کھن کے پیڑے رکھ کر کھانے کو دیتی
تھی۔

مهاجر خانہ — شاید مسافر خانہ کا بگڑا ہوا نام ہو، جیسے گاؤں
والے ہسپتال کو ڈاک خانہ کہتے ہیں۔ شاید شر والے مسافر خانہ کو مهاجر
خانہ کہتے ہوں — لیکن اس کو اپنا نیا نام کچھ زیادہ پسند نہ آیا۔ مهاجر
بھی کوئی نام سا نام ہے بھلا؟ دلشاد تو بڑا رسیلا نام تھا۔ اس نام کے ساتھ ملًا
علی بخش کی یاد و ایسہ تھی جس نے قرآن شریف سے فال نکال کر اسے یہ
نام دیا تھا۔ اسی ایک نام میں رحیم خاں کا افسانہ محبت بھی منظوم تھا۔ وہ
دلشاد کے ساتھ آباد، بیداد، صیاد کے قابوں پر پاندھہ کر بڑے رس بھرے
روہے گایا کرتا تھا۔

مهاجر خانہ — جب وہ مهاجر خانے پہنچی تو لاہور کے شانوں پر
رات کے گیسو چھیل رہے تھے۔ مهاجر خانے کا افسرا ایک چھولداری میں
رجڑ کھولے بیٹھا تھا۔ کچھ دری کے بعد دلشاد کی باری آئی۔

”نام؟“ افرنے طوٹے کی طرح رہا ہوا سوال دھرا یا۔

”دشاد“

”عمر؟“

”بیس سال۔“

”باپ کا نام؟“

”ملا علی بخش“

”زندہ ہے یا مر گیا؟“

”مارڈ والا گیا۔“

”گاؤں؟“

”چمکور“

”ضلع؟“

”انبارہ“

”شادی شدہ؟“

”جی نہیں“

مهاجر خانے کے افرنے قلم روکا اور خشمگیں تباہوں سے دشاد کو گھورا۔ ”یہ لڑکی کس کی ہے؟“

”جی یہ میری لڑکی ہے۔“ دشاد ہکلانے لگی۔ ”میری شادی ہو گئی ہے جی، میں بھول گئی جی۔“

افرنے کا قلم مشین کی طرح پھر دوات کی طرف گھوم گیا۔

”سچ کے بولو“ خاوند کا نام؟“

”رجیم خاں“

”زندہ ہے یا مر گیا؟“

”جی — پڑھ نہیں۔ خدا کرے زندہ ہو۔ خدا کرے میری عمر بھی اسے لگ جائے جی —“

مهاجر خانے کا رقبہ کافی وسیع تھا۔ کوئی آنھ سوف لمبا، پانچ سو فٹ چوڑا۔ ایک کھلا میدان۔ جس کے چاروں طرف کائنوں والی تار کا احاطہ باندھا ہوا تھا۔ چھت کے لیے آسمان کالا جور دی سائبان تھارو شنی کے لیے ماہتاب کی قدمیں اور تاروں کے ٹھنڈاتے ہوئے چراغ تھے۔ ایک کونے میں باورپی خانہ تھا۔ زمین میں کھودے ہوئے عمیق چولموں پر دال اور گوشت کی بڑی بڑی دلکشیں پک رہی تھیں۔ رات کے اندر ہرے میں چولموں کی ٹگ دیگوں کے گرد اگر دیوں بھڑکتی تھی، جیسے چتاوں کے شعلوں میں دیو تاؤں کے لاشے جل رہے ہوں۔ ٹگ کی روشنی میں مهاجر خانے کا وسیع میدان نکھر آیا تھا، جس طرح شفق شام میں نظرے ہوئے ابر پاروں کی سُرخی کسی قبرستان پر غبار خون کی طرح چھا جائے۔ ساری فضا میں ایک غناک سا نھراو تھا۔ ایک ہلکا سا، ایک غیر محسوس سا ارتعاش جس میں لاکھوں سینوں کے کچلے ہوئے ارمان اور نوٹے دلوں کی معصوم دھڑکنیں کپکا رہی تھیں، تھر تھرا رہی تھیں، اور ہر لمحہ یہ ذرگتا تھا کہ کسی وقت سکون و جمود کا یہ مصنوعی طسم یا کیک نوث جائے گا۔ اور ایک

زبردست طوفان، ایک بے پناہ زلزلہ، ایک ہولناک چکھماڑ زمین و آسمان کے نظام کو درہم برہم کر کے رکھ دے گی۔

دلشاد اپنی بھی کو سینے سے لگائے قدم پھونک پھونک کر چلتی تھی۔ جس طرح قبرستان میں بچا بچا کر پاؤں رکھا جاتا ہے کہ کہیں کسی مقدس مزار کو ٹھوکرنہ لگ جائے۔ کچھ مهاجروں نے بانسوں پر چادریں تمان کر چھوٹی چھوٹی جھونپڑیاں بنالی ہیں۔ کچھ مهاجر کبھی قبروں کی طرح یوں ہی آسمان تلے بیٹھے ہوئے تھے — آسمان تحری لحد پر شنم افشاںی کرے — کسی کے پاس چادر تھی، کسی کے پاس کبل، کبھی کے پاس لحاف، دلشاد کے پاس نہ چادر تھی، نہ کبل تھا، نہ لحاف۔ وہ خود ایک چیخڑا تھی۔ ایک بوییدہ سا، ایک فرسودہ سا ٹکڑا، جو اس کے لباس دو شیزگی کی یاد میں باقی رہ گیا تھا — مهاجر خانے میں ایسے سینکڑوں چیخڑے بکھرے پڑے تھے۔ سب کے دل میں امید کی لوگی ہوئی تھی کہ اب وہ اپنی پیاری سرزمیں پر آگئے ہیں۔ اب اس ارض مقدس کی خاک ان کے گلتے ہوئے ناسوروں پر مرہم بن کر لگ جائے گی۔ اب یہاں کا متبرک پانی ان کے رستے ہوئے زخموں کو دھوڈا لے گا۔ اب یہاں کے سورج اور چاند کی تنویریں ان کے چاک دامنوں کو روکر دیں گی۔

ایک خالی سی جگہ دیکھ کر دلشاد ٹھہر گئی۔ کچھ دور آگئے ایک کش سال ضعیف آدمی ذریہ ڈالے بیٹھا تھا۔ اس کے ساتھ دو بچے تھے، ایک آنھو دس سال کا لڑکا محمود، ایک گیارہ بارہ برس کی لڑکی زینہ، وہ تینوں ایک

مٹی کے پیالے پر جگے ہوئے روٹی کھا رہے تھے۔ محمود پوچھتا تھا کہ دادا آج سالن میں بولی کیوں نہیں؟ زیدہ اپنے دوا کی وکالت کرتی تھی اور کہتی تھی کہ ہر روز گوشت نہیں کھایا کرتے، اس سے پہلے خراب ہو جاتا ہے، دانتوں کو کیرا لگ جاتا ہے۔ — لیکن محمود بچل رہا تھا۔ دادا سے چکارتا تھا۔ زیدہ اسے ڈانٹتی تھی۔ ”کیا میں سمجھے اپنی بولیاں کاٹ کر دے دوں۔“ ”وہ چھوٹی سی بہن اپنے چھوٹے سے بھائی کو بزرگوں کی طرح ڈانٹتی تھی اور دیکھنے والے کو یہ محسوس ہوتا تھا کہ اس مختصر سے خاندان کا نگہبان دوا نہیں، زیدہ ہے۔ اس لڑکی کا شعور اس قدر حساس اور بیدار تھا کہ وہ بیک وقت ایک نفیتی بہن، ایک ننمی سی بیٹی، ایک ننمی سی ماں کے فرائض انجام دے رہی تھی۔

”بیٹیں بیندھ جاؤ، بیٹی۔ تمہارے ساتھ کوئی اور ہے؟“ بڑھے دارا نے دلشار سے پوچھا۔

”جی نہیں۔— میرے ساتھ اور کوئی نہیں۔“

”جاوَ روٹی لے آؤ باورچی خانے سے۔ تمہارے پاس کوئی پیالہ ہے؟“

”جی نہیں۔ میرے پاس کوئی برتن نہیں۔“

دارا نے اپنا ایک خالی پیالہ اُسے دے دیا۔

”پلا بھی بہت ہے بیٹی۔ تمہارے پاس کوئی بستر ہے؟“

”جی نہیں، میرے پاس کوئی بستر بھی نہیں۔“

ادا نے اس دیران ہستی پر ہمدردی کی ایک بھرپور نگاہ ڈالی۔ وہ بھی بالکل اسی حالت میں یہاں آیا تھا۔

”بادرچی خانے کے پاس کپڑوں کا دفتر ہے۔ کمبل مانگ لیتا وہاں سے۔“ پھر دادا نے ستاروں کو دیکھ کر وقت کا حساب لگایا۔ ”نونج رہے ہیں۔ شاید سور بابو جاتا ہو۔“

بادرچی نے دلشاہ کو دو روپیاں اور پیالہ بھرداں دے دی۔ کپڑوں کے دفتر میں ایک مدھم سی لالشین جل رہی تھی۔ خیسے میں رضاۓیوں کے انبار لگے ہوئے تھے۔ ”سرخ سُرخ“ بھورے بھورے، کالے کالے کمبوں کی تنوں پر تمیں جمی ہوئی تھیں۔ ایک کونے میں گرم کپڑوں کے ذیل تھے۔ اولی سو ٹھرپٹوں کے کوت، گرم چادریں — سور بابو سُرخ و سفید چھینٹ کی رضائی اوڑھے چارپائی پر لیٹا ہوا اقبال کا شکوہ گارہا تھا۔

رجمتیں ہیں تری انگیار کے کاشانوں پر
بُق گرتی ہے تو بے چارے مُسلمانوں پر
جب اُس نے دلشاہ کو خیسے کے دروازے میں کھڑا ہوا پایا تو اس کے
ترنم کی لے سُست پڑ گئی اور اس نے نہایت خشکیں انداز سے دلشاہ کو
گھورا۔

”دفتر بند ہے جی اس وقت۔ صحیح آٹھ بجے آتا۔“

”ہمارے پاس کوئی کپڑا نہیں ہے۔ ہم پالے سے مر جائیں گے۔“

”کوئی نہیں مرتے۔ صحیح آٹھ بجے آتا، ہاں۔ دفتر بند ہے اس

وقت۔"

وشاور نے ایک بار پھر التجاکی۔ سوریا بوجنبلہ گیا۔
”میں کہتا ہوں چلی جاؤ سیدھی طرح“ میں بھی آخر انسان ہوں۔
میں نہیں ہوں، ہاں صحیح آئندہ بجے آتا۔“ اور پھر وہ اپنے نرم و گرم الحاف
میں سکون کر لٹکوہ گانے لگا۔

آئے عشق مگے دعده فردا لے کر
اب انہیں ڈھونڈ چڑاغ ریخ زبانے لے کر
جوں جوں رات بھیجنی، سردی میں اضافہ ہوتا گیا اور رفتہ رفتہ
یوں محسوس ہونے لگا جیسے ساری کائنات جبست ہو گئی ہو۔ سرد ہوا کے
جموکے تیر و نشتر کی طرح بدن میں لگتے تھے اور زمین کی سفی زہر آلود کانٹوں
کی طرح جسم میں چھپتی تھی۔ دادا کے پاس ایک کمبل تھا۔ اس نے اسے
آدھا نیچے بچھا کر محمود اور زیدہ کو سلا دیا تھا اور آدھا کمبل ان کے اوپر
ڈال دیا تھا۔ وہ خود ایک پتلی سی چادر اوڑھے زمین پر لیٹا ہوا کروٹیں بدل
رہا تھا۔ وشاور کے دانت کٹ کٹ نج رہے تھے۔ وہ اپنی بیٹی کو اُنی کپڑے
میں پیٹ کر اپنے سینے سے چمنا گئی تھی۔ کبھی وہ لیٹ جاتی تھی۔ کبھی
اُنھوں نے بیٹھتی تھی۔ کبھی کھڑی ہو کر گھونٹنے لگتی تھی۔ لیکن ہر کوٹ،
ہر پہلو سردی کا اثر سانپ کے زہر کی طرح اس کی ہڈیوں میں سرسرانا ہوا
بڑھ رہا تھا اور اسے ذر لگتا تھا کہ شاید اگلے لمحے وہ برف کے نکڑے کی
طرح جم کر گرجائے گی۔

کچھ دور آگے ایک جوان عورت اپنے جسم کی گرمی ہر ممکن طریقہ سے اپنی چار سالہ لڑکی کے جسم میں منتقل کرنے کی کوشش کر رہی تھی۔ ان کے پاس بھی نہ کابل تھا، نہ لحاف، نہ چادر لڑکی کا سانس اکھڑا اکھڑا سا تھا۔ اس کے سینے میں گھنیٹاں سی بخ رہی تھیں۔ جیسے بہت دور، افقی لکیر سے پرے، اوتھوں کا ایک کارواں کسی جنت گم گشتہ کی تلاش میں چلا جا رہا ہو، چلا جا رہا ہو، روائی روائی دواں دواں — جیسے جیسے سردی برصغیر گئی، لڑکی کے سینے کی گھنیٹاں تیز تر ہوتی گئیں۔ اس کے سانس میں ایک ذبروست تاؤ آگیا جیسے زندگی اور موت کے فرشتے اس کے سانس کی بوئی تھام کر آپس میں رسہ کشی کر رہے ہوں۔

اس کی ماں گھبرا گئی۔ بے بس ہو گئی، لاچاڑا ہو گئی۔ اس نے کپڑے ہو کر گرد و پیش کا جائزہ لیا۔ زمین پر اندر ہیرے کا سیاہ کفن چڑھا ہوا تھا۔ کبھی کبھی چاند بھی اپنے لحافوں کی اوٹ سے جھانک کر دیکھ لیتا تھا۔ چاروں طرف سکوت پا کر دہ عورت سٹ کر بیٹھ گئی۔ اس نے چوروں کی طرح دزویدہ نگاہوں سے ادھر ادھر دیکھا اور ہولے ہولے جھجکتے ہوئے، شرماتے شرماتے اس نے اپنے کپڑے کھول کر اپنی ناخنی ہوئی بیمار بچی کو ان میں لپیٹ لیا۔ اندر ہیرے میں ایک بھلی سی لہرائی اور اس جوان عورت کا بہنہ جسم کائنات کے ذرے ذرے کو لالکارنے لگا کہ دیکھو دیکھو یہ لا جواب ساعت بیت نہ جائے۔ تم نے ارض دہما کے بہت سے راز دیکھے ہوں گے۔ لیکن تم اس ماں کے بہنہ جسم کونہ بھول سکو گے جس کے کپڑوں

میں اس کی مرتبی ہوئی جیسی لپٹی پڑی ہو اور برا سخت پالا پڑ رہا ہو اور شور میں گرم کمبل اور لحافوں کے ڈھیر ہوں۔ اور شور پابو رضائی میں لپٹا ہوا ”شکوہ“ گارہا ہو اور — عورت کا عربان جسم ایک غلیظ گالی ہن کر چاروں طرف چھا گیا۔ رات کی ٹلکت میں رو سیاہی کی کالک اور بھی زیادہ گرمی ہو گئی۔ آسمان پر جو ستارے نشمارے تھے آنکھیں موند کر پادلوں کی اوٹ میں چھپ گئے۔ چاند بھی اپنے لحافوں کے بیچ سے جھاٹک کریے نظارہ دیکھنے کی تاب نہ لاسکا۔ ایک گھنگھور گھنا جو آسمان پر بے پرواٹی سے بکھری ہوئی تھی، سٹ سٹ کر اکٹھی ہو گئی۔ اور پادلوں کی پلکوں سے موٹے موٹے آنومرنے لگے۔

ٹپ ٹپ ٹپ — ٹپ ٹپ ٹپ — بوندیں برس رہی تھیں۔ بکھری ہوئی ہوا کی سُن سُن سکیوں کی طرح آہیں بھر رہی تھیں۔ سماجر خانے کے میدان میں زندگی کی ایک کمزور سی لرجائی، کچھ بیچے روئے، کچھ عورتوں نے شور مچایا، کچھ مردوں نے ڈانٹ جاتی اور پھر ایک سنانا چھا گیا۔

مینہ کی بوندیں دلشاہ کے بدن میں بندوق کے چھروں کی طرح پوسٹ ہو رہی تھیں۔ اسے یوں محسوس ہوتا تھا جیسے امریک سنجھ، ترلوک سنجھ، سورکھ سنجھ، دربار سنجھ کی کپانیں اس کے جسم کو چھید رہی ہیں۔ بارش کا پانی فلاں کے گرم ٹکڑے میں بھی نفوذ کر تاگیا اور اس میں لپٹی ہوئی نخی سی جان سردی سے کپکپانے لگی۔ دلشاہ نے سوچا کہ اگر وہ دادا

سے پوچھ کر اپنی لڑکی کو محمود اور زیدہ کے کمبل میں لٹادے تو شاید اس غریب کی جان کو کچھ سارا مل جائے۔ اس نے دادا کے گھنٹے کو ہلایا، وہ اپنی میلی کی چادر اوڑھے لیٹا ہوا تھا۔ دلشاونے اسے شانوں سے ہلایا، یا انہوں سے ہلایا۔ گردن سے جنجنھوڑا، ہاتھ کھینچے، لیکن دادا کا خاکی جسم سردی اور گرمی کے احساس سے بے نیاز ہو گیا تھا۔ زندگی کا خون اس کی رگوں میں جم کے رُک گیا تھا۔ اور اس کی ہٹڑیاں سردی سے اکڑ کر لوہے کی سلاخوں کی طرح تن گئی تھیں۔

جب صحیح صادق کی پوچھی تو مساجر خانے کے میدان میں ایک مرمری مجسمہ چاندی کی طرح جھلملایا۔ یہ اس جوان عورت کا برینڈ جسم تھا۔ جس نے اپنے کپڑوں میں اپنی مرتی ہوئی بھی کو پیٹ لیا تھا۔ اس کے بے جان سینے سے اس کی بھی کی لاش یوں چھپی ہوئی تھی جیسے ابھی ابھی دودھ پینے لگی ہو۔ معلوم ہوتا تھا کہ کسی بڑے فن کارنے مُرمر کو تراش کر یہ خوبصورت بُت بنائے ہیں۔ عورت کے کے ہوئے دو دھیا بدن پر بارش کے قطرے موتوں کی طرح جگہ گارہے تھے۔ اس کی گھنی زلفیں کالے ناگوں کی طرح بچھری پڑی تھیں۔ اس کی شیم باز آنکھوں میں پانی کی ایک ہی جھی ہوئی تھی، جیسے اس کے خون کے ساتھ ساتھ اس کے آنسو بھی منجد ہو کے رہ گئے ہوں۔

مساجر خانے کے کچھ متر کمبوں کا پندا اٹھا کر لے آئے۔ ایک کمبل انہوں نے دادا پر ڈال دیا۔ دوسرا عورت کے ننگے بدن پر، تیرا اس

پنجی پر چوتھا — اور اسی طرح وہ میدان میں بکھری ہوئی لاشوں پر نرم
نرم کمبوں کے کفن ڈالتے گئے جو لوگ زندہ تھے وہ حضرت بھری نگاہوں
سے اپنے مردہ ساتھیوں کی طرف دیکھتے تھے اور رٹک کرتے تھے کہ اگر
موت کے تصور میں ایک آن دیکھی ان جانی ان سمجھی حقیقت کا خوف نہ
ہو۔ تو وہ سب برضا و رغبت وہیں مر جاتے تاکہ مهاجر خانے کے متراں
پر بھی اُنیں کمبل ڈالتے جائیں۔ اور ان کے کپکپاتے ہوئے گوشت اور
خظرتی ہوئی ہڈیوں کو زراسا سکون، زراسی گری، زراسا آرام میسر آئے۔
 محمود محل رہا تھا کہ دادا کو وہ لوگ انھا کر کہاں لے گئے؟ زیدہ اُسے
سمجھاتی تھی کہ دادا، آبا اور آئی کو بلا نے گئے ہیں — وہ کب آئیں
گے؟ — وہ بہت جلد آ جائیں گے، میرے محمود، وہ تو بس آتے ہی
ہوں گے۔ آبا اور آئی کہاں گئے ہیں؟ وہ تھوڑی درپ کے لیے اللہ میاں سے
ملنے گئے ہیں۔ وہ اس کے دربار سے تمہارے لیے عمرہ عدرہ کھلونے لائیں
گے۔ شیشے کا لٹو، ربو کی گیند، چالی والی موڑ، نئے بوٹ، تلے دار نوپی
— محمود کا تخيّل طرح طرح کے سوال ایجاد کرتا تھا۔ زیدہ طرح طرح
کے جواب گھر کر اسے ٹالتی تھی اور جب کبھی محمود ادھر ادھر کھیل میں لگ
جاتا تو وہ نظر بچا کر منہ چھپا کر اپنے دل کا غبار نکال لیتی تھی۔

مهاجر خانے کی میں باہم کوپ کی طرح چل رہی تھی۔ صبح سے
شام تک اس کے پردے پر بھانت بھانت کے سین میں آتے تھے اور نکل
جاتے تھے۔

باز پچھہ اطفال ہے دنیا مرے آگے
 ہوتا ہے شب و روز تماشہ مرے آگے
 بڑے بڑے دبدبے والے رمیں اور نواب آتے تھے۔ اوپھی اوپھی
 کرسیوں والے حکام آتے تھے۔ سر مراتے ہوئے ریشم و کنواب میں
 لمبسوں کلیوں کی طرح کھلتے ہوئے حسن میں سرشار گلاب اور چینیلی کے عطر
 میں مسکی ہوئی بیگمات آتی تھیں وہ سب بچوں کے سر پر شفقت کا ہاتھ
 پھیرتے تھے۔ عورتوں کے پاس کھڑے ہو کر ان کی ایک شوئی کرتے تھے
 بوڑھوں اور جوانوں کی پیٹھے ٹھونک کر ان کی ٹوٹی ہوئی کمر کو سارا دیتے تھے
 اور پھر بسکار موڑیں انہیں مہاجر خانے سے واپس لے جاتی تھیں۔ کوئی
 مٹھائی لاتا تھا، کوئی کپڑے باختہ تھا، کوئی پلاو اور قورے کی دیگیں تقسیم
 کرتا تھا اور جب کوئی اس کا بخیر میں بڑھ چڑھ کر حصہ لیتا تو اس کے
 چہرے پر فخر و مترت کی سرخی بھیل جاتی اور وہ دل ہی دل میں اپنے رحمان
 اور رحیم کا شکریہ ادا کرتا کہ اس نے اپنی قدرت کاملہ سے اپنے سامان پیدا
 کر دیے جن کے طفیل اس ناجیز کو بھی مقدور بھر خیرات کرنے کا موقع
 نہیں ہوا۔— دلشاہ سوچتی تھی کہ جب کوئی جوان مرد محمود اور زیدہ کا
 قصہ سنے گا تو سوربا باؤ کو کان سے پکڑ کر گولی سے اڑادے گا کہ اس نے
 اس کڑا کے کی سردی میں بھی دادا کو صرف ایک ہی کمبل دیا۔ وہ ذرتی تھی
 کہ جب کوئی دبدبے والے، مٹلنے والے بلند اقبال لوگ اس کی اپنی رام
 کمانی سنیں گے تو ان کا خون کھول اٹھے گا۔ ان کی غیرت کو شدید چوٹ

گئے۔ اور وہ اپنی بندوقیں اٹھا کر امریک سنگھ، ترلوک سنگھ، کرناٹر سنگھ، درباد سنگھ کی ٹلاش میں چل لگائیں گے۔۔۔ لیکن سننے والے سننے گئے، سنانے والے سناتے گئے، دن میں مٹھائی اور پلاو جٹھا گیا رات کو زستان ہوا کی ششیر اپنے دار کرتی گئی اور مهاجر خانہ کا بائیسکوپ بدستور چلتا گیا۔

ایک سین کے بعد دوسرا سین، دوسرے سین کے بعد تیسرا سین۔۔۔ نہ آغاز نہ انجام، ایک مسلسل اور چیزیدہ نظام ترجم کے جس میں انسان، انسان کا رائق بننے کے لیے بے قرار ہو، بے چین ہو اور اس بازی میں دوسروں پر سبقت لے جانے کے لیے ہر قسم کا داؤ ہر قسم کا جچ کھلانے پر ملا ہوا ہو۔

ایک صاحب بڑے مختبر تھے۔ بدن پر خوشناسوت، سر پر ترجمی ٹولی، آنکھوں پر سونے کے فریم والی سبز عینک، اگلے دانتوں میں سنہری کلیں، منہ میں پائپ، الگیوں میں لعل اور یاقوت کی بیش بہا انگوٹھیاں۔۔۔ وہ گھنٹوں مهاجر خانہ میں گھوستے تھے۔ ایک ایک کی داستان سننے تھے۔ کسی کو پیسے دیتے تھے۔ کسی کو مٹھائی کی گولیاں۔ کسی کو چاکیٹ۔۔۔ دلشاو پر بھی ان کی خاص نظرِ عنایت تھی۔ ایک روز وہ اس کی بچی کے لیے سرخ اُون کا دریدہ نسب سوئڑ لائے۔ دوسرے روز انہوں نے رحیم خاں کی ٹلاش کرنے کا وعدہ فرمایا اور کچھ دنوں کے بعد وہ دلشاو کے لیے ایک جانغذا عید کا پیغام لے کر آئے کہ رحیم خاں کا پتہ مل گیا ہے۔ بچارا بے حد کمزور ہے۔ چلنے پھرنے سے مغفور، لیکن دلشاو کی یاد کے سمارے وہ ابھی تک

بارزیست اٹھائے بیٹھا ہے۔ دشاد کی نظر میں دنیا گلنا رہ گئی۔ مهاجر خانے کی زمین پر پھول ہی پھول آگ آئے۔ اس کے بدن میں سلکنے والا ذہر کافور کی طرح مشکبار ہو گیا اور وہ اپنے دھڑکتے ہوئے سینے میں ارمانوں کا بے پناہ ہجوم چھپائے مسٹر مصطفیٰ خاں سیماں کی موڑ میں آئی۔ کار فرانٹ بھرتی جا رہی تھی۔ لاہور کی سڑکیں رنگین سانپوں کی طرح لرا لرا کر گزر رہی۔ تھیں۔ یہ باغِ جناح ہے، یہ لگستانِ فاطمہ کی چار دیواری ہے۔ یہ ملکہ بنگلہ کا بہت ہے۔ یہ مال روڈ کے رنگین ریشور ان ہیں۔ یہ نیلا گنبد کا چوک ہے۔ اس گلی میں اناہ کلی کا مقبرہ ہے۔ یہ گرجا ہے، وہ مسجد ہے۔ یہ مصطفیٰ خاں سیماں کا مکفت بنگلہ ہے۔ نوکروں کے کمرے میں گراموفون نج رہا ہے۔

آج کر لے جی بھر کے سنگار، تو ہے جانا ہے

آج کر لے جی بھر کے سنگار،

دشاد کا دل دھک دھک نج رہا تھا۔ اس دھک دھک میں ایک انوکھے سُرور کا ترثیم تھا۔ وہ برآمدے میں بیٹھے بیٹھے سوچ رہی تھی کہ شاید اس زمین پر رحیم خاں کے قدم پڑے ہوں۔ شاید اس بنگلہ کی ہوا میں اس کی ولاؤیز سائنس بسی ہوئی ہو۔ — دشاد کی نظر عقیدت میں بنگلے کی زمین کا ذرہ ذرہ مکہ اور مدینہ کی خاک بن گیا۔ بنگلہ کی اینٹ اینٹ پر مسجدوں کے مقدس منارے تعمیر ہو گئے۔ — ایک نوکرنے اے ایک پلیٹ میں پلاو، ایک میں پالک اور گوشت، ایک میں مٹرا اور قیمه، ایک میں کیوڑے

میں لگائی ہوئی فرنی لا کر دی۔ معلوم نہیں وہ کیا کھا گئی اور سب کھا گئی
— وہ دنیا دہانہ سے بے خبر تھی۔ اس کی تُوح اپنے رحیم خاں کے
استقبال کے لیے شریا انتظار نہیں ہوئی تھی لیکن اس کے جسم کو ابھی تک
کہتے چھوڑ رہے تھے — مصطفیٰ خاں سیماںی ڈرنسنگ گاؤں پہنے اس کے
سامنے بھجوکے گدھ کی طرح منڈلا رہا تھا۔ میز پر سکاچ دسکی کی بوٹی جملگا
رہی تھی۔ وہ اپنی بانیں پھیلا پھیلا کر کھتا تھا، کہ میری جان، آکر میرے
بینے سے لگ جاؤ۔ تم بڑی مظلوم ہو — تم بڑی غریب ہو لیکن میں
ایک امیر انسان ہوں میں کچھ روز کے لیے تمہیں ملکہ بنا کے رکھوں گا۔
تمہارا رحیم خاں معلوم نہیں کہاں کھو گیا۔ شاید وہ کسی دیرانے میں مراد پردا
ہو۔ لیکن تم اس فرضی ہستی کی یاد میں اپنی جوانی نہ گنواؤ! میری جان، آؤ۔
میرے بینے سے لگ جاؤ۔ اب تم اپنے آزاد وطن میں آگئی ہو —
اب تمہیں کسی بات کا ذر نہیں۔ یہ ہمارا وطن ہے — یہ ہمارا آزاد
وطن ہے۔ پاکستان زندہ باد! پاکستان پا سندہ بارا!! — دلشاہ کے گلے میں
تلائی بخش کی تسبیح لکھ رہی تھی۔ جب مصطفیٰ خاں سیماںی کی زبان لپک
لپک کر تسبیح کے دانوں کو چومنتی تو دلشاہ کو یہ محسوس ہوا کہ ایک مسلمان
بھائی سنگ اسود کو بوسہ دے رہا ہے —

دو چار دن میں جب مصطفیٰ خاں سیماںی نے اپنے حج کے ارکان
پورے کر لیے تو دلشاہ پھر مہاجر خانے واپس آگئی۔ نخا محمود شیشے کا لٹو چلا
رہا تھا۔ اس نے تلا تلا کر، تالیاں بجا بجا کر دلشاہ کو سمجھایا کہ زیدہ باجی

بھی موڑ میں بینٹھ کر دادا میاں کے پاس گئی تھی۔— دادا میاں نے شیشے کا یہ لٹو بھیجا ہے۔ یہ روکی گیند، یہ رنگ دار مٹھائی، آج وہ پھر موڑ میں بینٹھ کر دادا میاں کے پاس گئی ہے۔ موڑ پوں پوں کرتی جا رہی ہے۔ اب وہ پھر دادا میاں سے پیسے لائے گی۔ نئے نئے بوٹ لائے گی۔— تلتے دار ٹوپی لائے گی۔—!

لاہور، لاہور نہ تھا، مدینہ تھا۔ لاہور والے، لاہور والے نہ تھے۔ انصار تھے۔— نہیں! وہ تو شاید انصار مدینہ سے بھی کچھ درجہ افضل تر تھے۔ یہاں دلشاو کے لئے ہر روز ایک نیا رحیم خال پیدا ہو جاتا تھا۔— زیدہ کے لئے ہر روز ایک نیا دادا جنم لیتا تھا۔ بیٹیوں کے لئے، نئے نئے باپ تھے۔— بہنوں کے لئے نئے نئے بھائی۔— جنم کا رشتہ جنم سے ملتا تھا، خون کا رشتہ خون سے۔—

رَبُّ الْعَالَمِينَ

مجھے فکرِ جہاں کیوں ہو جہاں تیرا ہے یا میرا

کراچی

ڈشاو نے کمری سے مہ نکال کر دیکھا۔ صدر کے اشیش پر گما
سمی تھی۔ ریفیو جی سچل کی حقوق گاڑی سے نکل نکل کر پلیٹ فارم پر
جمع ہو رہی تھی۔ سارا اشیش کمچا کمچ بھرا ہوا تھا۔ لیکن دیکھتے ہی دیکھتے
بھیڑاولوں کی طرح چھٹ مگنی۔ پلیٹ فارم پر کچھ قلی، کچھ باہر جانے والے
مسافر، اور کچھ عکس چکر باتی رو گئے۔ آن کا آن میں ریفیو جیوں کا جنم
غیر بے مایہ قطروں کی طرح کراچی کے محیط بے کراس میں غرق ہو گیا، جیسے
سندھ کی تیز و تند لہر ساحل کے خس و خاشک کو اپنے تموج میں بھالے
جائے یا جیسے جیسے سورج کی کرنیں شبیم کے موتوں کو اپنے دامن میں چھپا
لیں یا جیسے شراب کانٹہ دل کے گوشے میں لرزندہ انڈیوں کو اپنے خمار کی
آنکھ میں سلاوے یا جیسے کسی گلتی ہوئی، سرتنی ہوئی لاش کا تعفن گلاب
اور موییے کی شبیم کو اپنے سینے کے اندر جذب کر لے۔
منورا آئی لینڈ تیز تیز تعمدوں کی روشنی میں جگ کر رہا ہے
— کلفٹن نجع چودھویں رات کی چاندنی میں نمایا ہوا ہے۔ سندھ کی

لرس ساحل کو چھپر چھپر کر ایک مددوں سارہ بباب بجارتی ہیں۔ لہروں کا پانی
بیتے ٹیلوں سے نکرا کر فضائیں نظری فواروں کی طرح جعل ملا رہا ہے۔ ہوا
میں ایک نازک سی خنکی ایک نرم سی ملائمت ہے۔ زندگی کی ایک میٹھی سی
ترپ بیچ پر مخمور سانپوں کی طرح لمرا رہی ہے۔

چار جوان دسکی کے جام بھر کر سوڈا ملارہے ہیں۔ ”ہائے ہائے
دیل۔“ ایک نے سینے پر ہاتھ مار کے آہ بھری۔

”سواد رو متہ الکبری میں دلی یاد آتی ہے۔ ہائے ری دلی“ دوسرے
نے واو ملا کیا۔

”کون جائے ذوق یہ دلی کی گھیاں چھوڑ کر
ہائے دلی، تیری خاک پاک کی کشش
تیرارانوں پر تھپڑمار مار کے ماتم کرنے لگا۔

چوتھا جوان سنجیدہ رہا۔ وہ دسکی کا جام ہونٹوں سے چپکائے مراقبے
میں گیا ہوا تھا۔ جب اس کے ساتھیوں نے زرازور شور سے دلی کی نوحہ
خوانی شروع کی، رتو وہ چونکا —— ”ایں؟ یہ تو وہی سالی کراچی رہی۔
واللہ خواب تھا جو کچھ کہ دیکھا جو نہ افسانہ تھا، کیا وہ کھتا ہوں کہ چاؤڑی
بازار میں چل پل ہے۔ بی چاند جان کا بالا خانہ ہے اور وہ ساتھی مہوش اپنی
حتائی انگلیوں میں ساغر اٹھائے آ رہا ہے، لا رہا ہے، آ رہا ہے، لا رہا ہے

“ —

ہائے ہائے دلی! ہائے ہائے دلی! ہائے بی چاند جان، وائے بی چاند

جان — وہ چاروں ایک فصح دبلغ مرثیے کی دُھن میں کھو گئے اور
ٹھنڈی رہت پر لوٹ کر اپنی جنت سُکم کر دے کا ما تم کرنے لگے۔

کچھ دور پر ایک مقطع و متشرع بزرگ پان چوارہ ہے تھے۔
ان کے آگے چد عقیدت مندو زازو بیٹھے تھے۔

”ولی گئی، ولی والے گئے، سب کچھ ہمیا لیکن کچھ نہ ہمیا۔“

”پان لاو“ بزرگ نے فرمایا۔

ان کی خدمت میں پان پیش کیا گیا۔

”تمہارو تو اچھا ہے بھائی“ — بزرگ نے رائے دی۔ ”کہاں
سے لائے؟“

کسی نے عرض کیا، ۲۹ روپے سیر ہے، لکھنؤ سے منکوایا تھا۔

”ہاں، تو میں کہہ رہا تھا کہ ولی گئی۔“ بزرگ نے اپنی ٹوٹی ہوئی تان
کو از سرنو پکڑا۔ ”ولی والے گئے، کیوں؟ جانتے ہو بھلا کیوں؟“

عقیدت مندو سوچنے لگے کہ کیوں؟ ان کے چروں پر کیوں کی سوالیہ
علامت ٹھپہ بن کر لگ گئی۔

بزرگ نے خود ہی جواب دیا۔ ”وہ لال قلعہ۔ وہ جامع مسجد، وہ
تطبیہ میثار، وہ قبرس جن میں بزرگوں کی خاک دو بول دعا سننے کے لیے
ترس رہی ہے۔ غالب کا مزار، شیخ الشائخ حضرت نظام الدین اولیاء کا مرقد
نور — سب چلے گئے۔ سب ہاتھوں سے نکل گئے۔ تم کو گئے اپنے
نصیب، میں کہتا ہوں، اپنے اعمال، ہمارے اپنے ناکفہ بے اعمال، میں تم

کو بتاتا ہوں تقدیر اُتم کیا ہے؟ — پان لاو۔
پان حاضر کیا گیا۔

”میں تم کو بتاتا ہوں تقدیر اُتم کیا ہے
شمشیر و سنال اول طاؤس و رباب آخز“
”دست تیرے کی۔“ وسکی والی پارٹی کا ایک جوان اپنے ساتھی پر
گرج رہا تھا۔ ”چاند جان میری تھی، وہ مجھ پر عاشق تھی۔ وہ تیرے منہ پر
تحوکتی بھی نہ تھی۔ — ہاں —“

دوسرے جوان سوڈے کی بوتلیں اور خالی گلاس جمع کر کے ایک عملی
ساجواب دینے کی تیاری کر رہا تھا۔

ان کے باقی دو ساتھی ایک دوسرے کے سر پر اٹا کھڑے ہونے کی
مشق فرمائے تھے۔ ایک پارسن لڑکی ان کی حرکات پر تلقیے لگا کر فضائیں
ایک لذیذ ساتر نہم، ایک پیارا سا ارتقاش پیدا کر رہی تھی۔ اس نے نہانے
کا رنگیں لباس پہنا ہوا تھا۔ اس بیدنگ کا سیٹیوم میں اس کا چھپر را بدن
قوس کی طرح تباہ ہوا تھا۔ — بزرگ فرمائے تھے — پان لاو۔

چیف کورٹ اور اس بیلی ہال کے درمیان مہاتما گاندھی کا بست پھرے
پر چوکس کھڑا ہے کہ کمیں انصاف اور سیاست ایک دوسرے کے قریب نہ
آنے پائیں۔ دوسائیکل سوار ٹھہر کر اس کا جائزہ لینے لگے۔ ایک نے اس
کی لامبی چھینٹے کی کوشش کی، دوسرے نے اس کی یعنیک کو اڑانا چاہا۔ جب

وہ دونوں اس کوشش میں ناکام ہوئے تو ایک نے اپنی روپی اتار کر بست کے سر پر رکھ دی اور وہ خوش خواہ سے جل دیے کہ انہوں نے پچھے پچھے اس بست کو مسلمان کر لیا۔

ایک ہندو خاندان بھرت کر رہا تھا۔ ان کی خوشنما کوٹھی کے ساتھے چار اونٹ گاڑیاں سامان سے لدی کمری ہیں۔ لوہے کے فرنگ، چڑے کے سوت کیس، کڑی کی چینیاں — سامان میں ایک طوٹے کا بھروسہ بھی ہے۔ طوٹا مژگی پھلیاں کھا رہا ہے۔ جب کوئی اس کے پاس سے گزرتا ہے، تو وہ نیم پاز آنکھوں سے اس کی طرف یوں رکھتا ہے گوا کہہ رہا ہو کر لو سالو! میں بھی چلا — اب میں دیکھوں گا تم اپنا پاکستان کیسے بناتے ہو

؟ —

تھرے ہوٹل کی رقص گاہ میں آرکسٹرانج رہا ہے۔ ہوٹل کے مینجر نے سنج پر آ کے اعلان کیا کہ آج رات کی نصف آمدی قائد اعظم ریلیف فڈ میں دی جائے گی، لوگوں نے مگر مجھی سے تالیاں بجا عیسیٰ۔

”میراجی کراچی سے اُتنا گیا ہے۔“ ایک دیدہ نسب بیگم نے شیری کا گلاس لپ لعلیں سے لگا کر کہا۔ ”چلو میر، کچھ روز کے لئے بھیتی مجموع آئیں۔“

اس کا ساتھی شمسین پی رہا تھا۔ ”اب تو بھی بھی مرحوم ہو گئی بیکم
سال کانگریس اس پیرس صفری کو راہب خانہ بنانے پر علی ہوئی
ہے، نہ دسکی، نہ شیری، نہ جن نہ شمسین۔ اب ستا ہوں کہ ریس پر
بھی بندش لگانے کی سازش ہو رہی ہے۔“

”ارے ہاں! بیکم کو ایکا ایکی یاد آیا۔“ ابھی اگلے روز پروفیسر
گھنٹام کا خط آیا تھا۔ پر یہیشن کے ہاتھوں بے چارہ مجبور ہو گیا ہے۔ ایک
کیس دسکی منگوائی ہے، کسی طرح بھجوادو، شیر۔“

ایک غیر ملکی سفیر کا سیکرٹری دوسرے غیر ملکی سفیر کے سیکرٹری سے
سرگوشی کر رہا تھا۔ ”مجھے کراچی میں دو چیزیں بہت پسند ہیں۔“

”مجھے تین۔“ دوسرے نے کہا۔

”پاری لڑکیاں، اور مسلمان عورتوں کے بر قعے۔“

”مجھے بر قعے والیاں بھی پسند ہیں!“

”واللہ بڑے کورنڈاٹ ہو۔ ان موقوٰت عورتوں کو کون چاہے گا بھلا؟“

”انہیں میں چاہتا ہوں۔ یہ یوسع مسح کی قسم، مجھے یہ بیمار حسن پسند
ہے۔ پلے پلے گالوں میں نیلی نیلی رگوں کی لکھریں، اس پر غازے کا غبار
خزاں کے موسم میں گلاب کی پتیاں۔۔۔ ہائے میں نے ایسا
حسین امتزاج کیسیں نہیں دیکھا۔۔۔ بوائے دوسوڈا دوسوڈا۔۔۔“

”ایک ہی بات ہے تم پلاو یا میں پلاوں۔۔۔ ہمارے دونوں

مکون کا بلند نصب الحین مشترک ہے۔ ہم اس اشتراک کو مستغل ہنانے کی
ہر ممکن کوشش کریں گے۔ تھماری صحت کے لئے۔"

ایک مسلمان ایڈیٹر لیسن سکوانش سے جی بلا رہا تھا۔ موقع پا کر وہ
شراب اور کپڑے کے ایک بڑے تاجر کو گھیر کر کھرا ہو گیا۔

"میں نے سنا ہے کہ پاکستان بننے کے بعد کراچی اور لاہور میں ولائی
شراب کی کمپت پلے سے ممکن ہو گئی ہے؟" ایڈیٹر نے اپنے ایئنڈنوریل کے
لئے مواد آکھا کرنا شروع کیا۔

"غلط" تاجر نے گرم جو ٹھی سے تردید کی۔ "بالکل غلط" آپ بھی کیا
عجیب انواعیں لے اڑتے ہیں۔ ممکن تو کیا اگر وہی بھی ہو جائے تو غنیمت
ہے۔"

"افوس" ایڈیٹر نے اصرار کیا۔ "کیا یہ امر اس نئی اسلامی حکومت
کے لئے شرمناک نہیں؟"

"پاکستان دُنیا کا پانچواں بڑا اور مسلم ممالک میں سب سے بڑا ملک
ہے۔" تاجر نے ایڈیٹر صاحب کی معلومات میں اضافہ کرنے کی کوشش کی،
"کیا یہ امر اس سب سے بڑے مسلم ملک کے لئے شرمناک نہیں؟"
"ایڈیٹر صاحب برابر صدر تھے۔"

"قبلہ" تاجر نے وہی کالم بسا گھونٹ بھر کر کہا۔ "آپ ریاست بنا
رہے ہیں۔ مسجد نہیں۔"

"وہ کالے کالے بر قع۔" دوسرے غیر ملکی سفیر کا سیکرٹری پلے غیر

ملکی سفیر کے سکرٹری سے کہہ رہا تھا۔ ”سخ و بزرگشم کے سر مرادے ہوئے نقاب، بر قلعوں کی اوت میں جما نکتے ہوئے گول گول، پہلے پہلے، لال لال چہرے، سڈوں بانیں۔ ریشم کی تہوں سے جھلکتے ہوئے مخوبی ہاتھ کنواری مریم کی عصمت کی تم، میں نے ایسے پر پارے کمیں نہیں دیکھے۔ جب میں انہیں الفشن شرپٹ کی دکانوں میں بجلیاں مراتے رکھتا ہوں، تو میرا جی بے اختیار چاہتا ہے کہ میں ان کے قدموں میں گر جاؤں اور ان کے نازک اور سبک پاؤں مجھے اپنی ٹھوکوں سے رومنتے چلے جائیں، رومنتے چلے جائیں۔“

”بوائے دو یونگ و سکی اور سوڈا۔“ پہلے نے آواز دی۔
”اس بار میری طرف سے۔ بوائے! دو سوڈا، دو یونگی۔“ دوسرے نے کہا۔

”ایک ہی بات ہے، تم پلاو، یا میں پلاوں۔“ ہمارے بھادر ملکوں کا نصب العین ایک ہی ہے۔ ہم پاکستان کے خانہ بدوسش مهاجرین کی یکساں مدد کریں گے۔“

”یہ دوئی کھوٹی ہے، جی۔“ بس کے کندکڑنے کرختگی سے کہا ”اے بدل دو۔“

”یہ دوئی میں نے نہیں بنائی۔“ پنجابی پس بخرا نے ترکی بہ ترکی جواب دیا۔ ”میں یہ دوئی کوئی دلی یا لکھنٹو سے نہیں لایا۔ میں تمہیں ہرگز دوسروی

وعلیٰ نہ دوں گا۔

کندکنڑ نے بس روک دی۔ ”جب تک تم مجھے دوسرا وعلیٰ نہ دو
گے یہ بس آگے نہیں جائے گی۔“

کچھ پنجابیوں نے کندکنڑ کو چھد فصح و بلغہ گالیاں دیں۔ ”سالے
سندھی، مفت پاکستان مل گیا سالوں کو، ہم بھی دو دن میں مزاج لٹکانے کا
دیں گے، ہاں۔“

کندکنڑ اور ڈرائیور باہر نکل کر ایک طرف کھڑے ہو گئے ”سالے
پنجابی، پٹ پٹا کر سماں آئے تو سالوں کا دماغ ہی نہیں مل۔ سرپری چڑھے
آتے ہیں، سور کے بچے، جیسے ان کی ماں کے خصم کا مگر ہے یہاں۔“

ایک ہندو راہگیر یہ قصیدہ سن کر ثہہر گیا اور داد کے طور پر اس نے
کندکنڑ اور ڈرائیور کو ایک ایک بیڑی پیش کی۔

”دو بنگالی یہ ہنگامہ دیکھ کر بس سے نیچے اتر آئے
۔۔۔۔۔ مارنس ماؤ کتنی دور ہے جی؟“ ایک نے پوچھا۔

”میں کوئی دو فرلانگ اور ہو گی۔“ دوسرے نے اندازہ لگایا۔
”اوہ شلتے ہی چلیں۔“

جب وہ دونوں بس سے ایک محفوظ فاصلے پر ہیچ گئے تو انہوں نے
وعلیٰ والے حارثے پر جی کھول کر تبصرہ کیا۔ ”لڑنے دو، سالے سندھیوں
اور پنجابیوں کو، کہتے ہیں پاکستان کی زبان اردو ہو گی۔“ جبکی ہم کیا شرنوبنگہ
بھاشا ہماری قومی زبان ہی نہیں۔۔۔۔۔ جبکی —

صدر کے چوک میں ایک ایرانی ہوٹل والا، ایک چھاپڑی والے پر
گرج رہا تھا۔ ”تم یہ گندے کیلئے یہاں نہیں رکھ سکتے۔ میرے ہوٹل میں
کھمیاں آتی ہیں ۔۔۔ ہیں۔“

”ابے چل، ہوٹل کے بچے۔“ چھاپڑی والا اکڑ رہا تھا۔ ”یہ پشیزی
تیرے باواکی ہے؟“

ایرانی نژاد ہوٹل والے نے پاؤں کی ایک بھرپور ٹھوکر سے کیلوں
کی چھاپڑی لٹ دی۔ چھاپڑی والا اپک کراس کی ٹائگوں سے چھٹ گیا۔
ایک کانٹیل نے آکر چھاپڑی والے کے منہ پر زور کا تھپڑا مارا۔
والے حرام کتنی بار کہا ہے، یہاں بکری مت کو لیکن سنتے ہی نہیں حرام
زادے چلو، تھانے چلو۔“

چھاپڑی والے نے گڑا کر خوشامد کی ”کہ داروند جی“ میں اجیر
شریف سے آیا ہوں۔ میراً گھر بار سب لٹ گیا ہے۔ میری اندر می بمن
میرے ساتھ ہے۔ مجھے چھوڑ دو۔ میں پھر یہاں چھاپڑی نہیں لگاؤں گا۔
لیکن قانون، قانون ہے۔ قانون کی نظر میں نہ اجیری کا امتیاز ہے
نہ لاہوری کا۔ نہ اندر می بمن کی تیزی ہے۔ نہ آنکھوں والی کی۔ کانٹیل
نے اپنا فرض منصبی بڑے احسن طور پر انجام دیا اور چھاپڑی والے کو آگے
لگا کر تھانے لے گیا۔۔۔ جب تھانیدار نے اندر می بمن کی تفصیل سنی تو
اسے کانٹیل کی نالائق پر برا غصہ آیا کہ کیوں نہ وہ اس کی اندر می بمن کو

بھی ساتھ ہی لیتا آیا۔۔۔

”دو اور دو چار۔۔۔ چار اور تین سال۔۔۔ سال اور نو کے ہوئے؟“ چیلارام دلال نے خوشی محمد دلال سے پوچھا۔

خوشی محمد دلال چائے سے سکھی نکال کر چچے چھک رہا تھا۔ ایہ مولیٰ سکھی کو فرش پر گرا کے اس نے چائے کا ایک لباس اگھونٹ بھرا۔

”سال اور نو سولہ“ چیلارام نے خود ہی حساب لگایا۔ ”میں نے کہا ”استاد، سیزن بُرا نہیں رہا۔“

خوشی محمد دلال نے اپنا لٹکا ہوا نچلا ہونٹ سیٹ کر چائے کا ایک اور لباس اگھونٹ لیا۔

”جی پوچھو دوست تو بڑا کراہ سیزن لگا تھا۔“ چیلارام کے گالوں کی کچوریاں خوشی سے پھول رہی تھیں۔ ”ایک سیزن میں سولہ چھو کریاں! رام تم میں نے تو ایسا دھندا ساری عمر نہیں کیا تھا۔“

المیریان قلب کے اندر کے طور پر چیلارام نے چاند تارے والی جناب کیپ آتار کر اپنی سمجھی چندیا کو زور زور سے سملایا۔

خوشی محمد کا لٹکا ہوا نچلا ہونٹ اور بھی لٹک گیا۔ اور ردِ عمل کے طور پر اس نے چائے کا ایک طویل سا گھونٹ سڑاپ لیا۔

”تم سالے قسمت کے دھنی ہو۔“ خوشی محمد منڈایا۔ ”چھو کری پر پوکری آتارتے تھے۔ یہاں مشکل سے صرف تین ہاتھ آئیں۔“

”تین چھو کریاں! تھو!!“ چیلا رام نے طزا ریشور ان کے فرش پر بلغم
کا ایک بڑا سا فلفہ تھوک دیا۔ ”کالی کالی پوربیں۔ کوئی آنکھ اٹھا کر بھی نہ
دیکھتا تھا تھو—— میرے پاس بڑے انمول دانے تھے، یار—— گرم
گرم، سخت سخت پنجابیں۔ نازک چک دار دلی والیاں اور پھر وہ پیٹیاں
والی جنپی، ہائے ہیرا تھی، خوشی محمد ہیرا!“

چیلا رام نے ایک کھارا بسکٹ الگیوں کے درمیان دبا کر توڑ دالا۔

”وہ سالا براون اسے پورٹ سعید لے گیا۔ کتنا تھا، بڑا کام دے گی
دہاں—— میں نے کھا خوشی محمد یہ پورٹ سعید کس طرف ہے؟“
”ہو گی کہیں۔“ خوشی محمد کا یو پار ذرا مندا تھا ”چائے منکوا دا اب تو
کوئی سالی ریفینو جی ٹرین بھی نہیں آتی۔“

گرم چائے کے دوسرا کپ پر وہ دونوں پھر اپنے اپنے خیالوں کی
دنیا میں کھو گئے۔ چیلا رام دلآل اپنے انمول دانوں کا حساب لگا رہا تھا۔ جو
اس کے اپنے ہاتھوں سے نکل کر روئے زمیں کے مختلف حصوں میں
بکھرے ہوئے تھے۔ قاہرہ—— لندن—— پورٹ سعید—— نہ
جانے اس کے بیش قیمت تھے کس کس شہستان کی نہت بنے ہوئے تھے
کسی دمکدار آرام گاہ میں اس پیٹیاں والی جنپی کا جسم بھی ریشمی اور
کنواپ کے گاؤں نکلیے کی طرح سجا ہوا ہو گا—— چیلا رام کے دل میں
عجیب عجیب قسم کی آرزویں سر اٹھا رہی تھیں۔ ایک بار اس کا جی چاہا کر
وہ پر لگا کر پورٹ سعید جا پہنچے اور پانچ سو ستر روپے کے نوٹ سالے براون

کے منہ پر مار کے پیٹا لے کی جنپی کو واپس لے لے اور اس کے سمجھتے ہوئے
خملیں گاؤں سمجھئے ایسے جسم کو پانوں پر انداز کر بھاگ آئے۔ طوفانوں سے لڑتا
ہوا، سندھ کی لہروں سے ٹکراتا ہوا، پہاڑوں کی چھاتی کو چھپتا ہوا —
خوشی محمد دلال کی دنیا میں غم اور غصے کا دھواں چھایا ہوا تھا۔ پہلے تو
یہ سالے رینگیوچی ہوائی جہازوں میں بھر کر لائے جاتے تھے۔ ڈیونوں پر
ڈریں لدی آتی تھیں — لیکن اب کچھ دنوں سے بازار سرو تھا۔ وہ ہر
روز اخباروں میں نئی نئی خبریں پڑھتا تھا — دل میں خون — کانپور
میں خون — گلکتے میں خون — احمد آباد میں خون — اجیر
میں خون — لیکن اس سالے خون کے ریلے میں ایک رینگیوچی ٹرین
بھی کراچی نہ پہنچتی تھی۔ خوشی محمد دلال کو اس بات کا سخت قلق تھا۔ پھر
بھی اس نے کسی موہوم سی امید کا سمارا لے کر چھپیے کا خون کیا اور
خبر کی جلی سرخیوں پر لپچائی ہوئی نظر دوڑائی۔ اخبار بیچنے والا چھو کر اگلا
چھاڑ پھاڑ کر جیج رہا تھا۔ ”اب تو کشمیر میں بھی چھڑ گئی — جموں میں
لاکھوں مسلمانوں کا خون ہو گیا — اب تو —“

خوشی محمد دلال نے ہمہ تن شوق ہو کر خبریں پڑھیں۔ کشمیر کی جنت
میں بھی دوزخ کے شعلے بھڑک اٹھے تھے۔ زعفران کے کھیتوں پر ہی
برس رہی تھی۔ پھولوں کے دامن میں شر بجل رہے تھے۔ نیم بھار کی
جگہ ڈوگروں کی تکوار جل رہی تھی۔ ہزاروں مر گئے تھے، ہزاروں مرنے
تھے، ہزاروں مینڈوں کی طرح چھپ کر، چوہوں کی طرح رینگ

رینگ کر اس آتش کدہ جنم سے باہر نکلنے کی کوشش کر رہے تھے۔
خوشنی محمد نے چیلارام کی ران پر زور سے ہاتھ مارا۔ ”اب تو کشیر
میں بھی لگ گئی، میرے یار۔ میں نے کہا، چیلارام، ذرا سُن لو۔“
چیلارام پورٹ سعید کے تصور میں مگن تھا۔ ”پھر تو سب میںکے ہو
جائیں گے؟“ اس نے بے توجہی سے پوچھا۔

لیکن خوشنی محمد میں شاعری کی روح حلول کر آئی تھی۔ اس نے
چٹمارے لے لے کر کشیر کی نازک بدن، سیم تن عورتوں کا ذکر سنایا۔
خوبصورت رنگین، مکلفدار عورتیں — جن کے گالوں میں سب ہوتے
ہیں۔ چھاتی پر ناٹپاتیاں۔ ہونٹوں پر انگور کا رس آنکھوں میں ڈل کی لمبوں
پر رقصیدہ کنوں۔ گلے میں پہاڑی جھرنوں کا سرو۔ ایک ایک میں گلب
اور موہتے کی رنگت۔ زعفران کی بھینی بھینی مہک —

چیلارام دلال کے منہ سے رال ہنکنے لگی۔ وہ آنکھیں مل کر اٹھ
بیٹھا اور خوشنی محمد کے لئے اس نے چائے کا تیرا کپ بھی منگوایا۔ پھر وہ
سر سے سر جوڑ کر بیٹھ گئے اور کشیر کے بیزن کی امید افزائنا تیوں میں کھو
گئے —

ہوا کے تھیزوں سے بادبائی لرایا۔ موجودوں میں ایک ہلکا سا ملاطم
اثھا — کشتی ڈگمکائی اور وہ سسم کر بیٹھ قائم علی دام علی کے پلو سے
لگ گئی۔

سینہ قائم علی دام علی کی توند میں نہی کا جوار بھانا سا اٹھا اور پان کی پیک جو کچھ عرصہ سے اس کے منہ میں جمع ہو رہی تھی، بے اختیار بدر روکے گندے پانی کی طرح پر لگلی۔

بوز حا طاح بیڑی سلاکر مسکرا یا۔ ”کشیر سے آئی ہے سینہ“ اندھی ہے، ”بولو، کس طرف چلوں؟ پیرس یا دنیس؟“

سینہ قائم علی دام علی کا ایک دفتر پیرس میں بھی تھا۔ یوں بھی اس نے پیرس کے متعلق بڑی دلاؤز باتیں سن رکھی تھیں لیکن اس وقت وہ اس چھوٹی سی ذمگانی ہوئی کشتی میں اتنے لے سفر جانے کے لئے ہرگز تیار نہیں تھا۔ چنانچہ جب طاح نے اسے پیرس یا دنیس پہنچنے کی دعوت دی تو وہ یوں کھلا گیا۔

چالاک طاح اس کی بوكھلاہٹ پر مسکرا یا۔ ”مگر اؤ نہیں سینہ، دور نہیں لے جاویں گا، ہا! کیا جگہ ہے پیرس بھی! دیکھو گے تو مر جاؤ گے، ہا۔“ کہاڑی کی بندرگاہ میں خاصی چل پہل تھی۔ اتوار کی چھٹی مانے والے ہجوم ادھر اور گوم رہے تھے۔ کوئی منڈا جا رہا تھا، کوئی سینٹپٹ آئیںڈ۔ اور ایک جہاز بھی جانے کے لئے لگرا اٹھا رہا تھا۔ جہاز کے ذیک پر سینکڑوں رنگیں ساڑھیاں پھڑ پھڑا رہی تھیں۔ لوگ دور بیٹھیں آنکھوں سے لگائے کراچی کی آخری جھلک رکھ رہے تھے۔ جب جہاز روانہ ہوا، تو کچھ لوگوں نے اپنے سروں سے جناح ٹھیاں اتار کر سمندر میں خلچ دیں اور ہوا میں محو نے لرا لرا کر ”جے ہند“ کا فروں گایا۔

کشیر کی اندر می دشیزو سینہ قائم علی دام علی کے پلوسے گھی ایک
گھری سوچ میں ڈوبی ہوئی تھی۔ جب لروں کے عالم پر کشتی کا سینہ
ڈگھا تا تو اسے اپنا ہلکا چکارا یاد آتا، جو اسی طرح ڈل اور دوسری نازک
لروں پر تھر تھرایا کرتا تھا۔ پہلے دن جب اس نے سندر کا چلو بھرنی پیا تو
اُسے تے آسمی — اُف! کتنا کڑوا پانی تھا۔ ڈل کا پانی تو تازہ دودھ کی
طرح یٹھا تھا اور چشمہ شاہی کا پانی — ہائے جیسے دودھ اور مکھن اور
شد کو برف میں لگا کر پیا جائے وہ چاہتی تھی کہ ایک بار اس کی کٹوی
جمیل کو بھی دیکھے کہ اس کا پانی کالا ہے یا سرخ؟ نیلا ہے یا سبز؟ لیکن
ہائے اس کی آنکھیں! ایک دن تھا کہ اس کی غلافی آنکھوں میں جمیل دوسر
کی لطیف نیلا ہٹ اور کچے باداموں کی نازک راحت ہوا کرتی تھی لیکن
اب ان کی جگہ گھرے گھرے ذخیر تھے۔ جیسے دو اندر ہے اور تاریک کنوئیں
کسی دور دراز دیرانے میں کھوئے پڑے ہوں — اب وہ اندر می تھی،
بے بصر تھی، ایک بہادر ڈوگر نے اپنی سمجھیں سے اس کی آنکھوں میں بے
ہوئے طلسی رنگ محل مسار کر دیے تھے،

ساحل کے ہنگامے سے دور، ایک کالے رنگ کا جہاز سندر میں
تھا کھڑا تھا اس پر سرخ رنگ کے جلی حروف میں لکھا تھا کہ اس میں بارود
ہے۔ جب اس کی کشتی پاس سے گزرتی تو سینہ قائم علی دام علی نے جلدی
سے لڑکی کا ہاتھ چھوڑ دیا۔ معاً سے ڈر لگا کہ کہیں یہ بارود بھک سے اڑنے
پائے — جب کشتی ذرا دور نکل گئی تو سینہ قائم علی دام علی نے پھر

اس کے دونوں ہاتھ پکڑ کر اپنی توند پر رکھ لے۔
 کشتی ایک چھوٹے سے جزیرے پر جا گی۔ جزیرے میں چند ماہی
 سیروں کی جھونپڑیاں تھیں۔ ملاج نے بتایا کہ اس عرضت کدے کا نام
 جوڑس ہے۔ آس پاس اور بھی چند جزیرے تھے، ان کے ساتھوں پر بھی آٹا
 دُکَا کشتیاں کھڑی تھیں۔ کہیں وہیں تھا، کسی نہیں۔ — کہیں دوم

‘—

ملاج نے پاریاں کھوں کر کشتی پر ایک سائبان ساتھ دیا۔ پھر اس
 نے سینہ قائم علی دائم علی کو آنکھ ماری۔ ”لو سینہ“ میں تو مجھیاں پکڑنے
 چلا۔ — تم مزے سے کشیر کی بماریں لوٹو۔ —

عید گاہ کے میدان میں ایک بیٹا بازار لگا ہوا ہے۔ یہاں ہر روز عید
 ہے ہر شب شب برات! بیٹ کی چھوٹی جھونپڑیوں میں نئے نئے چراغ
 ٹھرا رہے ہیں۔ گوشت روٹی، سلے ہوئے کپڑے، پرانے بوٹ، تازے
 پھل، لوہے کی میخیں، لکڑی کے صندوق، چڑے کی کرسیاں، تیل، اچار،
 صابن — بے گھر اور بے در مهاجر سارے کی ہر ممکن لڑی تھام کر
 بیٹھے ہوئے ہیں۔ ایک عجیب قسم کا اطمینان، ایک عجیب قسم کی ابدیت اس
 ماحول پر جاری و ساری ہے — جسے دیکھ کر یہ گمان ہوتا ہے کہ زندگی
 کا یہ بھٹکا ہوا کاروں آخر اپنی منزل مقصود پر پہنچ گیا ہے۔

ایک جھونپڑی میں چادر تان کر دو جتے کیے ہوئے ہیں۔ سامنے کی

طرف دشاد پکوڑیاں تل رہی ہے۔ پچھلی طرف زیدہ دہی بڑے لگائے بیٹھی ہے۔

ایک لمبا تر لگا پٹھان پکوڑیوں کے سامنے پھر کرا مارے بیٹھا ہے۔
”مگر م گرم پکوڑیاں ہیں، خان،“ — کھالو — بولو کتنے کی
”دُوں؟“

”زم ہے، خو، مگر م ہے؟“ پٹھان نے آنکھ ماری۔
”ہاں خان! زم ہے، خو مگر م ہے!“ دشاد کڑ جبھی منہ کے سامنے کر
کے مسکرائی۔

دشاد کی مسکراہٹ میں بھی عجیب جادو تھا۔ اس کی ایک مسکراہٹ
پر نثار ہو کر رحیم خاں نے قسم کھالی تھی کہ اگر سورج یا چاند یا تارے بھی
اُسے انھا لے جائیں تو وہ ارض و سما کی دستیں پھانڈ کر اسے جھین لائے
گا۔

پٹھان نے ہونٹوں پر زبان پھیری۔ ”خو ایک روپیہ؟“
”نمیں خان، خو پانچ روپیہ۔“
”ہرث، خو، ڈھالی روپیہ؟“
”خو، پانچ۔“

پٹھان نے اپنی جیب کے پیسے گئے۔ اس کے پاس تمن روپے چار
آنے تھے اس نے پونے دو روپیہ کا ادھار کرنا چاہا لیکن دشاد نے اُسے
مجور کر دیا کہ خان، قرض محبت کی قیچی ہے۔ تم پیسے پورے کر لاؤ۔ میں

تمہیں جھٹ پٹ نرم نرم، مگر مگرم کچوڑیاں اتار دیں گی۔
 پنجان مایوس ہو کر دوسری طرف چلا گیا۔ وہاں اس نے دی بیوں کا
 سودا کیا۔ — زیدہ ابھی بچہ تھی، نادان تھی، معصوم تھی، اس لئے وہ
 پونے دو روپے کا ادھار مان گئی۔
 زیدہ نے دلشاہ کو آواز دی۔ ”بہن ذرا اس طرف دھیان رکھنا
 محمود سو رہا ہے۔ میں ذرا خان کے ساتھ جا کر دی لے آؤ۔“

اسی طرح جب دلشاہ بھی اپنی کچوڑیوں کے لئے بیسن لینے کی
 گاہک کے ساتھ جاتی ہے تو اپنی بچی کو زیدہ کے سپرد کر جاتی ہے۔ وہی اور
 بیسن کی اس ملادث پر دنیا کی سب سے بڑی اسلامی ملت کا مستقبل پروان
 چڑھ رہا ہے۔ جب دلشاہ کی بچی نرم نرم، مگر مگرم کچوڑیوں پر پل کر جوان
 ہو گی۔ جب زیدہ کا محمود دی بیوں کی چاٹ پر سیانا ہو گا، تو اسلام کی
 برادری میں دو گرانقدر رکنوں کا اضافہ ہو جائے گا۔ ایک مضبوط بھائی،
 ایک خوبصورت بہن۔ — جسم کی مضبوطی اور جسم کی خوبصورتی! یہی تو
 وہ نعمت عظیمی ہے، جو نعمتوں والے عظمتوں والے باری تعالیٰ نے تم کو عطا
 کی ہے۔ وہ تو بڑا ہی رحیم اور شفیق آتا ہے۔ وہی مشرق کا مالک ہے، وہی
 مغرب کا مولا ہے۔ اُسی نے درختوں پر خرمے اور امار لگائے۔ وہی
 دریاؤں سے موتی اور موگلے نکالتا ہے۔ وہی جنت کا رحمان ہے، وہی
 دوزخ کا قبار ہے۔ — پھر تم اپنے پروردگار کی کس کس نعمت کو جھٹلاو
 گے؟

کچھ "یا خدا" کے بارے میں

ستمبر 1947ء میں جب میں کراچی پہنچا تو چاروں طرف سے لٹے پئے، کچھ پہنچے
مهاجرین کا ایک سیلاپ عظیم پاکستان میں اٹھا چلا آ رہا تھا۔ انہی میں کہیں میرا ایک نمائیت
قریبی عزیز اپنی بیوی اور بچوں سمیت بھی شامل تھا۔ وہ کئی ماہ پہلے مشرقی پنجاب کے گاؤں
چمکور صاحب سے کسی قائلے میں روانہ ہوا تھا، اور ہمیں کچھ معلوم نہ تھا کہ وہ پاکستان
تک زندہ سلامت پہنچا بھی ہے یا نہیں؟ اور اگر پہنچا ہے تو کہاں پر ہے؟

اس عزیز کی تلاش میں ایک ایک کر کے ہمیں نے تقریباً تمام مهاجر کمپوں کا بڑا
تفصیلی جائزہ لیا۔ ہجرت کا اصلی اندازہ صرف وہی لوگ لگاتے ہیں جو خود اس بھنی سے
گزرتے ہیں۔ گھروں میں بیٹھ کر یا دفتروں کی چاروں یو اری میں اعداد و شمار کے گوشوارے
بنائیں یا جلوسوں اور جلوسوں میں دھواں دھار تقریس سن کر ہجرت کا صحیح مضمون سمجھ میں
آتا ہے اور نہ ہی مهاجر خانوں میں سکتے ہوئے، رُتپتے ہوئے، ایڑیاں رگڑتے ہوئے، اور
اپنوں اور پرایوں کے ہاتھوں لٹتے ہوئے مهاجرین کی داستان پوری طرح سنائی دیتی ہے۔

اپنی اس تلاش کے دوران قلم، بربریت اور مصائب کی چادر میں لپٹے ہوئے
لاکھوں مهاجرین میری نظرؤں کے سامنے سے گزرے۔ ان میں ہزاروں کی تعداد میں بچے
بھی تھے اور جوان اور بڑھی عورتیں بھی۔ درجنوں نے رُتپ رُتپ کر رُدو رُکر، میں
کرتے کرتے مجھے اپنی پہنچا بھری جیون کہانیاں سنائیں۔ اس کرنماں کی مجموعی مشاہدے نے
اندر ہی اندر سلگ مسلگ کر آخر ایک روز دلشار کا روپ دھار لیا۔ ایک شام میں قلم لے کر
بینھا اور نجرب تک ایک ہی نشت میں "یا خدا" کی کمانی کمل کر کے اٹھا۔

یہ طویل افسانہ سب سے پہلے "نیا دور" کے فادات نمبر میں شائع ہوا تھا۔ اس
کے بعد احباب کا اصرار ہوا کہ ناول کے طور پر اسے کتابی صورت میں بھی ضرور چھانپنا

ہا ہے۔ محترمہ ممتاز شیرس مرحومہ نے ایک ریاضہ تحریر فرمادا اور "یا خدا" کا پہلا ایڈیشن کراچی سے جون 1948ء میں شائع ہوا۔ عام قاری کو یہ اع پند آیا کہ دیکھتے ہی دیکھتے اس کے چہے ایڈیشن کل مگئے۔ لاہور کے ایک پبلشر نے اس ناول کا نام "یا خدا" کی وجہ "آزادی کے بعد" رکھ کر بھی کچھ کار دبار کیا!

"یا خدا" کے کتابی صورت میں شائع ہوتے ہی ترقی پند مصنفین کی صفت میں ایک طوفان اٹھ کھڑا ہوا۔ کئی مینوں تک بڑے بڑے مقتدر رسالوں میں اس کے خلاف خوب لمبے لمبے تقدیم مضمون آتے رہے۔ میں نے کسی تقدیم کا کوئی جواب رہا مناسب نہیں سمجھا۔ کیونکہ مجھے یقین تھا کہ یہ نقاد اگر حق بجانب ہیں تو یہ کہانی بہت جلد مردہ ہو کر دفن ہو جائے گی۔ لیکن پچھلے 37 سال سے ایسا نہیں ہوا۔ مخالفانہ تقدیم کسی کو یاد بھی نہیں۔ البتہ "یا خدا" کے ایڈیشن پر ایڈیشن باقاعدہ شائع ہوتے رہے ہیں۔ اس میں میرا کوئی کمال نہیں۔ یہ اللہ کا فضل اور پڑھنے والوں کا کرم ہے۔

آج کل کالجوں کے نوجوان طلبہ کے کچھ طبقوں میں یہ کتاب خاص طور پر پند کی جا رہی ہے۔ بہت سے لڑکے اور لڑکیاں "یا خدا" کی جلدیوں پر میرا آنکرافٹ لینے آتے رہتے ہیں۔ ان میں سے اکثر حیرت سے یہ سوال پوچھتے ہیں۔ "کیا واقعی ہمارا دل ان ایسے واقعات سے گزرا ہے جو اس کتاب میں درج ہیں؟ اگر یہ صحیح ہے تو دوسراے ارب کیوں نہیں لکھتے؟" وغیرہ وغیرہ۔

"یا خدا" کے ماضی اور حال پر روشنی ڈالنے کے لئے میں یہاں پر تین دستاویزات کی نقول درج کر رہا ہوں۔

اول: محمد حسن عسکری کا خط مورخ 20 جولائی 1948ء بنام محترمہ ممتاز شیرس

دوم: اگست 1950ء کے ادبی لطیف لاہور میں ابوالفضل صدقی کا مضمون بعنوان "یا خدا" اور اس کا ریاضہ۔

سوم: "نوازے وقت" کے ایک نوجوان صحافی انظر سیمل کے تاثرات جو لاہور، راولپنڈی، ملتان اور کراچی کے میگزین سیکشن 29 مارچ تا 4 اپریل 1985ء میں شائع ہوئے۔

محمد حسن عسکری کا خط

متاز شیرس کے نام
معرفت کتبہ جدید، انارکلی، لاہور
20 جولائی 48ء

محترمہ، آداب

اس وقت رات کا ذریعہ بجا ہے میں نے اسی وقت قدرت اللہ شاہ کی کتاب "یاددا" پڑھ کر ختم کی ہے۔ سب سے پہلے تو میں آپ کو ایسا "دیباچہ" لکھنے پر مبارکباد دیتا ہوں۔ آپ نے بڑے بے لائق طریقے سے، اور بالکل بے ججگ حقیقت کا انظہار کیا ہے۔ آپ نے جس طرح فسادات کے متعلق انسانوں کا تجزیہ کیا ہے، وہ مجھے بہت پسند آیا، خصوصاً کرشن چندر کے متعلق تو آپ نے بڑی صاف گوئی سے کام لیا ہے۔ آپ نے قطعی طور پر ثابت کر دیا ہے کہ آپ کا ذہن ہر قسم کے تعصبات سے پاک ہے اور آپ کسی کی رو رعایت نہیں کرتیں۔ ہمارے ادب اس خوف سے اپنی زبان بند رکھتے ہیں کہ ہمارا کوئی ہندو دوست برائے مان جائے، یا ہمیں رجعت پسند نہ سمجھ لیا جائے۔ اس قسم کا خوف ہمارے قومی نقطہ نظر سے جو کچھ بھی ہو، خالص ادبی نقطہ نظر سے بھی بڑی پست چیز ہے۔ یہ دیکھ کر مجھے انتہائی سرست ہوئی کہ ہمارے یہاں کم سے کم ایک لکھنے والے نے تو ویانت داری بر تی۔ میں تو یہ ذرا بھی نہیں چاہتا کہ محض قومی فائدے کے لئے لوگ اپنی اصلی رائے کو چھپائیں یا حقیقت کو مسخ کریں۔ اگر ہمارے یہاں واقعی کوئی ایسا آدمی ہے جو Rimbaud کی طرح کا کوئی Vision اپنے اندر رکھتا ہے، اور وہ پاکستان کی بربادی کی دعا میں مانگتا ہے تو میں اس سے اختلاف رکھنے کے باوجود اسے سر آنکھوں پر بٹھاؤں گا۔ اسے انظہار کی پوری آزادی دوں گا، اور اس کے حق کی حمایت میں قائد اعظم تک سے لونے کو تیار رہوں گا، مگر وہ کہ تو اس بات سے ہوتا ہے کہ ہمارے ادب محض دوسروں کو خوش کرنے کے لئے یا دوسروں کے کرنے سے پاکستان اور مسلمانوں کے خلاف نفرت یا کم سے کم بد فلسفی پھیلاتے ہیں۔ پاکستان حاصل کرنے کے لئے تو عوام

کے دونوں کی ضرورت تھی، ان پر نام نہاد Intellectuals کا کوئی اثر نہیں تھا۔ عوام نے پاکستان حاصل کر لیا، لیکن پاکستان کا استحکام محض دونوں سے تو نہیں ہو سکتا اس کے لئے تو پوری فرم کی ذہنی اور اخلاقی کاوٹ کی ضرورت ہے، اور زندگی کی چھوٹی سے چھوٹی باتوں سے لے کر بڑی سے بڑی باتوں تک میں پڑھے کہے لوگوں کی پوری جدوجہد کے بغیر ہمیں استحکام کیسے حاصل ہو سکتا ہے؟ لیکن ہمارے ادب ہیں کہ وہ پاکستان ہی کو ختم کرنے کے درپے ہیں، اور وہ بھی اپنے کسی فائدے کے لئے نہیں، محض غیر جانب داری، آزاد خیالی اور ترقی پسندی کا تمغہ حاصل کرنے کے لئے۔۔۔

ان حالات میں تو یہ بڑی مبارک فال ہے کہ آپ مسلمانوں کی طرف سے بولیں اور آپ نے اس سازش کا پروہ فاش کیا جو لوپ کے پردے میں مسلمانوں کے خلاف ہو رہی ہے۔ اس پر آپ کو جتنی بھی مبارک باد دی جائے کم ہے، کیونکہ یہ بات تو ذرا مشکل ہی سے سمجھے میں آتی ہے کہ کوئی ادب اس حد تک مسلمانوں کا حامی ہو، پھر آپ نے کوئی جذباتی بات بھی نہیں کی، سید حمی سید حمی دو اور دو چاروں والی باتیں کی ہیں۔ میں اس بات کو پاکستان کے حق میں کوئی اچھی بات نہیں سمجھوں گا کہ پاکستانی ادب ہر بات میں قوم یا حکومت کی حمایت کرنے لگیں، یا ہر بات کو صرف قومی مفہوم کے نقطہ نظر سے دیکھیں۔ میں تو صرف و محض معروفیت اور سچی غیر جانب داری چاہتا ہوں، اور قوم کی سچی تعمیر کا راز اسی میں سمجھتا ہوں۔ آپ کو معلوم ہو گا کہ آج کل فرانس میں "زے دار ادب" کا بڑا چرچا ہے۔ اس کے متعلق Ander Gide نے کہا تھا Count only on the deserter I میں تو اس مقولے کا بُری طرح قائل ہوں۔ اگر میں اپنے لئے کسی شاندار مستقبل کا خوب رکھتا ہوں تو "وفادر" کی حیثیت سے نہیں بلکہ بھگوڑے کی حیثیت سے۔ مگر اس کے ساتھ ساتھ مجھے یہ بھی یاد ہے کہ Gide افریقہ میں Writer's Resistance Committee کا سیکرٹری بھی تھا (حالانکہ بعد میں آراؤن صاحب نے بھی یہ مطالبہ کیا کہ ٹرین پر مقدمہ چلا�ا جائے) کیونکہ وہ جرمن سپاہیوں کے روئیے کی تعریف کرتا ہے، تو ایسے نازک وقت میں تو ٹرین تک قومی خدمت پر آمادہ ہو گیا تھا، کیونکہ اس وقت ذہنی ایمانداری کا تقاضا کیا تھا۔ مگر ہمارے یہاں ایمانداری صرف اسی میں سمجھی جاتی ہے۔

کہ پاکستان کی مخالفت کی جائے یا جو ادب ایسے ہیں جنہوں نے قردویش بجان درویش پاکستان کے وجود کو تسلیم کرہی لیا ہے، وہ بے تعلق رہنا چاہتے ہیں، بلکہ پاکستان کی عملی حمایت کا مطلب جاہ پرستی سمجھتے ہیں۔ یہاں چند نوجوان ایسے ادیبوں کی ایک نئی انجمن بنانا چاہتے تھے جو پاکستان کے وفادار ہوں۔ مجھے اس بات سے بڑی خوشی ہوئی، میں نے تأشیر صاحب کو بھی شرکت کے لئے راضی کر لیا، لیکن جب یہ نوجوان قوم نظر صاحب وغیرہ کے پاس گئے تو انہیں یہ جواب ملا کہ تأشیر اور عسکری کو کسی ملazمت کی طاش ہے۔ ادیبوں کی انجمن بنانے کے اپنا پروپیگنڈا کرننا چاہتے ہیں تاکہ لباہاتھ مار سکیں۔ اب بتائیے کہ ایسے عالم میں آدمی کیا کرے کیا نہ کرے، ترقی پسندوں نے میرے بارے میں یہ اڑا رکھا ہے کہ اسے حکومت سے پہنچے ملتے ہیں۔ غرضیکہ بولیں تو یہ سب نہیں، اور چپ کیسے رہیں، قوم کو مرتے ہوئے نہیں دیکھا جاتا۔ مجھے تو آپ کی یہ تحریر دیکھ کر بڑا تعجب ہوا۔ خدا کرے کہ آپ زیادہ لکھا کریں۔ ہماری ضرورت تو قوم کو اسی وقت ہے۔ کہیں تریاق بعد از وقت نہ پہنچے۔

قدرت اللہ شباب کا افسانہ بھی مجھے بہت پسند آیا۔ میں تو کہتا ہوں کہ یہ کتاب ہر پاکستانی کے گھر میں ہونی چاہئے۔ اگر شباب صاحب پسند کریں تو میری یہ رائے اپنی کتاب کے اشتمار میں دے دیں۔ میں اس پر اخبار "امروز" میں تبصرہ کر رہا ہوں کوشش کروں گا کہ زیادہ سے زیادہ اخباروں میں اس پر تبصرہ ہو جائے۔ خیر یہ کوئی لافانی افسانہ تو نہیں ہے، مگر اپنے مقصد کے پیش نظر بڑا کامیاب ہے۔ آخر کتاب کی Silence of the Sea کون سی لافانی ہے؟ یا اس قسم کی دوسری کتابیں؟ مگر پھر بھی ان کتابوں کا ایک مقام ہے، اور ان مصنفوں کی قویں بجا طور پر ان کی شکر گذار ہیں۔ شباب صاحب بھی اسی طرح ہمارے شکریے کے مستحق ہیں۔ زیادہ اچھی بات یہ ہے کہ انہوں نے غیروں کے مظالم دکھانے پر اتنا وقت صرف نہیں کیا، جتنا اپنوں کے مظالم پر کتاب کا تیرا حصہ سب سے اچھا اور سب سے زیادہ با اثر ہے۔ خصوصاً آخری سین کی تعداد نہیں دی جا سکتی۔ میں کتاب پر مفصل تبصرہ کر رہا ہوں۔

خیر خدا کا شکر ہے کہ ہمارے ذہنوں پر سے ترقی پسندی کی دعہند تو چھٹنے لگی۔

شاب صاحب کو میری مبارک باد پہنچا دیجئے۔

ذرایہ تو بتائیے کہ کراچی کا ابی ماحدل کیا ہے۔ کتنے لوگ پاکستانی ہیں اور کتنے ترقی پسند؟ ذرایہ جواب دیں تو اچھا ہے۔ صد شاہین صاحب کو آداب۔

نیاز مند

محمد حسن عسکری

بیکری "تیادور" کراچی

شمارہ 79-80

یاخدا اور اس کا ویباچہ

ابوالفضل مدیق

ابی تحقیقات کی رفتار جتنی تیز ہوتی ہے اتنی ہی ان نگاروں کی پیداوار میں کمی ہوتی جاتی ہے۔ جن کے یہاں انفرادیت ہوتی ہے اس دلچسپ حقیقت کو ہم نے اردو ادب میں بھی دیکھ لیا ہے۔ بیدی، کرشن چدر، عصمت اور دو ایک نام اس فرست میں اور اضافہ کر لیجئے جنوں نے اردو افسانہ نگاری میں انفرادیت کی کچھ ایسی مرلگائی اور اپنی یہ پناہ نگروں استھادوں سے بچھے آئے والے اربوں کو اس طرح متاثر کیا کہ ۴۳ء کے بعد ہر زیارت افسانہ نگاروں کی دنیا میں کھو کر رہ گیا۔۔۔۔۔ کرشن چدر، ان دامات کے بعد آہستہ آہستہ انحطاط کی جانب مائل ہونے لگے۔ بیدی نے ادب کو کبھی کبھار کا مشغله بنالیا اور عصمت جس سے نکل کر جب مزدوروں اور کسانوں کی دنیا میں آئیں تو اپنے بچھے چلنے والوں سے بھی بچھے رہ گئیں۔ جب ہمارے ادب کا یہ حال ہو تو ایسی صورت میں جب کوئی بُت ٹکن انٹھ کھڑا ہوتا ہے تو اسے دیکھ کر خواہ بڑے پچاری اور پرانے بت کتنے ہی خفا اور جزوں کیوں نہ ہوں۔ لیکن ایک سچا نقادر اور دیئے بغیر تھیں رہ سکتا۔ قدرت اللہ شاب ۴۳ء کے بعد کا ایک بہت بڑا بُت ٹکن ہے جس نے اپنے انسانوں سے صرف چونکا یعنی نہیں بلکہ بُتوں اور پچاریوں کی مفہوم میں ایک عجیب انتشار سا بھی پیدا کر دیا ہے۔ اس کا آخری افسانہ "یاخدا" تو اس منزل کا سمجھ میل ہے جہاں پہنچ کر ہمیں نہ

معلوم کتنے لات و منات اور فی پچاریوں کو تملہٹ محسوس ہوتی ہے۔ اس افسانہ پر جب لوگوں کی برحی کا اظہار دیکھاتو ہیں نے اسے دوبارہ پڑھا کہ کہیں ایسا تو نہیں ہے کہ میں غلط طور پر اس سے متاثر ہو گیا ہوں اور تقاضائے بشریت کے تحت جذبات کی روشنی بہس گیا ہوں اور افسانہ کے موضوع کی سمجھیں تم کی رنجینی میں حکم ہو کر اسے اردو کے بہترن افسانوں میں سے ایک اور فسادات پر لکھے ہوئے افسانوں میں بہترن خیال کرنے والے ہوں۔ لیکن آج پھر ایک بار بڑے فخر کے ساتھ کہ سکتا ہوں کہ نہ صرف میرا پلا خیال صحیح ہی تھا بلکہ دوبارہ مخصوص نظر سے پڑھنے کے بعد میری رائے راخن تر ہو گئی اور نہ صرف رائے راخن تر ہو گئی بلکہ مجھے اس میں چند خوبیاں الی نظر آئیں جن پر پہلے مطالعہ میں نگاہ نہ پہنچی تھی اور اب مجھے کہنا پڑتا ہے کہ لوگوں کی برحی کے پردے میں کچھ اور ہے جس کی تشرع کی مجھے ضرورت نہیں ہے۔ آخر یہ "یا خدا" پر برحی کوں؟ جب سجادہ ظہیر آور احمد علی انگارے میں پرانی اقدار پر چوت کرتے ہیں۔ جب کرشن چندر بڑے بڑے آن داتاؤں کی زراتی کا بھانڈا پھوڑتا ہے، جب عصمت لفاف کا موہا پر وہ چاک کرتی ہے اور منواری بھٹی کے ہون کنڈے دھواں اٹھاتا ہے تو آپ انہیں بڑا فکار مان لیتے ہیں حالانکہ انہی افسانوں پر ایک خاص سکول کے افراد تملہٹ نہیں ہیں۔ لیکن جب قدرت اللہ شہاب غریب، سڑے گلے سماج کے رستے ناسوروں اور مبرد صیاست کے گینگریوں (Gangrenes) کی پیاس ہٹا کر نقاب کشائی کرتا ہے تو وہ عقاب تم کے لوگ بھی بگڑ جاتے ہیں جن کا دعویٰ ہے کہ وہ سورج جیسی حقیقت سے بھی آنکھیں چار کرنے کی تاب رکھتے ہیں۔ فکار چند بندھے گلے ریاضیاتی فارمولوں کا پابند نہیں ہو سکتا۔ اگر وہ ایک فکار ہے اور سچا فکار تو اسے براہ راست زندگی اور اس کی پہنائیوں میں داخل ہونا پڑے گا اور اگر وہ صرف اخبار کے اعداد و شمار سامنے رکھ کر اپنے فارمولوں کی مدد سے "تقسیم" اور "ضرب" اور "ضرب" اور "تقسیم" کا عمل کرے گا۔ تو چاہیں اسے کچھ اور کہہ لیں لیکن وہ "فکار" نہیں ہے اور ترقی پسند اور ادب تو بالکل ای نہیں ہے کیونکہ ترقی پسندی مصلحت کی قائل نہیں۔ یہاں زخموں پر پردہ نہیں ڈالا جاتا یہاں پھوڑوں کو روایا نہیں جاتا۔ وہ انہیں عرباں کرتا ہے۔ خواہ سیاست اور مصلحت انگلی چھپتی اور کراہتی ہی کیوں نہ رہے۔ حقیقی معنی میں ترقی پسند فکار ایک ماہر سرجن کی طرح "ج" سے نشر لگا

رہا ہے۔

قدرت اللہ شاپ پر چونکہ بکتِ چینی کی جاتی ہے اسے میں وہ تنقید سمجھتا ہوں، جسے ادب کی تو بالکل ہوا ہی نہیں گھی۔ البتہ اس میں نہایت محنتی قسم کی سیاسی دُورانیشی کے ثناہات ضرور پائے جاتے ہیں۔ مگر جب یہ تنقید کرنے والے اپنی ان تنقیدوں کے اولیٰ اصولوں پر مبنی ہونے کا دعویٰ کرتے ہیں تو پھر داستانِ گوئی کے عترتِ خالیے سے تکلیف تنقید کے میدان میں آنے کو جی چاہتا ہے ایک ایسا قلم ہاتھ میں لے کر جو ٹکوار سے بھی زیادہ تمیز ہو اور جو اس غلط تنقید کا خاتمہ کر دے۔ میں ایک افسانہ نگار اور ناول نویس ہوں۔ تخلیقی ادب کی میرے نزدیک اہمیت بھی زیادہ ہے اس لئے نہ تو تنقید کو میں اپنا اولیٰ مشظر بنا سکتا ہوں اور نہ ہر نئے اور پرانے ادیب و شاعر کی قیمت کا فیصلہ کرنے کی اجازہ داری کا بوجو میرے نجیف ثانے سنjal سکتے ہیں۔ اس لئے میں قدرت اللہ شاپ کے کہنے والوں نے بارے میں کچھ کہنا نہیں چاہتا، مگر قدرت اللہ شاپ کے بارے میں چند باتیں کہنی نہایت ضروری سمجھتا ہوں اس لئے کہ میری اولیٰ ایمانداری اور فنی ظلوص پار پار مجھے اکسار ہا ہے کہ اس ہنگامہ میں جب کہ سیاہ و سفید کی تمیز و نیا کے کسی شعبہ میں باقی نہیں رہ گئی تو کم سے کم ادب کے چشمہ کی صاف پھواروں کو ہر قسم کی آمیزش سے بچانا ہمارا نہ صرف اولیٰ بلکہ اخلاقی فرض ہے اور ایسے موقع پر چپ بیٹھے رہنا بھی ایک بڑا فنی جرم ہے۔

قدرت اللہ شاپ کی افسانہ نگاری اور میرا نام دیکھ کر ممکن ہے کہ لوگ پہلی نظر میں یہ خیال کریں کہ اس مضمون کے ترکیب سے کوئی نیا تیر پھوٹے گا، لیکن جب وہ یہ مضمون پڑھیں گے تو انہیں بڑی مایوسی ہو گی کہ انہی کے گروہ کا ایک خادیم ادب جس کا ترقی پسندی پر پورا ایمان ہے۔ آج اپنے ہی اصولوں کی بنا پر ایک پچی بات کہنے میں اس کی بالکل پروا نہیں کر رہا ہے کہ خود اس کے اپنے حلقوہ سے کتنی آوازیں اس کے بر عکس آئندو چکی ہیں۔

اس ہنگامہ نے مجھے قدرت اللہ شاپ کے تقریباً تمام پچھلے مشور افسانے پڑھنے کے لئے اکسایا۔ میں پچھلے دو تین سال سے ہر نئے اور پرانے افسانہ نگار کی تخلیق کو ذرا غور کے ساتھ پڑھنے کی کوشش کرتا ہوں مجھے اچھی طرح یاد ہے کہ کتنے افسانے ایسے ہیں

جو ادبی اور افسانوی معیار پر پورے اُرتے ہوں۔ میری رائے ناقص میں ان افسانوں کی تعداد بہت کم ہے۔ انہی محدودے چند افسانوں میں سے چند افسانے قدرت اللہ شاہب کی جدت و قدرت فکر کا نتیجہ ہیں۔

سب سے بھلی چیز جو شاہب کے یہاں ہمیں متاثر کرتی ہے وہ یہ ہے کہ ہر افسانہ نگار کی شخصیت ہمارے سامنے مکمل طور پر اُبھر کر آ جاتی ہے اور افسانہ کے مطالعہ کے ساتھ ساتھ نگھرتی چلی جاتی ہے اور یہی ایک چیز ہے جس نے شاہب کو نہ صرف ایک کامیاب افسانہ نگار بنا دیا بلکہ ایک صاحب طرز ادیب اور ایک حاس شاعر کے ساتھ ایک منفرد انشا پرداز بھی بنا دیا اور ہر جتنی طور پر وہ ایشیا کا ایک عظیم فنکار ہے جس کے پاس مخلوقات اور شرمنی کے خوشنگوار مخونٹ ہیں۔ جس کی آستینوں میں ہڑو تشنج کے تیز نشتر اور سوم پیکان ہیں، جس کی دستار پر با نہکن اور تیکھے پن کے رنگین طریقے لرا رہے ہیں اور اس کو یہ تمام چیزیں ان تمام افسانہ نگاروں سے ممتاز ہیں، جو سپاٹ اور بے جان طریقہ سے ایک "اچھی بات" کو پیش کر دنایی سب سے بڑی نیکی اور سعادت سمجھتے ہیں، "اچھی بات" کا تو میں بھی قائل ہوں لیکن "اچھی بات" اچھے طریقے سے پیش نہ کرنا بھی "بُری بات" سے کم نہیں، ادب میں موضوعات کچھ زیادہ مختلف نہیں ہوتے۔ ایک دور کے اکثر ادبیوں کا تجربہ اور مطالعہ تقریباً ایک ہی سا ہوتا ہے۔ لیکن ان کی تخلیقات میں جو چیز امتیازی شان پیدا کرتی ہے وہ ان کے پیش کرنے کا طریقہ ہوتا ہے۔ ادب میں "ابلاغ" کو بہت اہمیت ہے آپ کے پاس خواہ کتنا ہی عمرہ موضوع ہو لیکن اگر طرز ادا بھونڈا ہے تو صرف موضوع آپ کی ادبی تخلیق کو جاندار نہیں بنا سکتا۔ موضوع اور طرز اطمینان کا جسم و روح والا رشتہ ہے اور وہ بھی خوشنگوار تاب کے ساتھ۔ موضوع اور فن کو جن ادباء نے صحیح طور پر جانا ہے ان میں یہ نوجوان افسانہ نگار بھی ہے پہلے پہلی دنیا میں میں نے شاہب کے افسانے دیکھے تو باوجود نام کے نئے پن کے مجھے ان کی انفرادیت نے متاثر کیا اور سب سے شروع کی ہی چند چیزوں میں مجھے شاہب کے اندر مستقبل قریب کا ادبی بُت ٹکن ابھرتا نظر آیا۔ یہ نوجوان فنکار جس سے میں باوجود اشتیاق ملاقات کے بھی ابھی تک نہیں مل سکا ہوں۔ افسانوں میں ہم سے اس طرح ملتا ہے کہ ایک حد تک اشتیاق ملاقات کی تشکیل تسلیم بھی پا جاتی ہے اور تیز تر بھی ہو جاتی ہے میں

نہیں کہ سکا کہ جب میں قدرت اللہ شاہب سے ملوں گا تو مجھے مایوسی ہو گی یا سرت! اگر اس میں شک نہیں کرو، قدرت اللہ شاہب جو اپنے افسانوں میں ہمیں چھپتا ہے، تا نظر آتا ہے جو اپنی کتابوں میں۔

”یک چمن مل، یک نیتاں، ہالہ ایک خانہ مے۔“

بھی زہر خد نہیں ہے، اور گاہے موسم بھار کے غنچوں والی لطیف سکراہٹ سکراتا، بھی ہلک بر ساتا، اور بھی مل فشانیاں کرتا نظر آتا ہے۔ قدرت اللہ شاہب تو ضرور اس قابل ہے کہ ہم اس سے محبت کریں۔

”محبت“ کا لفظ نہیں نے خوب سوچ سمجھ کر استعمال کیا ہے اس لئے کہ قدرت اللہ شاہب اپنے افسانے کے کرواروں کو ہم پر مسلط کر کے ہمیں متاثر نہیں کرتا بلکہ افسانوں کے کرواروں سے زیادہ اس کا طرزِ ادا خود افسانہ نگار کی شخصیت کو ہم پر سوار کر دتا ہے۔ یہ ہے کچھ عجیب سا پلو، شاہب کی بے پناہ فنکاری کا اور اس مخصوص صفت میں ہمیں دوسرے موجودہ میں اپنی صفت میں صرف وہ تباہی نظر آتا ہے۔ شاہب اپنی اپل تخلیقات میں نہ تو ہمارے پاس ایک بزرگ و رہنمای تغیر کی صورت میں جلوہ افروز ہوتا ہے جس کو دیکھ کر سوائے زانوئے ادب نہ کرنے کے اور کچھ ہمارا فرض ہی نہ ہو اور نہ ایسا بانکا سپاہی جو اتنا طرار ہو کہ اس سے ہر وقت یہ خطرہ محسوس ہوتا ہو کہ نہ معلوم کس وقت اس کی تکوڑا ہمیں ذخیر کر دے۔ اور نہ ہاتھ میں پوائز لئے بلکہ بورڈ کی طرف اشارہ کر کے لیکھ رہتا ہوا، سکول ماسٹر ہوتا ہے۔ ان انسانوں کا شاہب تو ایک ”یار“ کی صورت میں سامنے آتا ہے اور رخصت ہوتے وقت ایک جدید قربت، ایک نئی ہم آہنگی، ایک مزید خلوص چھوڑ کر چلا جاتا ہے۔

قدرت اللہ شاہب کے افسانے پڑھتے وقت ہم خود کو محسوس نہیں کرتے بلکہ اس کے بیان کا طرز ہم پر کچھ ایسا سحر طاری کر دتا ہے کہ ہم کو ذہنی طور پر ہی نہیں صریحاً مادی طور پر ایسا محسوس ہوتا ہے کہ شاہب ہمارے گلے میں بانسیں ڈالے ہمیں اپنی دنیا میں لئے پھر رہا ہے وہی دنیا جماں ”علاش“ ہے۔ جماں بے بس د مجور روح انسانی جیج جیج کر کہہ رہی ہے کیا مجھے بھی محبت بھی نہ مل سکے گی؟ جماں سب کا مالک بیگانگی کی گنگتاتی ہوئی وادیوں میں بھوک کی کھیتیاں اگاتا ہے اور جماں رہنا بوس مالک کے سامنے مل کھا کما

کرنا چتی اور اہل ہوس کی صرف اس لئے بھڑکاتی ہے کہ اس کو بھوک کی موت کے چنگل سے ہوس کے سیاہ دامن میں پناہ مل سکے۔ یہ دنیا ہمیں جلتے ہیں، شینوگرا فر، غریب خانہ، ایک رات کی بات، ماں، اور دور نگاہ کے محوروں پر گھومتی سینما کے سکرین کی طرح ہمارے سامنے آتی ہے ان انسانوں میں ہمیں ایک زبردست طفرہ ہے۔ جس کے عکھے پن کی نشریت نہ صرف شباب کو روانیت کے کوچے ہی سے نکال لاتی ہے بلکہ یادیت کے گھروندوں کو بھی پاش پاش کر دیتی ہے۔ شباب کے یہاں نمایاں شخصی انفاریت ہے۔ لیکن وہ انفاریت نہیں جو عام انفاریت پسند ادباء کے یہاں پائی جاتی ہے وہ محضن اور تخفی، اور ابہام جو ان افسانہ نگاروں کا طرہ امتیاز ہے۔ شباب کے یہاں بالکل نہیں ہے اور سماجی احساس سے ہٹ کر چلنے کی روشن کامیں پر پتہ نہیں ہے۔ شباب کے افسانے سماج کے لوگوں کے ساتھ رہ کر اور اپنے مسائل کو ان کے مسائل کے ساتھ ہی نکلا کر لکھے گئے ہیں۔ ان میں چلتا پھرتا اصل انسان ہی ملتا ہے ان کے کدار خوابوں کی مخلوق نہیں، بلکہ وہ ایک طبقہ کی نمائندگی کرتے ہیں۔ وہ طبقہ جو داخلی طور پر خوش نہیں ہے جس کے سفید لباس کے نیچے بھی زخموں سے چور بدن ڈھکا ہوا ہے جہاں کوڑھ کے بوئے گھناؤنے داغ ہماری آنکھوں کو بند کر لینے پر مجبور کرتے ہیں جہاں کوٹوں کے نیچے بھوکے پیٹ پناہ لئے ہوئے ہیں۔ جہاں دُور نگاہی کی روحانی اور جسمانی برص کے دھبے داخلی اور خارجی تعفن سے شامہ و باصرہ پر ضرب کاری کرتے ہیں جہاں اپنی محبوباؤں کے جسم و سروں کے بستروں کی زینت بنتے ہیں اور خود افسانے کے ہیرو اپنی راتیں دفتر کے گلر کوں اور چپڑاں کی، بیویوں اور بیٹیوں کے ساتھ گزارتے ہیں۔ عورت! روپوں کی بھری تھیں! چھوکری کا بھرا ہوا جسم یہ ہے وہ دنیا جہاں قدرت اللہ شباب ہمیں لے جاتا ہے۔ جہاں پہنچ کر ہم تقاضائے فطری کے تحت آنکھیں بند کر لینے پر مجبور ہوتے ہیں تو کبھی بے ساختہ نہنوں میں انگلیاں ٹھونس لیتے ہیں، وہ کمیں ہمارے باصرہ کو خیرہ کرتا اور کمیں ہمارے شامہ کو زیر وزیر کرتا ہمیں لئے چلا جاتا ہے اور ہم بیزاری اور اخلاقی کی حالت میں اس کے ساتھ چلے جاتے ہیں۔ یہ وہ دنیا ہے جسے دیکھ کر ہماری رگ رگ میں کراہت، نفرت اور بیزاری کا شدید احساس ابھرتا ہے۔ یہ وہ دنیا ہے جہاں کی شرع میں ٹور کے گوشت ہے لے کر چیل کے انڈے تک ہر چیز حلال ہے۔ قدرت اللہ شباب ہمیں رنج مغل

در ریگ محل، شیش محل لئے لئے نہیں پہرتا۔ اس کی دنیا میں غریب خانہ بھی ہے جہاں تھالیوں میں لوگ سُکون کی طرح پرپر کھاتے ہیں اور "غریب خانہ" میں ہمیں مینڈک کی طرح ریختی ہوئی بوزھی عورتیں رعشہ براندام بوڑھے بھولے ہوئے پیٹ، گز گزاتے ہوئے بچے، کھجراتے ہوئے بڑیوں کے ذھانچے اور وہ نو خیز لڑکیاں جن کو پیٹ کی بھوک مٹانے کے لئے جسی بھوک مٹا پڑتی ہے، البتہ ہیں، غریب خانہ وہ جگہ ہے جہاں بڑے بیان سے لے کر سُتھ اور متر جک ہر نوجوان لڑکی پر اپنا حق سمجھتے ہیں اور جب انہوں نو شیزہ اپنی دنیا سے بھاگ کر شباب کی دنیا والے غریب خانہ میں پناہ لیتا چاہتی ہے تو سارے کی ہر ڈوری کے دوسرے سرے پر ایک نگاہ سادھی، حیوان کمرا ہوتا ہے۔ اس دنیا کی کامنی کوشل جب اپنے ٹھاکر کے پنجے سے نکل کر بھاگتی ہے اور بیان آکر پناہ لیتا چاہتی ہے، تو بقول شباب وہ کسی چیز سے نکراتی ہے اور منہ کے مل گر پڑتی ہے۔ اور شباب نہایت خلوص کے ساتھ۔ شروع سے آخر تک گلے میں بازو حاکل کے کسی انگلی کے اور کسی ابروی کے اشارے سے اور کسی کسی نہایت آہستہ آہستہ سے کانا بھوسی کر کے ہر چیز رکھاتا جاتا ہے اور نہایت سلامت روی کی چال سب کچھ پتا تا چلا جاتا ہے۔ آؤ یہ دیکھو یہ میری دنیا۔ کوڑوں کے انبار والی دنیا، سماجی بھوکوں، سیاسی بھوکوں، اقتصادی بھوکوں والی دنیا، جسی بھوکوں اور حصھی بھوکوں والی دنیا۔ نہایت معمولی بات کی طرح بغیر مکراۓ غصب کی ذہنی سے، بغیر پیشانی پر ایک ادنیٰ سی بھی چیز لائے ہوئے، بلا کی تم عمر بھی کے ساتھ ہمار کے حلق پر کوئی کی تہ پر تہ چڑھاتا ہوئے انداز میں چلا جاتا ہے۔ میں نے جب شباب کے یہ افسانے پڑھے تو مجھے ایسا معلوم ہوا کہ یہ افسانہ نگار زبردست لاشوری جرأت اور خداوار بے باکی کا حامل ہے اور اپنی اگلیوں میں داؤری مجنزہ لے کر آیا ہے جو لوہے کو موسم کی طرح گوندرا کر اپنی مرضی کے مطابق زنجیر تشكیل کر رہا ہے۔ اس لئے کہ اس نے اپنے لئے جو موضوع انتخاب کیا ہے اس میں حسن و رعنائی کے بجائے کوڑھ کے بد نماداغ ہیں، روحانی جذام اور جسمانی جذام کی بستی ہوئی چیپ جس پر مکھیوں کے چھتے بجھناتے ہیں افلاس کی سیاہیوں کے باول منڈلاتے ہیں اور گناہوں کی تاریکیوں کی اندر ہیراں پڑی ہوئی ہیں۔ یہ ایک بہت نازک متعام ہے اور جب ایک افسانہ نگار ان چیزوں کو اپنے بیان جگہ رہتا ہے اسے بہت چاق و چورند ہو کر اور اپنی صلاحیتوں کو

بھرپور کام میں لا کر افسانہ لکھتا پڑتا ہے کیونکہ موضوع کی غیر شعریت اور بے رنجی جو کداروں اور ماحول کی کراہتوں کی صورت قاری کے سامنے آ کر سرے سے انہیں پڑھنے سے ہی روکتی ہے چہ جائیکہ دلچسپی کے ساتھ مطالعہ کرے اور میں بھی شہاب کے افسانے ہر گز نہ پڑھتا اگر ان میں بے پناہ خلوص اور اشائیل میں اس غصب کی جان نہ ہوتی۔ اس تاریک دنیا کو شہاب کے جاندار اشائیل نے، اور اس پر خلوص زور بیان نے اس قدر روشن اور گوارا بنا دیا ہے کہ بے اختیار شہاب سے محبت کرنے کو جی چاہتا ہے۔ کشمیر کی فردوسی وادیوں اور پنجاب کے وسیع میدانوں کے متعلق بھی افسانہ لکھتے ہیں اور جنسی جذبات کو ابھار کر اپنی کہانیوں میں لذت پیدا کر لینا تو ایک عام رسم اور سل نخ نہ ہے لیکن ایسی کہانی دنیا پیش کر کے اور ہمیں اس دنیا میں دو ش بد و ش اپنے ساتھ ایسے چلاتا جیسے ہم ہالی دوڈا اور بھیجی کے اسٹوڈیو میں گھوم رہے ہیں یا سونڈر لینڈ اور کشمیر کی وادیوں کا چکر لگا رہے ہیں۔ آج کل کے افسانہ نگاروں میں صرف قدرت اللہ شہاب کی انگلیوں کا مجھہ ہے۔ میں کسی قسم کے تعصب کی بنا پر نہیں کہ رہا ہوں آپ ہی بتائیے کہ کرشن چندر سے کشمیر کی رنگیں وادیاں چھین لی جائیں اور ندیم سے پنجاب کے گنگا نہ روشن میدان لے لئے جائیں، شفیق الرحمن سے دریہ دون اور شملہ کے ہرے بھرے نصیب و فراز نکال لئے جائیں، عصمت، منشو اور مفتی کے یہاں اعصابی تشنج نہ ہو تو کیا آپ ان کے افسانوں کو پڑھیں گے۔ یہ ایک بہت بڑا سوال ہے جس کا پوچھنا میری جرأت رندانہ ہے اور جس کا جواب بھی کچھ دل گردوے والا انسان ہی دے سکتا ہے۔ خوبصورت اور جذباتی موضوعات پر افسانہ لکھ کر مقبول ہونا تو بہت آسان ہے لیکن گھناؤنے موضوعات کو کریڈ کر مقبول اور ہر دلعزز بناتا صرف شہاب ہی کے زور قلم کا حصہ ہے اور یہ قلم اس وقت تک نصیب نہیں ہو سکتا جب تک کہ ایک افسانہ نگار کی شخصیت میں وہی بانک پن اور ویسے ہی ہمدردی اور خلوص نہ ہو، جو شہاب کے اندر ہے۔

اب کچھ ”یا خدا“ کے متعلق! شہاب کا یہ افسانہ نہ صرف اس کے پچھلے تمام افسانوں میں بڑھ چڑھ کر ہے بلکہ اس کا شمار زبانِ اردو کے بہترین افسانوں میں کیا جا سکتا ہے۔ جس طرح قطبِ بنگال کے افسانوں میں کرشن چندر کا ”آن داتا“ سب سے زیادہ بھرپور اور سوثر افسانہ ہے۔ اسی طرح قدرت اللہ شہاب کا ”یا خدا“ فتاوات پر لکھے ہوئے

افسانوں میں ہے۔ "یا خُدا" فسادات پر لکھے ہوئے افسانوں کا پادشاہ ہے۔ اس کے اندر وہ بے پناہ حقیقت نگاری اور الگی شدید روح ملتی ہے کہ بعض مصلحت اندریش لکھنے والے اس پر ارتادو کفر کا لتوںی صادر کر جیسے۔ اپنی عمر میں جن محدودے چند چیزوں سے قاری انتہائی متاثر ہوا کرتا ہے۔ ان میں ایک "یا خُدا" بھی ہے۔ لیکن جب علمیہ پابرا اور مجتبی حسین کے مضامین دیکھے تو مجھے یہ خوف ہوا کہ کہیں میں غلط راہ پر تو نہیں جا پڑا ہوں۔ جذبات کی رو میں کہیں رجعت پسندی کا تو شکار نہیں ہو گیا ہوں۔ لیکن جب میں نے "یا خُدا" کا ربیچہ اور یہ مضامین پڑھے تو یہ محسوس کیا کہ ان مضامین اور ربیچہ کو "یا خُدا" سے کوئی علاقہ نہیں ہے کیونکہ ربیچہ میں "یا خُدا" کے متعلق کہنے کی بجائے کچھ اور کہا گیا ہے اور مضامین میں "یا خُدا" سے زیادہ ربیچہ پر بحث کی گئی ہے اور اصل مصنف سے زیادہ ربیچہ نگار پر سمجھتے چینی کی گی ہے اور کچھ ایسا اندازہ ہوتا ہے کہ قدرت اللہ شماں بے چارے ایک جانب سے آہ کار ہیں اور دوسری جانب سے چھکی کے دو پاؤں میں گیوں کے ساتھ چمٹن بن کر پے گئے ہیں اور ان پر کسی اور جذبے کے تحت تیر و نشر چلانے گئے ہیں اور اس بے مثال افسانہ میں فرقہ پرستی کے ناپاک جراشیم تلاش کئے گئے ہیں اس میں شک نہیں کہ افسانہ کا فرمیم دیکھ کر پہلی نظر میں ضرور یہ اندازہ ہوتا ہے کہ اس تصور میں چالاک سیاست دان کی طرح ایک ہی رخ پیش کیا گیا ہے اس کے پیش کرنے والے کے ظوہر میں مجھے ذرہ برابر بھی شبہ نہیں ہے۔ فنکار کے قلم نے صرف ان احساسات کی عکاسی کی ہے جو ایک مخصوص ماہول میں، ایک خاص طبقہ کی نمائندگی کرنے والے کروار سے وابستہ ہیں۔ ہندوستان اور پاکستان میں جو فرقہ دارانہ فسادات ہوئے ان میں ظالم و مظلوم کی تیز اٹھ گئی تھی۔ ظالم اور بھی تھے اور ظالم اور بھی اور جانبین میں سے کسی ایک کی بھی یہ منطق ظلم کے لئے وجہ جواز نہیں ہو سکتی کہ پہلے اقدام کس کی جانب سے ہوا۔ ہر ہر صادیو اور نعرہ تجھیس کے نعروں اور بے کاروں میں مشے والے وہ مظلوم تھے جنہیں الگ الگ نہیں کیا جا سکتا۔ اگر ایک ماہول کا مصنف صرف اپنے ماہول کے مظلوموں کی عکاسی صحت نیت کے ساتھ کرتا ہے تو اس کے یہ معنی کہ ہو گئے کہ اس کے ماہول کے حدود کے باہر مظلوم ہیں ہی نہیں۔ ترقی پسند نقطہ نظر تو یہ کہتا ہے کہ ہم اس کی تخلیق کو اس بات کے پیش نظر جانچیں کہ آیا فنکار کہیں جھوٹ تو

ہیں بول رہا ہے یا اپنے ماحول کی عکاسی کرتے ہوئے کسی بھی بات سے جسم پوشی تو نہیں کر رہا ہے اور اس تصور کے پیش کرنے میں کہیں افراط و تفریط سے تو کام نہیں لے رہا ہے۔ شباب کے اس افسانہ کو پڑھ کر جو لوگ اس میں فرقہ وارت کے کیزے دیکھتے ہیں وہ دراصل حقیقت سے آنکھیں چڑھاتے ہیں۔ حقیقت کو پیش کر دینے سے خواہ لوگوں کے روشنگئے کھڑے ہو جائیں یا طلق کڑوے ہو جائیں لیکن حقیقت تو حقیقت ہے اور اس کی تلمذی یا تُرشی مسلم اسے شیرس بنانا کسی کے بس کی بات نہیں۔ ”یا خدا“ میں صرف ان لوگوں کو فرقہ پرستی کے کیزے ملتے ہیں جو یا تو مصلحت اندریش ہیں یا پھر جوان فسادات میں آگ اور خون کی دنیا سے بہت دور بیٹھے صرف پرس کی مدد سے اپنی معلومات میں اضافہ کرتے رہے اور رائیں قائم کرتے رہے اور اخباری دوربینوں سے مشاہدہ کر کے افسانے لکھتے رہے اور نہایت سستی قسم کی موٹی مصلحت اندریش کے تحت جانبین کے خالموں اور مظلوموں میں توازن رکھتے ہوئے، دونوں قوموں میں صلح کرانے کا فورتھہ کلاس قسم کا پروپیگنڈا کرتے رہے۔ خیران افسانہ نگاروں کے جذبہ کو مطعون نہیں کیا جا سکتا کم از کم اس کے اندر سطحی معصومیت ضرور ملتی ہے اور اگر اس سے قوم کی حالت سدھ رکھتی ہے اور نفرت کی آگ مٹھنڈی ہو سکتی ہے تو ایسا ضرور کرنا چاہئے لیکن ہر فنکار سے یہ امید کرنا کہ وہ اپنے مزاج کو بدل کر اور اپنے اوپر اعتدال و توازن کا خول چڑھا کر اس نیک کام میں ان کا ہاتھ بٹائے تو یہ چیز بہت بے معنی ہے یہ ایک مٹھنڈی طبیعت کا اربب تو کر سکتا ہے لیکن شباب جیسا شعلہ مزاج اور تُند طبیعت نوجوان فنکار اس پر کیسے قادر ہو سکتا ہے، جسے اپنا خلوص اس قدر عزیز ہے کہ خود اپنی تلاشی لیتے ہوئے بھی اُسے باک نہیں ہے ایسے ادب سے یہ امید کرنا کہ وہ اپنی نوک قلم بجائے حقیقت کی آگ کے مصلحت کی برف میں ڈبو کر لکھے، فضول ہے کیونکہ اس کے پچھلے افسانے یہی ظاہر کرتے ہیں کہ اس کے اندر مصلحت (Compromise) کے عناصر پیدا ہی نہیں ہو سکتے۔

وہ اس مقدس آگ کے دبانے سے مجبور ہے جو انسانیت سوز آگ کے شعلوں کو دیکھ کر ایک فنکار کے اندر بھک سے بھڑک اٹھتی ہے اور اس شعلہ فشانی کے بغیر شباب زندہ نہیں رہ سکتا۔ ”یا خدا“ میں اس کے احساسات کی یہ آگ اپنی انتہا کو چیخ گئی ہے۔ یہاں تک کہ لوگوں نے اس کی وسیع انسانی ہمدردی کے جذبہ کو غلط سمجھ کر بدحواسی میں

یہ فرقہ پرست کہ وہ لیکن میں پھر سوچتا ہوں اور بار بار میرے ذہن میں ایک بات
مکھتی ہے کہ قدرت اللہ شہاب پر یہ تمام عتاب اس لئے نازل ہوا ہے کہ محمد حسن
عسکری اور متاز شیرس نے اس کو سراہا درندہ "یا خدا" کی نوعیت دی تھی جو خواجہ احمد
عباس کے "سردار جی" کی تھی۔ بلکہ میں یہ کہوں گا کہ "سردار جی" میں تو ایک تھنگی کا
احساس باقی رہ جاتا ہے اس میں کوئی بھرپور کردار ملتا ہے، اور نہ ہی الی فنا جس کے
مطابق ہم ماحول کا تجویز کر کے اس چیز پر مطمئن ہو سکیں جو فکار کہنا چاہتا ہے۔ سردار
جی" کا آخری حصہ تو اتنا غیر فطری اور بے جان ہے کہ مصنف کی مصلحت انہی اور
توازن قائم کرنے کا پول نہایت پھنس پھٹے طریقے سے کمل جاتا ہے اور افسانہ ایک بچکانہ
کوشش بن کر آپ اپنا مذاق اڑانے لگتا ہے۔ اس افسانہ کی ابتداء میں سکون سے جو
نفرت کا جذبہ ابھرتا ہے وہ "سردار جی" کے خاتمه پر زائل نہیں ہوتا کیونکہ اس کا خاتمه
بہت کمزور ہے اور بچوں کے بھلانے کا جمن جھنا سا بجا سنائی دیتا ہے۔ شہاب کے افسانہ
کو غور سے پڑھنے کے بعد یہ پتہ چلتا ہے کہ اس میں ایک زندہ سماں ہے اور اس کی فضا
میں آپ کو شروع سے آخر تک نہایت خوبصورت یکسانیت ملتی چلی جاتی ہے اور ایک ایسا
تجویز جس کی روشنی میں نہ صرف آپ کو فضادات کا صحیح پس منظر معلوم ہو جاتا ہے بلکہ
اس گھناؤنے ماحول سے نفرت ہونے لگتی ہے اور اس نفرت کو ابھارنا اور اجھا کرنا ہی
مصنف کا سب سے بڑا مقصد ہے۔ شاید ترقی پسند نقاد اس افسانے پر لکھتے وقت یہ بھول
جاتے ہیں کہ یعنی نے کہا ہے "اگر اپنے ماحول کو بدلتا ہے تو سب سے پہلے اس ڈھانچہ
سے نفرت کرو" قدرت اللہ شہاب جب بھی نفرت کا جذبہ ابھارتا ہے تو کیا اس کا یہ فعل
عین ترقی پسند نہیں ہے۔ فرقہ پرستی کے جراثیم کو ختم کرنے کے لئے صرف دل کے
گورنمنٹ ہاؤس میں بینہ کر مسلح کی بات چیت کرتا ہی کافی نہیں ہے کیونکہ فضادات کی بنیاد
صرف ذہب یا عقیدہ نہیں ہے اس کی = میں بہت سے عناصر کا فرمایا ہیں۔ عناصر دونوں
جگہوں پر یکساں ہیں اور انہی سے مل کر یہ ماحول ہنا ہے اس لئے جب تک ان نمبری
عناصر سے نفرت پیدا نہ کی جائے اس وقت تک اس ماحول کا پردہ چاک نہیں ہو سکتا اور
اصل جراثیم نہیں مٹ سکتے۔ "یا خدا" کے مصنف کا سب سے بڑا فتنی کمال یہ ہے کہ
اے پڑھ کر ہندو یا سکھ سے من حیث القوم نفرت کا احساس بیدار نہیں ہوتا بلکہ خیز

بھونکنے والے سے زیادہ ختم بھونکنے کے عمل اور وحشت و بربرت کی جانب ہم متوجہ ہوتے ہیں دشاد سے ہمیں اس لئے بڑی ہمدردی نہیں ہوتی کہ وہ ایک مسلمان لڑکی اور ملا علی بخش کی بیٹی تھی بلکہ شہاب کے خلوص بیان نے اسے اس طرح پیش کیا ہے کہ پڑھتے وقت ہم یہ تو بالکل فراموش کر بیٹھنے ہیں کہ وہ کون ہے وہ ہمیں صرف ایک معصوم لڑکی دکھائی دیتی ہے جسے چند وحشی درندے نوچتے دکھائی دیتے ہیں اور کچھ طرز بیان کا جادو ہم پر ان درندوں کے اس طاغوتی فعل سے ایسا جذبہ نفرت اور لڑکی کی مصیبت پر اپنی ہمدردی بیدار کرتا ہے، کہ ہم شیطانی عناصر کے خلاف کروپتہ ہو جاتے ہیں اور یہی ایک فنا کار کا سب سے بڑا کمال ہے کہ اس کا مقصد قاری کے اندر رج کر رہ جائے اور جب دشاد کو عمل کے آثار نظر آتے ہیں تو اس کی حالت قابلِ رحم ہو جاتی ہے اور ہم بلکہ اٹھتے ہیں مگر ہمیں اس کا احساس تک نہیں ہوا کہ یہ مظالم ایک کلہ گو خاتون پر ثبوت رہے ہیں بلکہ دشاد کے کروار کا نقشہ ہماری آنکھوں کے سامنے ایک رینگتی ہوئی مخلوق جیسا پیش ہوتا ہے جسے "عورت" کہتے ہیں اور پھر عورت بے بس و مجبور، عصمت و عنعت کی دیوی، جس کے بطن کا مقدس صندوق خالقِ مطلق نے اپنی تخلیقی شاہکار کی امانت کے لئے منتخب کیا ہے اور دشاد کا بچہ ہمارے سامنے صرف ایک ناجائز اولاد ہی کی شکل میں نہیں آتا بلکہ اس وحشت اور بربرت کی زندہ تشكیل ہے۔ جب انسانیت دشمن بوالوس انسان نما درندے، انسانی تہذیب و تدن کے تمام سرمایہ کو ملیا میٹ کر کے اپنی ہوس کی آگ بھاتے ہیں۔ یہ دشاد اگر گیتا یا سیتا ہو گی تو بھی کوئی خاص فرق نہیں پڑے گا۔ یہ مریک سنگھ اور دربار سنگھ اگر شہزاد خان اور گلزار خان ہوں گے تو اس عمل میں ماحول کے لحاظ سے ایک ہلکا ساف قرق محسوس ہو سکا ہے۔ لیکن گیتا اور سیتا کی مظلومیت بھی اسی نوعیت کی ہو گی، جیسی دشاد کی تھی اور ان کی ناجائز اولاد بھی اسی طرح انسانیت کے ہام پر طزو و تشنیع کا ایک تیر پھینکتی اور پکار پکار کر کہتی "او میاں ہندوستانی صاحب! ارکھو ہم ہیں جیسوں صدی کی آئینی اور اخلاقی دنیا کے روشن اور سفید صفحہ پر تمہارے پکائے ہوئے کالے دھبے، وہ دھبے جن کی مثال ہندوستان سے باہر اس صدی میں باوجود دنیا کی دو عظیم جنگوں کے بھی کمیں اور نہیں ملتی۔"

"یا خدا" کو پڑھ کر اور اس کے ماحول کا تجویز کر کے قاری کے اندر ایک دسج

انہی ہمدردی کا جذبہ پیدا ہوتا ہے۔ اس کی بنیاد سکھ اور مسلم پر نہیں بلکہ عالم اور مظلوم پر ہے اس کے کردار اپنے ماحول کے لحاظ سے اپنا عمل کرنے دکھائی دیتے ہیں۔ اس ماحول کو خواہ بونپی میں رکھ لجئے چاہے بمار میں یا بنگال، آسام اور مندھ میں، اس کی بنیاد نہیں بدل سکتی۔ البتہ دشاد اپنا نام بدلتی جائے گی۔ وہ کہیں گیتا ہو گی اور کہیں یاتا اور کہیں سعیدہ اور کہیں رقیہ، مگر اس کے ساتھ چند درخواستیں ہیں۔ اب بتائیے کتنا بڑا قلم ہے اور افسانہ نگار کی کاؤشوں کی کتنی بڑی بے قدری ہے جب آپ اپنی خاص عینک سے دلشاو کو صرف مسلمان ہی سمجھ لیں حالانکہ "یا خدا" کے خلوص بیان اور ترقی پسند تنقید نگاری کا تقاضا یہ تھا کہ دلشاو صرف ایک عورت کی صورت میں نظر آتی۔ ایک مظلوم و بے بس عورت! — ان کے دل میں دلشاو سے ہمدردی کرتے وقت خود مسجد اور گردوارے کے جھٹے کھڑے ہو جاتے ہیں تو وہ اپنے دل کا چور مصنف کے سر تھوپ دئنا چاہتے ہیں۔ حالانکہ تصنیف میں کوئی اربی شان بھی اس قسم کا نظر نہیں آتا۔ ایک بات اور قابل افسوس ہے کہ اس افسانے کو شائع کرتے وقت قدرت اللہ شاہب نے متاز شیرس سے دریاچہ لکھوا یا۔ مگر انہوں نے بھی مصنف اور تصنیف دونوں کے ساتھ خلوص کا ثبوت دیا جو شیرس جیسی متاز اور بلند پایہ فنکار کے کسی صورت سے بھی شایان شان نہ تھا۔ انہوں نے بجاۓ اس کے کہ اپنی ناقدانہ قوائمی افسانہ کے حسن و فتح پر صرف کریم بلکہ ترقی پسندوں کے خلاف زور قلم دکھایا۔ حیرت ہے کہ ابھی دو سال پیشتر جب محترمہ دور افسانہ نگاری کا جائزہ لینے بیٹھی تھیں تو کرشن چندر انسیں افسانہ نگاری کا دیو تما نظر آتا تھا اور اس کے روی افسانہ میں بھی وہ وہ باریکیاں دیکھتی تھیں اور ایسی ایسی تشریحیں کرتی تھیں کہ بے چارہ افسانہ نگار۔ "مصنف سوچتا ہے کہ کس کی یہ تصنیف ہے" کامیڈیاں ہو کر دانتوں میں الگیاں دبا کر رہ رہ جاتا تھا اور چیراں نبی پسند مردالی پراند کا مضبوط تھا۔ لیکن ترقی پسند تحریک سے الگ ہوتے ہی انہیں کرشن چندر کے "آن داتا" میں بھی کیڑے دکھائی دینے لگے، حالانکہ اس سے پیشتر مختلف پلوؤں سے وہ اس پر قصیدہ خوانی کہ جکی تھیں مغرب نہ معلوم اور میں کایا لپٹ ہو گئی یا وہ خود کایا کلپ ہو گئیں کہ ترقی پسند فنکاروں کی تمام کوششیں سرے سے مسل اور بے جان نظر آنے لگیں اور اس کے

اظہار کے لئے وہ موقع کی تلاش میں اس درجہ سرگرم ہو گئیں کہ مناسب اور نامناسب کی تمیز بھی کھو بیٹھیں۔ شیرس جیسی صاحب فکر و نظر سے ہمیں امید اس چیز کی تھی کہ وہ اپنی اعلیٰ و ارفع استعداد کے مطابق سنجیدگی کے ساتھ ”یا خُدا“ کا جائزہ لیں گی اور اپنے تجھر علمی کے شایان شان تنقید کریں گی، ”شیر شاہ کی بڑی یا سلیم شاہ کی بڑی“ کا مقابلہ تو یوں بھی تنقید میں کوئی سخت چیز نہیں ہے ریاچوں اور تہزوں کو ابی پالی بناتا کوئی اولی خدمت نہیں ہے۔ خیر ہر شخص کو اپنے قول و فعل کا اختیار ہے۔ انہیں اس کی قطعاً آزادی ہے کہ وہ اپنی چھپلی چھ سالہ اولی خدمت کا مگر گھونٹ کر ایم آسلم اور تیسی رامپوری کو بیدتی اور کرشن چندر پر فضیلت دیں، مگر قدرت اللہ شہاب کو اس اکھاڑے میں آمار کر بیدتی اور کرشن چندر سے بھرا تا اصولی طور پر غلط ہے۔ انہوں نے قدرت اللہ شہاب کو عقیدت کے ہار پہنا کر اور ”یا خُدا“ کا کچھ مطلب ”سعدی و گیراست“ قسم کا دیباچہ لکھ کر شہاب کے ساتھ تھیک تھیک نادان دوست والی دشمنی کا ثبوت دیا ہے اور ذاتی اغراض کی بنا پر ایک عظیم فنکار کو آہ کار بنا دیا ہے آپ کی غرض پوری ہو یا نہ ہو مگر فنکار کا مطلب تو گزر ہی جائے گا۔ اس پہنا پر میں ان تمام لوگوں کو دعوت دیتا ہوں جو ادب کا خلوص کے ساتھ مطالعہ کرتے ہیں کہ وہ ”یا خُدا“ کا جائزہ لیں۔

ترقی پسند نادین سے دست بست عرض کرتا ہوں کہ وہ ”یا خُدا“ یا ”یا خُدا“ ایسی اور چیزوں کو تہزوں اور ریاچوں کے سریشیکیت دیکھے بغیر بھی پڑھا کریں اور انہیں قدرت اللہ شہاب کا یہ شہ پارہ ممتاز شیرس اور عکری کے دیباچہ اور تہزو کے لیبل ہٹا کر پڑھنا چاہئے تھا۔ انہیں معلوم ہوتا کہ قدرت اللہ شہاب کم از کم ”یا خُدا“ تک تو انہی کا ہم نوا ہے اور اس کا مقام انہی کی صفت میں ہے اور ممتاز شیرس سے انہی سے ٹکرانا چاہتی ہے اور اسے کرشن چندر اور بیدتی کی قطار سے ایم آسلم اور تیسی رامپوری کی صفت میں گھسیت رہی ہیں۔ یہاں پر مجھے ان ترقی پسند نادین سے شکایت ہے کہ انہوں نے ”یا خُدا“ پر صرف اس لئے کہ اس پر ممتاز شیرس کا دیباچہ تھا اس کی سب خوبیوں پر پانی پھیر دیا اور جذباتیت اور ہٹ دھرمی میں جو فیصلہ صادر کیا وہ نہ صرف علمی و اولی بد دیانتی ہے بلکہ ترقی پسند اصولوں کے سخت مثالی ہے۔ یہ لوگ اس سے پیشتر فسادات نہر میں ”یا خُدا“ دیکھے چکے ہوں گے اور ممکن ہے کہ پسند بھی کر چکے ہوں گے۔ مگر ان بے چاروں کو

اس پر تنقید کرنے کی ضرورت اس وقت محسوس ہوئی جب اس میں ممتاز شیرس کا مقدمہ شامل ہوا، اسی کو پرانی بدھکلی کے بیچے ٹاک کاٹنا کہتے ہیں۔

آخر میں پھر عرض کروں گا کہ اس میں تک نہیں کہ "یا خدا" کا ویباچہ ایک قسم کی سازش کا پہلو لئے ہوئے ہے مگر اس کی بنا پر اصل شہپارہ کی عظمت سے منکر ہونا اور نہ صرف منکر ہونا بلکہ اس کی خوبیوں کو برائیوں کا نام دینا خود اس اولیٰ بد ریانی کے ارتکاب سے کم نہیں جس سے ویباچہ کی تیاری میں کام لیا گیا ہے اور مجھے رجعت پسند ویباچہ نگار کی صفت میں ان "ترقی پسند" تبرہ نگاروں کو بھی کھڑا کرنا پڑتا ہے۔

اُرے صاحب ترقی پسندی کا تقاضا تو یہ تھا کہ ویباچہ نگار کی سازش کو بے نقاب کیا جاتا اور "یا خدا" کے مصنف کے متعلق یہ بتایا جاتا کہ کم از کم "یا خدا" تک تو ہماری انجمن کے اصولوں کا سچا ترجمان ہے۔ بہتر یہ کہ اسے اب ایک خاص مقصد کے لئے Exploit کیا جا رہا ہے۔ چلتے چلتے مجھے یہ عرض کرنا ہے کہ ویباچہ نگار اور تبرہ نگار اپنے اپنے روایت پر غور کریں۔ خصوصاً تبرہ نگار حضرات جو انجمن ترقی پسند مصنفین کے افراد ہیں ذرا اسپورٹنگ سپرٹ سے کام لیں اور "یا خدا" کو انصاف کے ساتھ پڑھیں اور پھر اپنے تبرہوں کو، اور ممتاز شیرس اور عسکری کے اظہارِ خیال کرنے کے قصور "یا خدا" سے معاف کر کے دوبارہ تبرہ لکھیں، یوں تو تنقید میرا میدان نہیں ہے، اور اس میدان میں راقم الحروف نوادرد سے زیادہ نہیں اس لئے قدرت اللہ شاہب جیسے عظیم فنکار اور یا خدا جیسے یہ مثل شہپاروں کے شایانِ شان نہ لکھوں گا اور قرار دا قی تقدیب نہ کرنے کا یہ حق تو یہ ہے کہ حق ادا نہ ہوا۔ لیکن اگر میری اس تحریر پر مصنف ویباچہ نگار اور تبرہ نگار حضرات میں سے کوئی غور کریں گے تو میں اپنی سعادت خیال کروں گا اور اردو ادب کے لئے نیک فال۔

ابوالفضل صدیقی کا یہ مضمون قدرت اللہ شاہب کی تصنیف "یا خدا" پر پہلا تنقیدی مقالہ نہیں ہے اس سے پہلے بھی اس طویل افسانے پر بہت کچھ لکھا جا چکا ہے اور ملک کے کئی ممتاز نقاد اپنے تنقیدی اصولوں کی روشنی میں اس کا جائزہ لے چکے ہیں مگر تم عربی یہ ہے کہ اب تک جتنی تنقیدیں ہماری نظر سے گزری ہیں ان میں تصنیف پر تنقید

کرنے کی بجائے صحنی مباحث کو زیادہ نمایاں کرنے کی کوشش کی جگہ ہے بلکہ یہ کہنا کچھ غلط نہیں ہے کہ تنقیدی مقالے کے لئے جس غور و فکر اور سنجیدگی کی ضرورت ہوتی ہے اس کا مظاہرہ ابھی تک "یا خُدا" کے غالباً کسی نقاد نہ بھی نہیں کیا۔ بعض تنقیدیں پڑھ کر تو قاری اس نتیجہ پر پہنچتا ہے کہ محترم نقاد "یا خُدا" پر نہیں، "یا خُدا" کے دیباچے اور وباچہ نگار کے تنقیدی رجحانات پر تنقید کر رہے ہیں۔ اس میں شک نہیں کہ کسی کتاب کے دیباچے پر بحث کرنا کوئی معیوب بات نہیں مگر اصل کتاب کا متن نظر انداز کر کے سب کچھ دیباچے کو سمجھو لینا یا دیباچہ پڑھ کر ایک خاص رائے قائم کرنے کے بعد اس رائے کی روشنی میں تصنیف کے حasan و عیوب کو پر کھنا ایک باشور ادیب و نقاد کے لئے کسی طرح بھی جائز نہیں اور ایک ذمے دار نقاد کے شایانِ شان نہیں ہے کہ وہ دیباچے سے اس درجہ متاثر ہو جائے کہ تصنیف پر سنجیدگی کے ساتھ غور و فکر ہی نہ کر سکے۔

صدیقی صاحب نے اپنے اس مقالے میں تنقید کو تین حصوں میں تقسیم کر دیا ہے۔ پہلے حصے میں انہوں نے "یا خُدا" کے مصنف قدرت اللہ شاہ کی اربابانہ عظمت پر اظہار خیال فرمایا ہے۔

دوسرے حصے "یا خُدا" کی ہیروئن سے متعلق ہے۔

تیسرا حصہ میں انہوں نے کتاب کے دیباچے کا ذکر چھیڑ دیا ہے اور نقادوں سے اپنی کی ہے کہ وہ "نیا دور" کی مدیرہ کے مضمون سے متاثر ہوئے بغیر کتاب کا مطالعہ کریں آکر وہ صحیح معنی میں اس کی خوبیوں کے قابل ہو سکیں۔

صاحب مقالہ نے جو فرض اپنے ذمہ ڈالا تھا وہ صرف یہ تھا کہ "یا خُدا" کا جائزہ لیں اور تمام تفصیلات کے ساتھ اس کتاب کی عظمت واضح کریں مگر اپنے مضمون میں جس چیز پر انہیں بحث کرنا تھی اس کا ذکر تو نہایت محدود ہو کر رہ گیا ہے مگر دوسرا باتیں پھیلتی چلی گئی ہیں اور وہ بھی جذباتی انداز میں!

مقالہ نگار نے اس بات پر زور دیا ہے کہ نقاد اور دوسرے لوگ "یا خُدا" کے دیباچے کا کوئی اثر قبول نہ کریں اور کتاب پڑھ کر اس کی خوبیوں کو سمجھنے کی کوشش کریں مگر خود انہوں نے دیباچے اور اس سلسلے میں دوسری باتوں کا ذکر کئی طویل پیر اگر افون میں پھیلا دیا ہے۔ معلوم ہوتا ہے وہ خود بھی دیباچے سے متاثر ہوئے بغیر نہیں رہ سکے اور پھر

انہیں اپل کرنے کی کیا ضرورت تھی۔ ایک نقاد اس طرح جذباتیت سے مغلوب نہیں ہو جاتا!

چیزیں بات یہ ہے کہ "یا خدا" پر صحیح تقدیم ابھی تک نہیں ہوئی۔ غیر متعلقہ امور اس طرح الجھا الجھا کر رہے گئے ہیں کہ کتاب کی اصل پرہن ان کے سامنے زہی نہیں سکی!

(ایڈٹر)

بیکریہ ادب لطیف لاہور۔ اگست 1950ء

نظر سے خوش گزرے

یہ بہت پہلے کی بات ہے، شاید 1959ء کی
تب میں پانچ سوں جماعت کا طالب علم تھا کہ والد صاحب ایک چھوٹی سی کتاب
لائے۔ اور میں نے دیکھا کہ اسے پڑھتے ہوئے انہوں نے بے اختیار روٹا شروع کر دیا۔
اس کے بعد موقع ملتے ہی میں نے وہ کتاب ان کی الماری سے اڑائی اور پڑھنا
شروع کر دیا۔ چھوٹی سی کتاب تھی، مکھنہ بھر میں ختم ہو گئی مگر اسے پڑھ کر مجھے روٹا نہیں
آیا۔

چار سال قبل میں نے یہ کتاب دوبارہ پڑھی تو آنکھوں میں آنسو آگئے۔
تب 'ایک دم' جیسے بھل چمکتی ہے، مجھ پر اکٹھاف ہوا کہ یہ کتاب اس وقت گلاتی
ہے جب آپ کا شعور پوری طرح بالغ ہو چکا ہو، اس کتاب کا نام "یا خدا" تھا اور اس کے
مصنف تھے قدرت اللہ شاہب! قدرت اللہ شاہب، جو ایک زمانے میں انڈین سول سروس
کے ستون تھے، پھری ایس پی کے کافی بلند پایہ ستون رہے، آج کل ستازِ مفتی کی سعیت
میں تصوف کے ایک پورے 'سلسلہ "شاہبیہ"' کے بانی مبانی بنے ہوئے ہیں۔ نستعلیق کتابی
چھرے پر نیم متریع سی ڈاڑھی بھی برعالي ہے۔ یہ الگ بات کہ صوفیوں کی متداول عادت
کے بر عکس اب وہ مزید نرم ول، مزید آہستہ گو ہو گئے ہیں،
آج کل انہیں دیکھ کر، ان کی باتیں سن کر، بے اختیار صاحب کا یہ شعر یاد آ جاتا
ہے کہ۔

فروتنی ست دلیلِ رسید گانِ کمال
کے چوں سوار بہ منزلِ رسد، پیادہ شود
ان میں اتنی عاجزی اور اکسار ہے کہ لگتا ہی نہیں، یہ شخص بھی بہت زبردست
اور صرکے کا سرکاری افسر بھی رہا ہو گا۔ زم دمِ مفتکو، گرم دم جتو، رزم میں تو ہم نے
دیکھا نہیں مگر بزم میں وہ پاک دل و پاک بازاہی محسوس ہوئے۔

وہ ساری عمر اپنے متعلقین اور دایتگان کو حیران ہی کرتے رہے، تب بھی جب
صدرِ پاکستان کے سکریٹری تھے، تب بھی جب اطلاعات کے سکریٹری تھے، اور تب بھی، جب
نوکری چھوڑ کر یونیسکو میں جائیشے، اور ایک روز پتہ چلا کہ خفیہ طور پر وہ اسرائیل کا چکر
بھی لگا آئے ہیں۔ تب ان کے ایک مرحوم دوست این انشائے جو کالم لکھا، اس کی نرنخی
یہ شعر تھا۔

قدرت اللہ شب کی بائیں
ایسے ہیں، جیسے خواب کی بائیں!

بائیں وہ اب بھی خواب و خیال ہی کی کرتے ہیں، یقین نہیں آتا کہ مشوی کے
مصدر جیسی دھان پان قامت میں الی قیامت کی شخصیت چھپی ہوئی ہے، ان کی قامت
مختصر، مگر داستان طویل ہے، اس میں طوفان کی شورش بھی ہے اور جذبوں کی یورش بھی۔
گئے دنوں، گئے زمانوں سے ہم نے کبھی کچھ نہیں سیکھا، یہ داستان بھی بلا سے کوئی
اڑ مرتب نہ کرے مگر مُنْ توجیہ کے اس میں کتنی عبرتیں، کتنی قیامتیں پہنچاں ہیں، قدرت
اللہ شب کی کمائی، خود انہی کی زبانی۔—

من آنچہ شرط بлагٰ است، بالتوی گھم
تو خواه از خنم پند گیر و خواه طلال
انگر سیل

(لکدیہ نوائے وقت لاہور، راولپنڈی، ملتان اور کراچی، میگزین سیکشن 29 مارچ تا 14 اپریل

(۶۸۵)

شیخ انبیاء شہاب



لنسان

قدرت اللہ شہاب




مُرِّخ فَتیَّة

قدرت اللہ شہاب



شہاب بُنَامہ



مرداب رشم

قدرت اللہ شہاب



ذکر شہاب

قدرت اللہ شہاب



ما رجی



Rs. 100.00

www.sang-e-meel.com

ISBN-10: 969-35-0548-4
ISBN-13: 978-969-35-0548-1



9 789693 505481